

காலைக்கதிர்

Kalaikkathir

அனைத்துலகச் சூரியக் கூட்டமைப்பின் உருவாக்கக் கூட்டம் மற்றும் சூரிய மாநாட்டில் பங்கேற்க இலங்கை ஜனாதிபதி மைத்திரிபால சிறிசேனவுக்கு அழைப்புவிடுக்கப்பட்டுள்ளது. புதுடில்லியில் வரும் மார்ச் 11ஆம் நாள் நடைபெறவுள்ள இந்த மாநாட்டில் பங்கேற்க ஜனாதிபதி மைத்திரிபால சிறிசேனவுக்கு, இந்தியப் பிரதமர் **பக்கம் 22 >>>**

விழயல் 02 வள்ளுவர் ஆண்டு 2049 மாசி 13 ஞாயிற்றுக்கிழமை 25.02.2018 கதிர் 112

இலங்கைக்கான ஜ.நா. தூதர் தீவிர மரணம்!



கொழும்பு, பெப்.25 இலங்கைக்கான ஜ.நா.வின் நிரந்தர வதிவிடப் பிரதிநிதியாகப் பணியாற்றிய வந்த உனாமக்கோலி காலமானார். கொழும்பில் உள்ள ஜ.நா.பணியகம் நேற்று அதிகாலை இந்தத் தகவலை வெளியிட்டது. 54 வயதான உனாமக்கோலி, மருத்துவ விடுப்பில் சென்று சிகிச்சை பெற்று வந்த நிலையிலேயே காலமானார் என்று அறிவிக்கப்பட்டுள்ளது. இவர் இலங்கைக்கான ஜ.நா.வின் முதல் **பக்கம் 03 >>>**

உலகின் அதிகாரத்தை இலங்கை மீது ஜ.நா. பிரயோகிக்க முயற்சிப்பதே வழி



பொறுப்புக் கூறலை உறுதிப்படுத்துவதற்கு ஜ.நா. மனித உரிமை ஆணையர் ஆலோசனை
கொழும்பு, பெப்ரவரி 25 இலங்கையில் பொறுப்புக்கூறலை உறுதிப்படுத்துவதற்காக உலகளாவிய அதிகார வரம்பைப் பயன்படுத்துவது உள்ளிட்ட ஏனைய வழிகளை உடன் ஆராயுமாறு, ஜ.நா மனித உரிமைகள் சபையிடம் வலியுறுத்தியுள்ளார் ஜ.நா மனித உரிமைகள் ஆணையாளர் சயிட் ராட் அல் ஹுசைன். **பக்கம் 22 >>>**

ஆணையாளரின் அறிக்கையை வரவேற்கிறது தமிழரசுக் கட்சி

கொழும்பு, பெப்.25 இலங்கையில் நல்லிணக்கம், பொறுப்புக் கூறல் மற்றும் மனித உரிமைகளை மேம்படுத்தும் பிரேரணை தொடர்பில் ஜ.நா. மனித உரிமை ஆணையாளர் சயிட் ராட் அல் ஹுசைன் சமர்ப்பித்துள்ள அறிக்கையைத் தமிழரசுக் கட்சி வரவேற்றுள்ளது. கொழும்பில் நேற்று கூடிய இலங்கைத் தமிழரசுக்கட்சியின் மத்திய செயற்குழு இந்த அறிக்கை தொடர்பில் விரிவாக ஆராய்ந்துள்ளது. **பக்கம் 22 >>>**

அமைதியாக நடத்தது கச்சதீவுத் திருவிழா!

8ஆயிரம் பக்தர்கள் பங்கேற்பு



(எஸ்.நிதர்ஷன்) யாழ்ப்பாணம், பெப்.25 இலங்கை மற்றும் இந்திய பக்தர்களுடன் வரலாற்றுச் சிறப்புமிக்க கச்சதீவு புனித **பக்கம் 22 >>>**

காணாமற்போனோரின் உறவினர்களால் தமிழ்த் தலைவர்களுக்கு இறுதிக்கிரமம்

வவுனியாவில் நேற்றுக் கவனவீர்ப்பு



வவுனியா, பெப். 25 தமிழ்த் தேசியக் கூட்டமைப்பின் தலைவர் இரா.சம்பந்தன், அதன் பேச்சாளர் எம்.ஏ.சுமந்திரன் ஆகியோரின் உருவப் பொம்மைகளை முச்சந்தியில் வைத்து இறுதிக்கிரமங்கள் மேற்கொண்டு போராட்டத்தில் ஈடுபட்டனர் காணாமல் ஆக்கப்பட்டோரின் உறவினர்கள். காணாமல் ஆக்கப்பட்டோரின் உறவுகளால் வவுனியா தபால் நிலையத் **பக்கம் 22 >>>**

திறமையை பார்த்தே அமைச்சுப் பதவிகள்! கூறுகிறார் அமரவீர

கொழும்பு, பெப்.25 பொதுமக்கள் எதிர் பாப்பது போன்று திறமை அடிப்படையில் மட்டுமே இன்று இடம் பெறும் அமைச்சரவை மாற்றத்தின்போது அமைச்சுப் பதவிகள் வழங்கப்படும். - இவ்வாறு தெரிவித்தார் அமைச்சர் மஹிந்த அமரவீர. இந்திய அரசின் 30 கோடி ரூபா பெறுமதியான நிவா **பக்கம் 22 >>>**

புதிய அமைச்சரவை சிறிதாக இருக்கட்டும்

மஹிந்த ஆலோசனை

கொழும்பு, பெப். 25 அரசு அமைச்சரவையை மறுசீரமைப்பதில் தவறில்லையென்று தெரிவித்துள்ள முன்னாள் ஜனாதிபதி மஹிந்த ராஜபக்ஷ, அமைச்சரவை மட்டுப்படுத்தப்பட்டதாக இருக்க வேண்டுமெனவும் ஆலோசனை **பக்கம் 22 >>>**

தமிழரசுவின் எம்.பிக்கள் சுமந்திரன் மீது பாய்ச்சல்!

மத்திய குழுக் கூட்டத்தில் காரசாரமான வாக்குவாதம்
யாழ்ப்பாணம், பெப். 25 உள்ளூராட்சித் தேர்தலில் தமிழ்த் தேசியக் கூட்டமைப்புக்கு ஏற்பட்ட தோல்விக்குக் கூட்டமைப்பின் ஊடகப் பேச்சாளர் எம்.ஏ.சுமந்திரனை **பக்கம் 03 >>>**

மஹிந்தவைப் பேச்சுக்கு அழைக்கிறார் மைத்திரி!

கொழும்பு, பெப். 25 தன்னைச் சந்திக்குமாறு முன்னாள் ஜனாதிபதி மஹிந்த ராஜபக்ஷவுக்கு ஜனாதிபதி மைத்திரிபால சிறிசேன அழைப்பு விடுத்துள்ளார் எனத் தகவல் **பக்கம் 22 >>>**

சிறிதரன் தலைமையில் ஜெனிவாவுக்குக் குழு!

கொழும்பு, பெப்.25 நாளை திங்கட்கிழமை ஜெனிவாவில் ஆரம்பமாகும் ஜ.நா. மனித உரிமைகள் சபையின் 37ஆவது கூட்டத் தொடரில் பங்கேற்பதற்காகத் தமிழரசுக் கட்சி **பக்கம் 03 >>>**

இனி துரகசியம் அல்ல!
வாசகர் ஒருவர் நேற்றுத்தொலைபேசி அழைப்பு எடுத்தார். எடுத்த எடுப்பிலேயே கோபித்துக் கொண்டார். 'இனி இது இரகசியம் அல்ல' என்று இந்த புத்திக்குப் பெயர் வைத்துவிட்டு, உள்ளீட்டு இரகசியங்களைப் போட்டுடைக்காமல் பொதுவான விடயங்களை எழுதிச் சளாப்பு **பக்கம் 03 >>>**

காணாமற்போனோர் பணியகம்; மார்ச் 7 இல் சபையில் விவாதம்

கொழும்பு, பெப்.25 காணாமல் ஆக்கப்பட்டோர் பணியகம் தொடர்பான சட்டம் நாடாளுமன்றத்தில் எதிர்வரும் மார்ச் 7ஆம் திகதி விவாதத்துக்கு எடுத்துக் கொள்ளப்படவுள்ளது. ஏற்கனவே, இந்தச் சட்டம் நாடாளுமன்றத்தில் விவாதிக்கப்படுவது இரண்டு தடவைகள் ஒத்திவைக்கப்பட்ட நிலையில் மீண்டும் அது விவாதத்துக்கு எடுத்துக் கொள்ளப்படவுள்ளதாக அறிவிக்கப்பட்டுள்ளது. 2017 மார்ச் 7ஆம் திகதி இந்தச் சட்டம் நாடாளுமன்றத்தில் சமர்ப்பிக்கப்பட்டது, **பக்கம் 22 >>>**

300 ஆவது நாளை எடபுது இரணைத்வீப் போராட்டம்

கிளிநொச்சி, பெப் 25
கிளிநொச்சி, இரணைத்வீ
மக்களின் சொந்த நிலத்துக்குச்
செல்வதற்கான போராட்டம்
நேற்று 300ஆவது நாளை
எட்டியுள்ளது.

அமைச்சர்கள், மாவட்ட நாடா
ளுமன்ற உறுப்பினர்கள், அதி
காரிகள் என அனைவரினதும்
வாக்குறுதிகள் - காலக்கெடுக்
கள் காற்றோடு பறந்துவிட இர
ணைத்வீ மக்களின் போராட்டம்
தொடர்கிறது.

இந்தமக்கள் தங்களுக்குள்
இடத்தில் மீளக் குடியேறவேண்
டும் என வலியுறுத்தித் தொடர்
கவனவீர்ப்புப் போராட்டத்தை
நடத்தி வருகின்றனர்.

இது குறித்து அவர்கள் தெரி
விக்கையில்-



நாங்கள் போராட்டத்தை
ஆரம்பித்து இன்று 300ஆவது
நாள். இந்த நாள்களில் பல அரசி
யல்வாதிகள் வந்து சென்றுள்
ளனர். இதன்போது அவர்கள்
அளித்த எந்த வாக்குறுதிகளும்
நிறைவேற்றப்படவில்லை.

எமது பிரதேசத்தைச் சேர்ந்த
இராஜாங்க அமைச்சர் விஜயகலா
மகேஸ்வரன் வந்தார். இன்னும்
இரண்டு வாரங்களில் சொந்த
நிலத்துக்குச் செல்லலாம். நல்
லாட்சி அரசு அதற்கான நடவ
டிக்கை எடுத்துள்ளது என்று கூறி

மீளக்குடியமரும் கனவுடன் காத்திருக்கின்றனர் மக்கள்

னார். எமது மாவட்ட நாடாளு
மன்ற உறுப்பினரும் அபிவிருத்தி
ஒருங்கிணைப்புக் குழுவின்
தலைவருமான சி. சிறிதரனும்
வந்தார். கடந்த ஆட்சியையும்,
அதனோடு சேர்ந்தியங்கியவர்க
ளையும் குற்றம் சமத்தினார்.
தான் பாதுகாப்பு இராஜாங்க
அமைச்சரை அழைத்து வந்து
தீர்வு பெற்றுத் தருவேன் என
உறுதிமொழி அளித்தார். காலக்
கெடுவும் வழங்கினார். ஆனால்
எதுவும் நடக்கவில்லை.

பாதுகாப்பு இராஜாங்க அமைச்
சர் ருவான் விஜேவர்த்தன வந்
தார். அவரோடு எற்கனவே வந்த

எல்லா அரசியல் பிரமுகர்களும்
வந்தனர். அவர்களும் காலக்
கெடு வழங்கினார்கள். உறுதி
மொழி அளித்தார்கள். ஆனால்
அவர்கள் உறுதிமொழிகளும்
காலக்கெடுக்களும் இந்த கடற்
கரைக்காற்றோடு சென்றுவிட்டன.

நாங்கள் ஏமாற்றப்பட்ட மக்
களாகச் சொந்த நிலத்திற்குச்
செல்லும் கனவோடு 300 நாள்
களாகப் போராடி வருகின்றோம்.
எனவே அரசு எங்களின் நிலை
மைகளையும், வாழ்வாதாரத்தையு
ம் கருத்தில் கொண்டு நல்ல
தீர்வை வழங்க வேண்டும். - என்
றனர். (ஐ)

விஜேதாஸவுக்கும் அமைச்சர்? ரணிலுடன் இரகசியச் சந்திப்பு

கொழும்பு, பெப் 25
பதவி விலகிய முன்னாள்
அமைச்சர் விஜேதாஸ ராஜபக்
ஷவுக்கும் அமைச்சரவை நியம
னத்தின்போது அமைச்சரவையை
வழங்கக் கவனம் செலுத்தப்பட்டு
வருவதாக அரசியல் வட்டாரங்
கள் தெரிவித்தன.

இது தொடர்பில் கடந்த வாரம்
பிரதமர் ரணில் விக்கிரமசிங்க
வுக்கும் விஜேதாஸ எம்.பிக்கும்
இடையில் இரகசிய சந்திப்
பொன்று இடம்பெற்றுள்ள
தாகவும் கூறப்படுகின்றது.

விஜேதாஸ ராஜபக்ஷ, நல்
லாட்சி அரசின் ஆரம்பத்தில்
நீதி மற்றும் புத்தசாசன அமைச்
சராகக் கடமையாற்றினார். நல்
லாட்சி அரசுக்குள்ளேயே உள்ள
அமைச்சர்கள் சிலரினால் இவ
ருக்கு எதிராக நம்பிக்கையில்
லாப் பிரேரணையொன்றைக்
கொண்டு வரப் பிரயத்தனங்
கள் எடுக்கப்பட்டபோது தானாக
முன்வந்து அவர் பதவியை
இராஜினாமாச் செய்தார் என்பது
குறிப்பிடத்தக்கது. (ஐ)

ரி.ஐ.டியால் கைதான அரசியல் கைதி 12 ஆண்டுகளின் பின்னர் விடுதலை

2005ஆம் ஆண்டு ஆனி
மாதம் இராணுவத்தைச் சேர்ந்த
மேஜர் முத்தலிப், ஜெனரல் பாரமி
குலதாங்க இருவரையும் சதித்தி
ட்டம் தீட்டிக் கொலை செய்வதற்
குப் பயன்படுத்துவதற்காக ரி -
56 தன்னியக்க ஆயுதத்தை
உடைமையில் வைத்திருந்தார்
என 2006ஆம் ஆண்டு பயங்க
ரவாதத் தடுப்புப் பிரிவுப் பொலி
ஸாரினால் கைது செய்யப்பட்ட
அரசியல் கைதி வாசு கோபால்
தஜரூபன் 12 வருடங்களின்
பின்னர் நீர்கொழும்பு மேல் நீதி
மன்ற நீதிபதியினால் விடுதலை
செய்யப்பட்டார்.

விடுதலைப் புலி உறுப்பின
ரான வாசுகோபால் தஜரூபனுக்கு
எதிராக சட்டமா அதிபரினால்

மேஜர் முத்தலிப் மற்றும் ஜெனரல்
பாரமி குலதாங்க இருவரையும்
சதித்திட்டம் தீட்டிக் கொலை செய்
ய திட்டமிட்டதாக மூன்று வழக்குகள்
கொழும்பு மேல் நீதிமன்றிலும்,
ரி-56 தன்னியக்க ஆயுதத்தை
உடைமையில் வைத்திருந்ததாக
நீர்கொழும்பு மேல் நீதிமன்றில்
ஒரு வழக்குமாக நான்கு வழக்குக
ளைச் சட்டமா அதிபர் தாக்கல்
செய்திருந்தார் ;

கொழும்பு மேல் நீதிமன்ற
வழக்குகளில் விடுதலையாகியி
ருந்த வாசுகோபால் தஜரூப
னுக்கு எதிராக நீர்கொழும்பு மேல்
நீதி மன்றில் தாக்கல் செய்யப்
பட்ட வழக்கு கடந்த 23ஆம் தி
கதி விசாரணைக்கு எடுத்துக்
கொள்ளப்பட்டது

அரசு தரப்பினால் விசார
ணைக்கு அழைக்கப்பட்ட சாட்சி
களைக் குறுக்கு விசாரணை
செய்த எதிரியின் சிரேஷ்ட சட்
டத்தரணி கே.வி தவராசா அரசு
சாட்சியங்களின் பல முரண்பாடு
களை நீதிமன்றின் கவனத்
திற்குக் கொண்டு வந்ததைய
டுத்து நீர்கொழும்பு மேல் நீதி
மன்ற நீதிபதி எதிரியை விடுதலை
செய்தார்.

12 வருடங்களின் பின்னர்
இவருக்கு எதிராகச் சட்டமா அதி
பரினால் தாக்கல் செய்யப்பட்ட
நான்கு வழக்குகளிலிருந்தும்
விடுதலையான வாசுகோபால்
தஜரூபனை உறவினர் நீதிமன்
றிலிருந்து அழைத்துச் சென்
றனர். (ஐ)

அமைச்சரவை திருத்தம் அவசியமானதொன்றே



சுவறுகிறார்
லக்ஸ்மன் யாப்பா

அவசியம் என அரசு தொழில்
முயற்சிகள் அபிவிருத்தி இரா
ஜாங்க அமைச்சர் லக்ஸ்மன்
யாப்பா அபேவர்த்தன தெரிவித்
தார்.

இது தொடர்பிலான தீர்மானம்
ஜனாதிபதியினால் முன்
எடுக்கப்படும் என அவர்
கூறினார்.

மாத்தறை குடும்புறுபிட்டிய
பிரதேசத்தில் இடம்பெற்ற நிகழ்
வொன்றில் கலந்துகொண்ட
பின்னர் ஊகவியலாளர்களின்
கேள்விகளுக்குப் பதிலளிக்
கும் போதே அவர் இவ்வாறு
தெரிவித்தார். (ஐ)

பெற்றோல் தட்டுப் பாடில்லை

எதிர்வரும் நாள்களில் நாட்
டில் எரிபொருள் தட்டுப்பாடு
ஏற்பட வாய்ப்பிருப்பதாகப்
பொய்யான தகவல்களைச்
சிலர் சமூக வலைத்தளங்கள்
ஊடாகப் பரப்பி வருகின்றனர்
எனவும், இது தொடர்பில் பொது
மக்கள் ஏமாறவேண்டாம் என
வும் இலங்கை பெற்றோலியக்
கூட்டுத்தாபனம் தெரிவித்துள்
ளது.

தற்போது நாட்டில் எவ்வித
எரிபொருளுக்கும் தட்டுப்பாடும்
இல்லையெனவும் எரிபொருள்

கூட்டுத்தாபனம் அறிவிப்பு

விநியோகம் எந்தவித தடையு
மின்றி இடம்பெறுவதாகவும்
மேலும் தெரிவிக்கப்பட்டுள்
ளது.

மக்களைக் குழப்பி நாட்டில்
பெற்றோல் தட்டுப்பாட்டை ஏற்
படுத்துவதற்குச் சிலர் எடுக்கும்
இந்த முயற்சிகளுக்கு ஏமாற
வேண்டாம் என்று இலங்கைப்
பெற்றோலியக் கூட்டுத்தாப
னம் பொதுமக்களைக் கூட்டுள்
ளது.

திருமுறையரங்கு

மாதகல் நுணசை ஸ்ரீ சந்திர
மொளலீஸ்வர சுவாமி தேவஸ்தான
மாசிமகமஹேராசுவம் கடந்த செவ்
வாய்க்கிழமை கொடியேற்றத்து
டன் ஆரம்பமாகி நடைபெற்று
வருகின்றது.

எதிர்வரும் 28 ஆம் திகதி
புதன்கிழமை காலை 9.30 மணி
யளவில் சுவாமி தேரில் ஆரோக
ணித்து வரும் வேளையில், ஆலய
முதன்மை மண்டபத்தில் 'பண்
ணிசைப்பாவலன்' க.லோகஸ்வர
னின் 'திருமுறையரங்கு' பக்கவாத்தி
ய சகிதம் இடம்பெறும். (இ)

விடுதலையைத் துரிதப்படுத்த அரசியல் கைதிகள் கோரிக்கை

மன்னார், பெப் 25
அனுராதபுரம் சிறைச்சாலையில் தடுத்து வைக்கப்
பட்டுள்ள தமிழ் அரசியல் கைதிகள், உரிய தலைவர்க
ளுடன் கதைத்துத் தமது விடுதலையைத் துரிதப்படுத்து
மாறு கோரிக்கை விடுத்துள்ளனர் என மாகாண சபை
உறுப்பினர் சட்டத்தரணி எஸ்.பிரிமூஸ் சிறாய்வா தெரி
வித்தார்.

அனுராதபுரம் சிறைச்சாலையில் தடுத்து வைக்கப்
பட்டுள்ள தமிழ் அரசியல் கைதிகளை மன்னார் பிரஜை
கள் குழுவின் தலைவர் அருட் தந்தை ஞானப்பிரகாசம்
அடிகளார், மன்னார் மெதடிஸ்த திருச்சபையின் போதகர்
ஜெகதாஸ் அடிகளார் மற்றும் வட மாகாண சபை உறுப்
பினர் சட்டத்தரணி எஸ்.பிரிமூஸ் சிறாய்வா ஆகியோர்
நேற்றுச் சனிக்கிழமை காலை சிறைச்சாலைக்குச்
சென்று சந்தித்துக் கலந்துரையாடினர்.

இதன்போதே அவர்கள் தமது விடுதலையை
வலியுறுத்தி இந்தக் கோரிக்கையை முன் வைத்துள்ள
தாக வட மாகாண சபை உறுப்பினர் சட்டத்தரணி

எஸ்.பிரிமூஸ் சிறாய்வா தெரிவித்தார்.
அவர் மேலும் தெரிவிக்கையில்-
நாங்கள் அனுராதபுரம் சிறைச்சாலைக்குச் சென்று
தடுத்து வைக்கப்பட்டுள்ள தமிழ் அரசியல் கைதிகளைச்
சந்தித்துக் கலந்துரையாடினோம். அவர்களுக்குத்
தேவையான அவசர உதவிகளை வழங்கினோம்.
அவர்கள் தமது விடுதலையை வலியுறுத்திப் பல்வேறு
கருத்துக்களை முன் வைத்தனர்.

குறிப்பாகச் சிலரது வழக்கு விசாரணைகள் கால
வரையின்றி ஒத்திவைக்கப்பட்டுள்ளன என்றும் சிலரது
வழக்கு விசாரணைகள் நீதிமன்றத்தினால் கால நீடிப்பு
செய்யப்பட்டுள்ளன என்றும் சிலரது விசாரணைகள்
அனுராதபுரம் நீதிமன்றத்தில் இடம்பெற்று வருகின்ற
போதும் வழக்கு விசாரணையில் என்ன நடக்கிறது
என்பது பற்றித் தமக்கு எதுவுமே தெரியாது என்றும்
அவர் தமது ஆதங்கத்தை வெளிப்படுத்தினார்.

எனவே அனுராதபுரம் சிறைச்சாலையில் தடுத்து
வைக்கப்பட்டுள்ள தமிழ் அரசியல் கைதிகளின் விடு

தலை தொடர்பில் உரிய தலைவர்களுடன் கதைத்து
அதனைத் துரிதப்படுத்துமாறு அவர்கள் எங்களிடம்
கோரிக்கை விடுத்தனர். - என்றார். (ஐ)



அடுத்த தடவை வெற்றி நிச்சயம்

கூறுகிறார் சந்திரிகா

கொழும்பு, பெப். 25

இம்முறை தோற்றாலும் அடுத்த முறை நிச்சயம் வெல்வோம் என முன் னான் ஜனாதிபதி சந்திரிகா குமாரதுங்க உறுதியாகத் தெரிவித்துள்ளார்.

வியாங்கொட பிரதேசத்தில் நேற்று முன் தினம் வெளி எரிக்கிழமை இடம்பெற்ற நிகழ் வொன்றில் கலந்துகொண்டு உரையாற்றுகையிலேயே அவர் இவ்வாறு கூறினார்.

அவர் மேலும் தெரிவிக்கையில் -

அரசு மற்றும் ஸ்ரீலங்கா சுதந்திரக் கட்சியின் மீதான மக் களின் எதிர்ப்பு இந்த உள்ளூராட்சி மன்றத் தேர்தலில் வெளிப் படுத்தப்பட்டுள்ளது. எனினும், இந்த நல்லாட்சி அரசு தொடர்ந்து நீடிக்கும் அதே வேளை, ரணில் விசும்பசிங்கவும் பிரதமர் பதவியில் தொடர்ந்து நீடிப்பார். - என்றார்.



(ஐ)

இனி...

(முதலாம் பக்கத் தொடர்ச்சி) கிறேன் என்று பாய்ந்தார். நான் பதிலுக்கு வாதிடப்போகவில்லை. இயன்றவரை முயற்சிப்பேன் என்று கூறி சமாளித்தேன். இன்று எப்படியாவது ஓர் உள் வீட்டு இரகசியத்தை போட்டு டைக்க இயலுமா என்று முயற்சித்தேன்.

நேற்றுக் கொழும்பில் நடந்த தமிழரசுக் கட்சியின் செயற்குழுக் கூட்டத்துக்குள் துளாவி, ஏதாவது இரகசியத்தைப் போட்டு டைக்கலாமா என்று முயன்றேன்.

வழமையாகத் தமிழரசுக் கட்சிப்பக்கத்திலிருந்து என்னுடன் பேசும் எவரும் நேற்றிரவு 10 மணி வரை கைத்தொலை பேசிக்கு வரவில்லை. கட்சிக் கூட்டத்தில் ஏதேனும் தெளிவான பணிப்புரை விடுக்கப்பட்டதோ அல்லது 'துஷ்டனைக் கண்டால் தூர விடலு' என்று தீர்மானித்து விட்டார்களோ தெரியவில்லை.

எது, எப்படியென்றாலும், கடந்த தேர்தலில் தமிழரசின் பின்னடைவுக்கு ஊடகங்களே பிரதான காரணம் என்ற குற்றச் சாட்டு மட்டும் பரவலாக முன் வைக்கப்பட்டதாக அறியவந்தது. ஊடகங்களுக்கு எதிராகப் போர்ப் பிரகடனம் செய்து, ஊடகங்களுக்கும் மீறி வெல்வோம் என்று சூளுரைத்த சுமந்திரன் எம்.பி., நேற்றைய கூட்டத்தில், தமிழரசுக் கட்சிப் பத்திரிகையையும் ஒரு வாங்கு வாங்கத் தவறவில்லை. பத்திரிகையைப் பிணை வைத்து, ஒன்றுக்கு இரண்டு தடவைகள் பதவியை வாங்கிவிட்டு, இடைநடுவில் கைவிட்டால் பத்திரிகை

இலங்கைக்கான...

(முதலாம் பக்கத் தொடர்ச்சி) பெண் நிரந்தர வதிவிடப் பிரதிநிதியாகப் பணியாற்றியிருந்தார்.

வலுவான, உறுதியான, அர்ப்பணிப்புள்ள தலைவராக இருந்த உனா மக்கோலி, இலங்கையில் ஐ.நா.வின் 21 அமைப்புகளுக்குத் தலைமை தாங்கியிருந்தார்.

உனா மக்கோலி இலங்கையில் ஆறு ஆண்டுகள் பணியாற்றியுள்ளார். இரண்டு ஆண்டுகள் அவர் ஐ.நா. வதிவிட இணைப்பாளர் மற்றும் ஐ.நா அபிவிருத்தித் திட்டப் பிரதிநிதியாகவும் அதற்கு முன்னர் யுனிசெப் பிரதிநிதியாகவும் பணியாற்றியிருந்தார்.

இவர் பனாமா, டோகோ, சூடான், கென்யா, அங்கோலா போன்ற நாடுகளிலும் பணியாற்றினார்.

ஐ.நா.வில் 17 ஆண்டுகள் பணியாற்றிய உனா மக்கோலி, 7 ஆண்டுகள் சிறுவர் அபிவிருத்தி தொடர்பான பணிகளில் ஈடுபட்டிருந்தார்.

அயர்லாந்தைச் சேர்ந்த உனா மக்கோலி இரண்டு பிள்ளைகளின் தாயாராவார்.

இவரது மறைவு ஆழ்ந்த துயரத்தைத் தருவதாக ஐ.நா வருத்தம் தெரிவித்துள்ளது. (ஐ)

மீது சுமந்திரன் பாயத்தானே செய்வார்...? அதுவும் அந்தப் பத்திரிகைக்காக தனது சொந்தச் செலவில் கொழும்பிலிருந்து அடிக்கடி யாழ்ப்பாணம் வந்து, ஜனாதிபதி சட்டத்தரணியான தாம் இலவசமாக நீதிமன்றத்தில் தொடர்ந்து ஆஜராசி வாதிட்டு வருகையில், தமக்கு எதிராகவே செய்தி வெளியிட்டால் அவருக்குக் கோபம் வராமல் என்ன செய்யும்?

அதேசமயம், இதுவரை தமிழரசுக் கட்சியில் காணாமல் போயிருந்த ஜனநாயகம் நேற்றைய கூட்டத்தில் மீண்டும் துளிரக்கத் தொடங்கியிருப்பதாக அறிய முடிந்தது.

முதலாவது விடயம், வழமையாக இத்தகைய கூட்டங்களில் மணிக் கணக்காய் பேசி, கூட்டத்தின் போக்கையே சலிக்கப் பண்ணி விடுகின்ற கட்சித்தலைவர் மாவை சேனாதிராசா நேற்றுக் காலை கூட்டத்தின் தலைமையுரையை பத்து நிமிடங்களுள் முடித்துக் கொண்டமை மூலம் ஆரோக்கியமான கலந்துரையாடலுக்குப் பிள்ளையார் சுழி போட்டார்.

தேர்தல் பின்னடைவுக்கு சுமந்திரன் எம்.பியின் எதேச்சாதிகார அணுகுமுறையும் பேச்சு களும் தான் காரணம் என சாள்ஸ் நிமலநாதன் எம்.பியும் ஸ்ரீதரன் எம்.பியும் ஒரு பிடிபிடித்தனர். ஜனநாயக மரபை மதிக்கும் விதத்தில் செவிமடுத்தார் சுமந்திரன். முகத்தைத் தொங்கப் போட்டபடி அமர்ந்திருந்தார் அவரின் அல்லக்கை ஆர்னோல்ட். சுமந்திரனுக்கு எதிராகக் கடுமையான கருத்துக்கள், கூறப்பட்ட நிலையில், ஜெனீவா நிலைமை குறித்து மட்டும் விளக்கமளித்த அவர், பிற்பகலுடன் கூட்டத்திலிருந்து காணாமல் போனார்.

சிறிதரன்...

(முதலாம் பக்கத் தொடர்ச்சி) யின் நாடாளுமன்ற உறுப்பினர் சிவஞானம் சிறிதரன் தலைமையில் குழுவொன்றை அனுப்புவது எனத் தமிழரசுக் கட்சியின் மத்திய செயற்குழு தீர்மானித்துள்ளது.

கொழும்பில் நேற்று நடைபெற்ற தமிழரசுக் கட்சியின் மத்திய செயற்குழுக் கூட்டத்திலேயே இந்த முடிவு எட்டப்பட்டது. ஜெனீவாக் கூட்டத்தில் இம்முறை தமிழரசுக் கட்சியின் சார்பில் பிரதிநிதிகள் கட்டாயம் பங்கேற்கவேண்டும் என நேற்றைய கூட்டத்தில் கடுமையாக வலியுறுத்தப்பட்டது. இதன்போது ஜெனீவா நிலைமகள் தொடர்பில் நாடாளுமன்ற உறுப்பினர் சுமந்திரன் அங்கு விளக்கமளித்தார்.

இதன் பின்னர் நாடாளுமன்ற உறுப்பினர் சிவஞானம் சிறிதரன் தலைமையில் குழுவொன்றை இந்தக் கூட்டத்தில் பங்கேற்பதற்காக அனுப்புவது என்று முடிவெடுக்கப்பட்டுள்ளது எனத் தெரிவித்துள்ளது. (ஐ)

ஆனால், மாலை வரை கூட்டம் தொடர்ந்தது.

இறுதிக் கூட்டத்தில், தமிழரசுக் கட்சியிலிருந்து அனந்தி சசிதரனையும், சிவகரனையும் வெளியேற்றவேண்டும், அதற்கு நடவடிக்கை எடுக்க வேண்டும் என்றெல்லாம் வலியுறுத்தப்பட்டது. ஏறத்தாழ அத்தகைய தீர்மானம் ஒன்றை எடுக்கும் நிலைமை வந்தபோது குலநாயகம் தலையிட்டு அவ்விவகாரத்துக்கு முற்றுப்புள்ளி வைத்தார்.

“தேவையில்லாத - அதி கப்பிரசங்கித்தனமான - வேலை பார்த்து சம்மா இருக்கும் அனந்தியை சுறாவாக்கி விடாதீர்கள்!” - என்ற சாரப்பட குலநாயகம் கொடுத்த ‘அட்டவால்’ கடைசியில் நிலைமையைச் சமாளித்தது.

இதில், வேடிக்கை என்ன வென்றால், மன்னார் சிவகரன் கடந்த வருடம் ஜூலை மாதமே தாம் தமிழரசுக் கட்சியின் அடிப்படை உறுப்புரிமையிலிருந்தும் விலகி விட்டார் என்று கட்சித் தலைவர் மாவை சேனாதிராசாவுக்குக் கடிதத்தில் - எழுத்தில் - அறிவித்திருந்தார். உட்கட்சி ஜனநாயகம் இல்லாத தமிழரசுக் கட்சியில் இனிமேலும் தான் சகித்துக் கொண்டு இருக்க முடியாது என்று தலைவர் மாவை சேனாதிராசா மீது குற்றம் சுமத்தி அவர் கடிதம் எழுதியிருந்தார்.

சிவகரன் விவகாரம் கூட்டத்தில் பேசப்பட்டபோது, அவர் கட்சியிலிருந்து எப்போதோ விலகிவிட்டார், அதனை எழுத்தில் தந்து விட்டார் என்ற உண்மையை கட்சித் தலைவர் மாவை அறிவித்திருந்தால் விடயம் அத்துடன் முடிவடைந்திருக்கும். வழமைபோல மாவை சேனாதிராசா விட்டேத்தியாக இருந்து விடயம் வளர்ந்து, விவாதித்து இழுபட விட்டார்.

எது, எப்படியோ, நேற்று தமிழரசுக் கட்சியின் செயற்குழுக் கூட்டம் காரசாரம், சண்டை, சச்சரவு, மோதல், குத்து வெட்டு என்று படுகலகலப்பாக நடந்தேறியது. இவ்வளவும் அந்தக் கட்சி, உட்கட்சி ஜனநாயகத்துக்குத் திரும்புகின்றது என்பதற்கான நல்ல சமிக்ஞைகள்தான்.

ஆனால், கனடாவில் இருந்து வந்து, சம்பந்தனுக்கு அடுத்ததாக திருகோணமலையில் நிலை கொண்டிருக்கும் குகதாசனும் இந்தக் கூட்டத்துக்கு வந்திருந்தார். என்ன அடிப்படையில் என்பது தெரியவில்லை. இப்போது தமிழரசின் மூல இயக்கமே கனடாவில் இருந்துதானே! அந்த மூலப் பிரதிநிதியாக வந்து கலந்து கொண்டாரோ என்னவோ? அவர் மூலம்தான் தமிழரசு தனக்கு ஓர் ஊடகத்தை ஆரம்பிக்கின்றது என்பதை இப்பத்தியில் ஏற்கனவே சாடைமாதையாகச் சுட்டிக்காட்டியிருந்தேன். அதன் சார்பிலும் அவர் விடுத்திருக்கலாம்.

முடிந்தால் கூட்ட இரகசியங்கள் மேலும் தொடரும.

- மின்னல் -

சமாதானத்துக்கான மரதன் கிளிநொச்சியை அடைந்தது



கனடாவில் வசித்து வரும் ஈழத் தமிழரான உலக சாதனை வீரன் சுரேஸ் ஜோக்கிம் வறுமை ஒழிப்பு, நோய் ஒழிப்பு, யுத்த மின்மை என்பவற்றை வலியுறுத்தி மேற்கொள்ளும் சமாதானத்துக்கான மரதன் ஓட்டம் நேற்று மாலை நான்கு மணிளவில் கிளிநொச்சியை வந்தடைந்தது. ஏழு கண்டங்களில் 72 நாட்களில் 123 நகரங்களில் 270 நாட்களில் தனது மரதன் ஓட்டத்தை மேற்கொள்ளத் திட்டமிட்டுள்ள இவர், தற்போது ஆபிரிக்கா, ஆஸ்ரேலியா கண்டங்களை நிறைவு செய்து தற்போது ஆசிய கண்டத்தில் இலங்கையில் ஓடி வருகின்றார்.

கடந்த டிசம்பர் மாதம் 25 ஆம் திகதி யேசு பிறந்த ஜெருசலமே நகரில் ஆரம்பித்த தனது சமாதானத்துக்கான மரதன் ஓட்டத்தை எதிர்வரும் செப்ரம்பர் மாதம் 28 ஆம் திகதி கனடாவில் நிறைவு செய்யவுள்ளார்.

இதுவரை பல்வேறு துறைகளில் 69 கின்னஸ் சாதனைகளைப் படைத்த சுரேஸ் ஜோக்கிம், கிருஸ்ணமூர்த்தியின் இயக்கத்தில் வைரமுத்து, இசையமைப்பாளர் தேவா, விவேக் மீராஜஸ் மின் ஆகியோருடன் இணைந்து சிவப்பு மலை எனும் முழு நீளத் திரைப்படத்தைக் குறுகிய காலத்திற்குள் நடித்து சாதனைப் படைத்துள்ளார். (ஐ)

தமிழரசுவின்...

(முதலாம் பக்கத் தொடர்ச்சி) முழுக் காரணம் என நேற்று நடந்த தமிழரசுக் கட்சியின் மத்திய செயற்குழுக் கூட்டத்தில் கடுமையான குற்றச்சாட்டுக்கள் முன்வைக்கப்பட்டன எனத் தெரியவந்தது.

தமிழரசுக் கட்சியின் நாடாளுமன்ற உறுப்பினர்களான சிவஞானம் சிறிதரன், சாள்ஸ் நிமலநாதன் உட்பட பலர் சுமந்திரன் மீது குற்றச்சாட்டுக்களையும் விமர்சனங்களையும் முன்வைத்தனர் எனக் கூறப்படுகின்றது.

உள்ளூராட்சித் தேர்தலின் பின்னரான நிலைமைகளை ஆராய்வதற்காக இலங்கைத் தமிழரசுக் கட்சியின் மத்திய செயற்குழு நேற்றுத் தலைவர் மாவை சேனாதிராசா தலைமையில் கொழும்பில் கூடியது.

இதில், கடந்த தேர்தலில் தமிழ்த் தேசியக் கூட்டமைப்புக்கு ஏற்பட்ட பின்னடைவு தொடர்பில் விளிவாக ஆராயப்பட்டது.

தேர்தல் தோல்விக்கு நாடாளுமன்ற உறுப்பினர் சுமந்திரனே முழுக் காரணம் என தமிழரசுக் கட்சியின் எம்.பிக்களான சி. சிறிதரன், சாள்ஸ் நிமலநாதன் ஆகியோர் குற்றம் சுமத்தினர். இதனால் கூட்டத்தில் காரசாரமான வாக்குவாதம் நடந்தது.

தேர்தல் பிரசாரத்தின்போது நாடாளுமன்ற உறுப்பினர் சுமந்திரன் விசேட அதிரடிப் படையினரின் பாதுகாப்புடன் பிரசாரக் கூட்டங்களில் பங்குபற்றியமை, மாவட்ட ஒருங்கிணைப்புக் குழுக் கூட்டங்களில் அரசின் முகவர் போன்று செயற்படுகின்றமை, முல்லைத்தீவு தேர்தல் பிரசாரக் கூட்டத்துக்கு வந்த மக்கள் உடற்பரிசோதனைக்கு உட்படுத்தப்பட்டமை, காணாமற்போனோர்

தொடர்பான விவகாரத்துக்குப் புலிகளும் காரணம் என்று சுமந்திரன் அறிக்கை விட்டமை போன்ற விடயங்கள் உட்பட பல விடயங்கள் இந்தத் தேர்தல் தோல்விக்கு முக்கிய காரணங்களாக அமைந்தன என நேற்றைய கூட்டத்தில் குற்றச்சாட்டுக்கள் முன்வைக்கப்பட்டன.

ஆயினும் இவற்றுக்குப் பதிலளிக்காமல் பொதுவான விடயங்கள் தொடர்பில் கருத்துத் தெரிவித்துவிட்டு கூட்டம் முடிவடைவதற்கு முன்னதாகவே சுமந்திரன் அங்கிருந்து வெளியேறினார் எனத் தெரிவிக்கப்பட்டது.

தேர்தல் பின்னடைவு தொடர்பில் ஆராய்வதற்காக இந்தக் கூட்டத்தில் மாவட்ட ரீதியாகப் பிரதிநிதிகள் நியமிக்கப்பட்டனர்.

இதன்படி வவுனியாவுக்கு மாகாண சபை உறுப்பினர் சத்தியலிங்கமும், மன்னாருக்கு நாடாளுமன்ற உறுப்பினர் சாள்ஸ் நிமலநாதனும், முல்லைத்தீவுக்கு நாடாளுமன்ற உறுப்பினர் சாந்தி சிறிஸ்கந்தராசாவும், மட்டக்களப்புக்கு முன்னாள் நாடாளுமன்ற உறுப்பினர் அரியநேந்திரனும், யாழ்ப்பாணத்துக்குப் பிரதேச சபை உறுப்பினர் சுகிர்தன், பெ. கனகசபாபதி ஆகியோரும், கிளிநொச்சிக்கு நாடாளுமன்ற உறுப்பினர் சி. சிறிதரனும் நியமிக்கப்பட்டனர்.

இவர்கள் பின்னடைவு தொடர்பில் ஆராய்ந்து அறிக்கை தயாரித்து மத்திய செயற்குழுவிடம் சமர்ப்பிக்கவுள்ளனர். இதற்கான ஒருங்கிணைப்பாளராகக் கனடாவில் இருந்து வருகை தந்துள்ள தமிழரசுக் கட்சியின் பிரமுகர் குகதாஸன் செயற்படவுள்ளார் எனக் கூறப்பட்டது. (ஐ)

டயானா பிளாஸ்டிக் மீள்சுழற்சி

அனைத்து வகையான வாகனங்கள், மோட்டார் சைக்கிள் மற்றும் உடைந்த பிளாஸ்டிக் பொருள்கள் 1, 2, 3 வருட கால உத்தரவாதத்துடன் சிறந்த முறையில் ஒட்டித்தரப்படும்

108, பலாலி வீதி, யாழ்ப்பாணம். T.P: 021 222 8680 077 592 5088

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

நடக்குமா மாகாணத் தேர்தல்?

மக்களின் மனநிலையை - விருப்பை - கனகச்சிதமாகவும் ஏறத்தாழ துல்லியமாகவும் பிரதிபலிக்கத்தக்க வகையில் பிரதிநிதிகளைத் தெரிவு செய்யும் ஒரு முறைமையே உள்நூராட்சித் தேர்தல்களின்போது இந்தத் தடவை நாடு எதிர்கொண்டது. ஆனால், இந்தத் தேர்தல் முறைமைகளின் கீழ் பல்வேறு உள்நூராட்சிச் சபைகளிலும் தொங்கு ஆட்சி நிலைமை வந்தமையால், இந்த முறைமை மீது பல்வேறு அரசியல் கட்சிகளும் அதிருப்தி கொண்டிருக்கின்றன என்று கூறப்படுகின்றது.

உள்நூராட்சிச் சபைகளுக்கு வட்டார அடிப்படையில் 60 வீதமான உறுப்பினர்களும், விகிதாசார பிரதிநிதித்துவ முறையின் கீழ் 40 வீத உறுப்பினர்களையும் தெரிவு செய்யும் நடைமுறை பின்பற்றப்படும்.

ஆனால், இந்த ஆண்டு இறுதியிலிருந்து நடைபெறவிருக்கும் உத்தேச மாகாணசபைத் தேர்தல்களை ஐம்பது வீதம் உறுப்பினர்கள் தொகுதி வாரி அடிப்படையிலும், எஞ்சிய ஐம்பது வீத உறுப்பினர்கள் விகிதாசார அடிப்படையிலும் தெரிவு செய்யும் முறைமையின் கீழ் நடத்தத் தீர்மானிக்கப்பட்டிருக்கின்றது.

இதற்கான பூர்வாங்கச் சட்டம் ஏற்கனவே நாடாளுமன்றத்தில் நிறைவேற்றப்பட்டு விட்டது. இந்தத் தேர்தல் விவகாரம் - வாக்களிப்பு விடயம் - மக்களின் இறைமையோடு சம்பந்தப்பட்டது என ஏற்கனவே உயர்நீதிமன்றம் சுட்டிக்காட்டியிருக்கின்றமையால், இத்தகைய சட்டமூலம் நாடாளுமன்றத்தில் மூன்றில் இரண்டு பங்கு பெரும்பான்மையுடனேயே நிறைவேற்றப்பட வேண்டும் எனச் சட்டமா அதிபர் கருத்துத் தெரிவித்திருந்தமையால், அந்தச் சட்டமூலம் நாடாளுமன்றத்தில் மூன்றில் இரண்டு பங்கினரின் ஆதரவுடனேயே நிறைவேற்றப்படும்.

இனி மாகாணங்களுக்கான தேர்தலுக்குரிய தொகுதிகளை மீள் நிர்ணயம் செய்து, அதனை வர்த்தமானியில் அறிவித்து நாடாளுமன்றத்தில் சட்டமாக்கினால் தான் அதன் கீழ் மாகாண சபைத் தேர்தல்களை இனி நடத்த முடியும் என்ற நிலைமை.

இதற்கமைய, மாகாண சபைகளுக்குரிய தொகுதிகளின் எல்லைகளை மீள் நிர்ணயம் செய்ய நியமிக்கப்பட்ட குழு குறுகிய காலத்தில் அப்பணியை விளைந்து செய்து, தனக்கு வழங்கப்பட்ட கால அவகாசத்துக்கு முன்னரே உரிய அறிக்கையை வர்த்தமானியில் பிரசுரிப்பதற்காக மாகாண சபைகள், உள்நூராட்சி அமைச்சரிடம் கையளித்தும் விட்டது.

ஆனால், அதற்கிடையில் இதேபோன்ற முறைமையின் கீழ் உள்நூராட்சித் தேர்தல்களை நடத்தி, அதனால் கையைச் சுட்டுக் கொண்டுள்ள பட்டறையைப் பெற்றிருக்கும் பிரதான கட்சிகள் இந்த முறையில் இருந்து விலகி, ஜாகா வாங்க விரும்புகின்றன எனத் தெரிகின்றது.

மாகாண சபைத் தேர்தல்களை, தற்போது வரை நடைமுறையில் இருந்த விகிதாசாரப் பிரதிநிதித்துவ முறையின் கீழ் நடத்த வேண்டும் என நல்லாட்சி அரசின் பிரதான பங்காளியான ஐ.தே.கட்சி கருதுவதாகக் கேள்வி.

புதிய தேர்தல் முறையின் கீழ் அதிகம் லாபம் அடைந்த தரப்பு எனக் கருதப்படும் மஹிந்த அணியினரும் கூட, புதிய தேர்தல் முறைமைக்குப் போகாமல், இதுவரையில் நடைமுறைப்படுத்தியிருந்த விகிதாசாரப் பிரதிநிதித்துவ முறைமை தொடர்கின்றமையே விரும்புகின்றது எனத் தெரிகின்றது. அதனை முன்னாள் ஜனாதிபதி மஹிந்த ராஜபக்ஷவும் கூட தமக்கு நெருங்கிய தரப்புகளுக்கு கோடி காட்டியிருக்கின்றார் எனக் கூறப்பட்டது.

நடந்த முடிந்த உள்நூராட்சித் தேர்தலில் 'செம்' அடிவாங்கியிருக்கும் தமிழ்க் கூட்டமைப்பிலும் கூட, தேர்தல் தோல்வியை ஒப்புக் கொள்ளின்றமைக்குப் பதிலாக தேர்தல் முறைமை மீது குற்றத்தைச் சுமத்தும் போக்கு நீடிக்கின்றது. அந்தத் தரப்புகளும் கூட, புதிய தேர்தல் முறைமை மீது குற்றச்சாட்டைச் சுமத்தியபடி, அம் முறைமை மாகாண சபைக்கு வேண்டாம், தற்போது வரை நடைமுறையில் இருந்த முறைமையே உசிதமானது எனக் கூறுகின்றமையையும் அவதானிக்க முடிகின்றது.

இந்தப் பின்புலத்தில், இப்போது உள்நூராட்சித் தேர்தலில் அறிமுகப்படுத்தப்பட்ட கலப்பு தேர்தல் முறைமை மாகாண சபைகளுக்கு இனி வருகின்றமைக்கு வாய்ப்புகள் மிகக் குறைவாகவே தென்படுகின்றன.

சரி அப்படித்தான் ஆகட்டும். ஆனால், இதுவரை இருந்த முறைமைக்குத் திரும்பவும் போவதானால் அதனை மாற்றுவதற்கு வழி செய்யும் விதத்தில் சில மாதங்களுக்கு முன்னர் நாடாளுமன்றத்துக்கு கொண்டு வரப்பட்ட மூன்றில் இரண்டு பங்குடன் நிறைவேற்றப்பட்ட சட்டத்தை திரும்பவும் திருத்த வேண்டும்.

திரும்பவும் திருத்துவதற்கும் அதற்கு மூன்றில் இரண்டு பங்கு எம்.பிக்களின் ஆதரவு அவசியம் என்ற சட்டச் சிக்கல் வரலாம். அப்படி வந்தால், அத்தகைய மூன்றில் இரண்டு பங்கு ஆதரவை உறுதிப்படுத்தும் முயற்சி இப்போதைய நிலையில் சரிவருமா என்ற கேள்வியும் எழுகின்றது.

ஒரு புறம் மாகாண சபைகள் தேர்தலுக்காக முன்வைக்கப்பட்ட எல்லை நிர்ணய அறிக்கையை வர்த்தமானியில் பிரசுரித்து, நாடாளுமன்றத்தில் அதனைச் சட்டமாக்க முடியும். அப்படிச் செய்தால், உள்நூராட்சி மன்றங்களுக்கு நடந்தமைபோன்று கலப்பு முறைமைத் தேர்தல் நடக்கும்.

அப்படி இல்லாமல், இதுவரை இருந்த தேர்தல் முறைமையின் கீழ் மாகாண சபைத் தேர்தல்களை நடத்துவதாயின் அதை மாற்றும் எண்ணத்துடன் ஏற்கனவே நிறைவேற்றப்பட்ட சட்டமூலத்தை - அது கொண்டு வரப்பட்ட படி, நாடாளுமன்றத்தில் மூன்றில் இரு பங்கு எம்.பிக்களின் ஆதரவுடன் திருத்தி, பழையதை மீள நடைமுறைக்குக் கொண்டு வரவேண்டும்.

இரண்டும் இப்போதைக்கு நடக்கும் போல் தெரியவில்லை. நடக்காவிட்டால் மாகாண சபைத் தேர்தல்களும் இப்போதைக்கு நடக்காமல் பிள்ளையார் கல்யாணம் என்ற கதியாகிவிடும்.

எல்லை நிர்ணயச் சட்டம் குறித்து தேர்தல் ஆணைக்குழு நிபந்தனை

கொழும்பு, பெப் 25
மாகாண சபைத் தேர்தல் களுக்கான எல்லை நிர்ணயச் சட்ட வரைவை நிறைவேற்றிக் கொள்வது தொடர்பில் தேர்தல் ஆணைக்குழு கட்டும் நிபந்தனை விதித்துள்ளது.

மாகாண சபைத் தேர்தல் களுக்கான எல்லை நிர்ணயக் குழுவின் அறிக்கை கடந்த வாரம் உள்நூராட்சி, மாகாண சபைகள் அமைச்சின் செயலாளரிடம் கையளிக்கப்பட்டுள்ளது. எதிர்வரும் நாள்களில் இதனை நாடாளுமன்றத்தில் சமர்ப்பித்து நிறைவேற்ற அரசு உத்தேசித்துள்ளது.

எனினும் அந்தச் சட்டவரைவு மூன்றில் இரண்டு பெரும்பான்மை வாக்குகள் கொண்டே நிறைவேற்றப்பட வேண்டும் என்று தேர்தல் ஆணைக்குழு கண்டிப்ப

பான நிபந்தனை விதித்துள்ளது. ஏதேனும் காரணங்களினால் சட்டவரைவை நிறைவேற்றிக் கொள்ள முடியாது போனால் பிரதமர் நியமிக்கும் குழுவொன்றிடம் அந்த அறிக்கை கையளிக்கப்பட்டு, திருத்தங்கள் மேற்கொள்ளப்பட்ட பின்னர் இரண்டு மாதம் கழித்து மீண்டும் நாடாளுமன்றத்தில் சமர்ப்பிக்கப்பட வேண்டும்.

அதன்போதும் மூன்றில் இரண்டு பெரும்பான்மை வாக்குகளைக் கொண்டே குறித்த சட்டவரைவு நிறைவேற்றிக் கொள்ளப்பட்ட வேண்டும் என்றும் தேர்தல் ஆணைக்குழு நிபந்தனை விதித்துள்ளது.

இந்தச் சட்டவரைவு நிறைவேற்றிக் கொள்ளப்படும் வரை தற்போதைக்கு கிழக்கு, சடர்கமுவ

மற்றும் வடமத்திய மாகாணங்களின் தேர்தல்கள் பிற்போடப்பட்டுள்ளன.

அதேபோன்று எதிர்வரும் செப்ரம்பரில் மத்திய, வடமேல் மற்றும் வடமாகாண சபைகளின் ஆயுட்காலம் நிறைவடையவுள்ளது.

அவ்வாறான நிலையில் மாகாண சபைகள் திருத்தச் சட்டத்தை எதிர்வரும் செப்ரம்பருக்கு முன்னதாக நாடாளுமன்றத்தில் நிறைவேற்ற முடியாது போனால் பழைய விகிதாசார முறையின் கீழ் மத்திய, வடமேல் மற்றும் வடமாகாணங்களுக்கான தேர்தல்களை நிறைவேற்றச் சட்டம் இயற்றப்பட வேண்டும் என்றும் தேர்தல்கள் ஆணைக்குழு அறிவித்துள்ளது.

(ஐ)

அமைச்சுப் பதவியை ஏற்கமாட்டார் சுகில்!

கொழும்பு, பெப் 25
நல்லாட்சி அரசின் இரண்டாவது அமைச்சரவை மாற்றம் இன்று நடைபெறவுள்ள நிலையில் சுகில் பிரேமஜயந்த அமைச்சர் பதவியைப் பெற்றுக்கொள்ள மாட்டார் எனத் தெரியவருகிறது.

ரணில் விக்ரமசிங்க பிரதமராகப் பதவி வகிக்கும் அரசில் அமைச்சர் பொறுப்பை ஏற்கப் போவதில்லை என எடுத்துள்ள நிலைப்பாட்டுக்கு அமைய அவர்

இந்தத் தீர்மானத்தை எடுத்துள்ளார் எனப் பேசப்படுகிறது.

சுகில் பிரேமஜயந்த இன்று அமைச்சரவைப் பதவியேற்பில் கலந்துகொள்ளாமல் வெளிநாடு செல்ல உள்ளார் எனத் தெரியவருகிறது.

எனினும் முன்கூட்டியே திட்டமிட்ட வெளிநாட்டுப் பயணம் காரணமாகவே சுகில் பிரேமஜயந்த இன்று அமைச்சரவைப் பதவியேற்பில் கலந்து கொள்ள

முடியவில்லை என அவருக்கு நெருக்கமானவர்கள் கூறியுள்ளனர்.

அதேவேளை அமைச்சரவை மாற்றம் குறித்து ஸ்ரீலங்கா சுதந்திரக் கட்சியினருடன்பேச்சு நடத்தி வருவதாகவும், அமைச்சர் பதவியை ஏற்பதில்லை என்ற தீர்மானம் எதுவும் எடுக்கப்படவில்லை எனவும் அமைச்சர் தயாசிரி ஜயசேகர தெரிவித்துள்ளார்.

(ஐ)

ஊவா முதலமைச்சரின் பிரேரணைக்கு எதிர்ப்பு

கொழும்பு, பெப் 25
ஊவாமாகாண முதலமைச்சர் சாமர சம்பத் தசநாயக்க சமர்ப்பித்துள்ள குறைநிரப்புப் பிரேரணைக்கு முன்னாள் முதலமைச்சர் சவுந்திர ராஜபக்ஷ எதிர்ப்புத் தெரிவித்துள்ளார்.

மாகாண சபையின் செலவினங்களுக்காக 91 கோடி 21 இலட்சத்து 24 ஆயிரத்து 564 ரூபா குறைநிரப்புப் பிரேரணையொன்றை முதலமைச்சர் சாமர சம்பத் மாகாண சபையில் சமர்ப்பித்திருந்தார். எனினும் முன்னாள் முதல

மைச்சர் சவுந்திர ராஜபக்ஷ இந்தப் பிரேரணை தொடர்பில் கடுமையான எதிர்ப்பை வெளியிட்டதன் காரணமாகத் தற்போதைக்குக் குறை நிரப்புப் பிரேரணை பிற்போடப்பட்டுள்ளது.

அத்துடன் ஊவா மாகாண சபையின் நிதிநிலை தொடர்பில் நிதி ஆணைக்குழு மற்றும் அமைச்சுகளின் செயலாளர்கள் உள்ளிட்ட குழுவொன்றை நியமித்து விசாரணைகள் நடத்தவும் மாகாண சபை அமர்வில் தீர்மானிக்கப்பட்டுள்ளது.

(ஐ)

12 சிறுமிகளுக்கு பாலியல் கொடுமை: இளம் பிக்குகள் உட்பட 8 பேர் கைது!

கொழும்பு, பெப். 25
குருநாகல் - ரஸ்னாயகபுர, உடலேறதகம் பிரதேசத்தில் உள்ள சிறுவர் இல்லத்திலுள்ள 12 சிறுமிகளைப் பாலியல் ரீதியாகக் கொடுமைப்படுத்தினர் என்றக் குற்றச்சாட்டில் இளம் பிக்குகள் இருவர் உட்பட 8 பேரைக் கைது செய்துள்ளனர் எனப் பொலிஸார் தெரிவித்தனர். 8 வயதுக்கும் 12 வயதுக்கும் இடைப்பட்ட சிறுமிகளே இவ்வாறு பாலியல் ரீதியான கொடுமைகளுக்கு உட்படுத்தப்பட்டுள்ளனர். அவர்கள் அனைவரும் 32 தடவைகள் பாலியல் ரீதியான கொடுமைகளுக்கு உள் ளாகியுள்ளனர் என விசாரணைகளிலிருந்து தெரியவந்துள்ளது.

(ஐ)

இந்துக் கோவிலில் சிலைகளை உடைத்து விசமிகள் அட்காசம்



முல்லைத்தீவு - கோட்டை ஜயப்பன் கோவில் சிலைகள் விசமிகளால் உடைத்துச் சேதமாக்கப்பட்டுள்ளதாகத் தெரிவிக்கப்படுகின்றது.

புலியின் மேல் அமர்ந்து இருப்பது போன்ற ஜயப்பன் சிலை ஒன்றை அந்தக் கோயிலில் நிர்மாணப்பதற்குக் கோயில் நிர்வாகத்தினர் முயற்சித்துள்ளனர்.

இந்த நிலையில் சிலையை நிர்மாணப்பதற்காக வைக்கப்பட்டிருந்த கருங்கற்களைக் கொண்டு சிலைகள் உடைக்கப்பட்டுள்ளதாகத் தெரிவிக்கப்படுகின்றது.

இந்தக் கோயிலில் பிள்ளையார் சிலை மாத்திரம் உடைக்கப்படவில்லை என்று தெரிவிக்கப்பட்டது.

சம்பவம் தொடர்பில் முள்ளியவளைப் பொலிஸார் விசாரணைகளை ஆரம்பித்துள்ளனர்.

நாளை

26.02.2018

திங்கட்கிழமை

நட்சத்திரம் : பூந்பூசம் 19. ௫. 4.21வரை

திதி : ஏகாதசி 11.ப 3.24 வரை

சுபநேரம் : 12.29 - 1.59 வரை

இராகுகாலம் : 7.59 - 9.29 வரை

தியத்தலாவை குண்டு வெடிப்பு பாதுகாப்புக்கு அச்சுறுத்தலல்ல

கொழும்பு, பெப் 25
தியத்தலாவையில் இடம்பெற்ற பஸ் குண்டு வெடிப்பு சம்பவத்தினால் தேசிய பாதுகாப்புக்கு எவ்வித அச்சுறுத்தலும் ஏற்படவில்லை என இராணுவத் தளபதி மஹேஷ் சேனா நாயக்க தெரிவித்துள்ளார்.

மேலும் பிரிகேடியர் பிரியங்க பெர்னாண்டோ தொடர்பான சம்பவத்தில் நாட்டு மக்கள் தேவையற்ற வதந்திகளைப் பரப்பியதை உண்டாக்கியிருப்பது குறித்து கவலையடைகிறேன் எனவும் இராணுவத் தளபதி கூறினார்.

வவுனியாவில் அமைந்துள்ள வன்னிப் பாதுகாப்புப் படையின் 56ஆவது படைப்பிரிவின் புதிய அலுவலகக் கட்டடத் திறப்பு விழாவில் கலந்துகொண்டபோது அவர் இவ்வாறு தெரிவித்தார்.



இராணுவத் தளபதி தெரிவிப்பு

தியத்தலாவையில் கைக்குண்

டொன்று வெடித்திருப்பதாக தெளிவுபடுத்தப்பட்டிருப்பதாகவும், அந்தச் சம்பவம் தொடர்பில் மேஜர் ஜெனரல் ஒருவர் உள்ளிட்ட 6 பேர் அடங்கிய குழு ஒன்றின் மூலம் விசாரணைகள் முன்னெடுக்கப்படுவதாகவும் அவர் மேலும் குறிப்பிட்டார்.

பஸ் குண்டு வெடிப்புச் சம்பவம் தொடர்பில் பொதுமக்கள் அச்சமடையத் தேவையில்லை எனவும், அந்தச் சம்பவமானது தேசிய பாதுகாப்புக்கு அச்சுறுத்தலை ஏற்படுத்தவில்லை எனவும் இராணுவத் தளபதி கூறினார்.

பிரிட்டன் தூதரகத்தில் சேவையாற்றிய பிரிகேடியர் பிரியங்க பெர்னாண்டோ பாதுகாப்புக் கருதியே இலங்கைக்கு வரவழைக்கப்பட்டுள்ளார் எனவும் இராணுவத் தளபதி கூட்டிக்காட்டினார். (ஐ)

மின் துடை

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பும் பராமரிப்பு வேலைகளுக்காக .இன்று ஞாயிற்றுக்கிழமை காலை 8.30 மணியிலிருந்து மாலை 6.00 மணிவரை - கிளிநொச்சி பிரதேசத்தில் - கௌதாரி முனைப்பிரதேசம், அறிவியல் நகர், வற்றாப்பளை, முள்ளியவளை, தண்ணீரூற்று, குமுழமுனை, மாஞ்சோலை வைத்தியசாலை, முல்லைத்தீவு விமானப்படை-I மற்றும் II, முல்லைத்தீவு 59வது படைப்பிரிவு (14ESR 01 மற்றும் 14ESR 02), SFHQ வற்றாப்பளை, குமுழமுனை பலநோக்கு கூட்டுறவுச் சங்க அரிசி ஆலை, 12 VRI இராணுவ முகாம், 16 ESR இராணுவ முகாம், MAS Active, யுனிச்செலா, பொறியியல் பீடம், விவசாய பீடம், Farm, House, North Cargill's AGri foods ஆகிய பிரதேசங்களிலும்

நாளை திங்கட்கிழமை

திங்கட்கிழமை காலை 8 மணி முதல் 5 மணி வரை - வவுனியா பிரதேசத்தில் - சாளம் பைக்குளம் பிரதேசம், சாளம் பைக்குளம் புதிய வீட்டுத் திட்டம், அரசமுறிப்புக் கிராமம், ராஜ்மீன்பிடிவலைத் தொழிற்சாலை, தாண்டிக் குளத்திலிருந்து சின்னவலயங்க கட்டுவரை, மறக் கறம்பளையிலிருந்து மணிபுரம் வரை, முள்ளிக் குளம், கீரிசட்டான், நொதேர்ன் பாம், ஆசியர் தொழிநுட்பக்கல்லூரி, புதுக்குளம் நீர்ப்பாசனத் திணைக்களம் ஆகிய இடங்களிலும் -

மன்னார் பிரதேசத்தில் -

கப்பீ சிறி, முள்ளிக் குளம், கீரிசட்டான், காங்காணிக் குளம் ஆகிய பிரதேசங்களிலும் - மின்விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார். (இ)

பிள்ளையானின் கட்சி சம்பந்தனுக்கு அழைப்பு

கிழக்குச் சபைகளில் ஆட்சியமைக்க ஒன்றிணைந்து செயற்படுமாறு

மட்டக்களப்பு, பெப் 25
மட்டக்களப்பு மாவட்டத்தில் உள்ளூராட்சி மன்றங்களில் ஆட்சியமைப்பதற்குத் திறந்த மனதுடன் பேசுவதற்குத் தயாராகயிருப்பதாகத் தமிழ் மக்கள் விடுதலைப் புலிகள் கட்சி தமிழ்த் தேசியக் கூட்டமைப்பின் தலைவர் இரா.சம்பந்தனுக்கு அழைப்பு விடுத்துள்ளார்.

தமிழ் மக்கள் விடுதலைப் புலிகள் கட்சியினால் கூட்டமைப்பின் தலைவர் இரா.சம்பந்தனுக்கு அனுப்பி வைக்கப்பட்டுள்ள கடிதத்திலேயே இந்த அழைப்பு விடுக்கப்பட்டுள்ளது.

அந்த கடிதத்தில் மேலும் தெரிவிக்கப்பட்டுள்ளவை வருமாறு:

கடந்த உள்ளூராட்சிச் சபைத் தேர்தலின் பின்னர் கிழக்கு, வடக்கு மாகாணங்களில் உள்ள பெரும்பான்மையான சபைகளில் ஆட்சியமைப்பது தொடர்பில் கட்சிகளிடையே பெரும் இழுபறிநிலை தோன்றியுள்ளமை தாங்களும் அறிந்ததே.

அதனடிப்படையில் மட்டக்களப்பு மாவட்டத்திலும் மாநகரசபை உட்பட ஏறக்குறைய எல்லா சபைகளிலும் எந்தவொரு கட்சியும் தனித்து ஆட்சியமைப்பதற்கான சாதாரண பெரும்பான்மையற்ற நிலையே காணப்படுகின்றது.

வாகரையில் (கோறளைப்பற்று வடக்கு) எமது கட்சியாகிய தமிழ் மக்கள் விடுதலைப் புலிகளுக்கும், தமிழ்த் தேசியக் கூட்டமைப்புக்கும் (தலா ஐந்து) சம அளவிலான ஆசனங்கள் கிடைக்கப் பெற்றுள்ளன.

வாழைச்சேனையிலும் (கோறளைப்பற்று) அதேபோன்று எமக்கும் தமிழ்த் தேசியக் கூட்டமைப்புக்கும் (தலா ஆறு) சம அளவிலான ஆசனங்கள் கிடைக்கப்பெற்றுள்ளன.

செங்கலடியில் (ஏறாவூர் பற்று) எமக்கும் ஸ்ரீலங்கா சுதந்திரக் கட்சிக்கும் (தலா எட்டு) சம அளவிலான ஆசனங்கள் கிடைத்துள்ளன. அங்கு தமிழ்த் தேசியக் கூட்டமைப்பு ஏழு ஆசனங்களைப் பெற்று மூன்றாவது இடத்தில் உள்ளது.

மட்டக்களப்பு மாநகரசபையில் தமிழ் மக்கள் விடுதலைப் புலிகள் ஆகிய நாம் எதிர்க்கட்சி அந்தஸ்தைப் பெற்றுள்ளோம்.

ஏனைய ஐந்து சபைகளிலும் அதாவது ஆரையம்பதி (மண்முனைப்பற்று), வவுண்தீவு (மண்முனைமேற்கு), பட்டிப்பளை (மண்முனைதென்மேற்கு), களுவாஞ்சிக்குடி (மண்முனை தென்மேற்கு), போரதீவுப்பற்று போன்ற இடங்களில் கூட எமது கட்சி ஆட்சியை தீர்மானிக்கும் சக்தியாக விளங்குகின்றது.

இவை ஒன்றிலேனும் தமிழ்த் தேசியக் கூட்டமைப்பானது தனித்து ஆட்சியமைக்கும் நிலையில் இல்லை. இது பற்றிய அனைத்து

விவரங்களையும் தாங்களும் அறிந்திருப்பீர்கள் என்று நம்புகின்றோம்.

இந்த நிலைமைகளை கருத்திற் கொண்டும் எமது மக்களின் பிரதிநிதித்துவங்கள் பலவீனமடையா வண்ணமும் முக்கியமான முடிவு ஒன்றிணை எமது கட்சி எடுத்துள்ளது.

அதாவது கொள்கை வேறுபாடுகளைக் கடந்து தமிழ்க் கட்சிகளின் ஒருங்கிணைப்பு மூலம் உள்ளூராட்சிச் சபைகளை ஆளும் வல்லமையைப் பெற்றுக்கொள்ளும் அனைத்து முனைப்புகளுக்கும் நாம் ஆதரவு வழங்குவது என்பதே அதுவாகும்.

அதனடிப்படையில் எமது கட்சி நலன்களையும், பதவிகளையும் விட எமது மக்களின் ஆட்சியதிகாரங்கள் உறுதித்தன்மையுடன் அமைய வேண்டும் என்பதில் நாம் பெரும் சிரத்தை கொண்டுள்ளோம்.

வாழைச்சேனை, செங்கலடி போன்ற சிக்கலுக்குரிய சபைகளில் நமது இரு கட்சிகளும் இணைந்து செயலாற்ற வேண்டிய அவசியம் மக்களிடையே உணரப்படுகின்றது.

அங்கு எந்த ஒரு தமிழ் கட்சியும் தேசியக் கட்சிகளுடன் கூட்டுச்சேர்ந்து ஆட்சியமைக்க வேண்டிய அவசியம் இல்லையென அந்தப் பிரதேச மக்களும் புத்திஜீவிகளும் பரவலாகக் கருதுகின்றனர்.

அந்தவகையில் முதல் இரண்டு வருடங்கள் வாழைச்சேனையில் தமிழ்த் தேசியக் கூட்டமைப்பின் பிரதிநிதி ஒருவரை தவிசாளராகவும் தமிழ் மக்கள் விடுதலைப் புலிகளின் பிரதிநிதி ஒருவரை பிரதித் தவிசாளராகவும், அதேபோல செங்கலடியில் தமிழ் மக்கள் விடுதலைப் புலிகளின் பிரதிநிதி ஒருவரை தவிசாளராகவும், தமிழ்த் தேசியக் கூட்டமைப்பின் பிரதிநிதி ஒருவரை பிரதித் தவிசாளராகவும், அடுத்த 2 வருடங்கள் வாழைச்சேனையில் தமிழ் மக்கள் விடுதலைப் புலிகளின் பிரதிநிதி ஒருவரை தவிசாளராகவும், தமிழ்த் தேசியக் கூட்டமைப்பின் பிரதிநிதி ஒருவரை பிரதித் தவிசாளராகவும், அதேபோல செங்கலடியில் தமிழ்த் தேசியக் கூட்டமைப்பின் பிரதிநிதி ஒருவரை தவிசாளராகவும், தமிழ் மக்கள் விடுதலைப் புலிகளின் பிரதிநிதி ஒருவரை பிரதித் தவிசாளராகவும் நமது கட்சிகள் இணைந்து ஆட்சியினை பொறுப்பெடுக்கலாம் என நாம் எண்ணுகிறோம்.

அதேபோல ஏனைய சபைகள் தொடர்பாகவும் முடிந்த வரையான விட்டுக்கொடுப்புகளுடன் பேச எமது கட்சி என்றும் தயாராகவுள்ளது என்பதைத் தங்களுக்கு அறியத்தர விரும்புகின்றோம். - என்றுள்ளது. (ஐ)

மென்வன்மைப் போட்டி

யாழ் கொக்குவில் இந்துக் கல்லூரியின் வருடாந்த இல்ல மெய்வன்மைப் போட்டி நாளை திங்கட்கிழமை பிற்பகல் 1.30 மணிக்கு கல்லூரிமையானத்தில் அதிர்ம.ஞான சம்பந்தன் தலைமையில் இடம்பெறவுள்ளது.

இந்த நிகழ்வுக்குப் பிரதம விருந்தினராக பழைய மாணவியும் சட்டத் தரணியுமான திருமதி. சுகுமாரி

நிரஞ்சன், சிறப்பு விருந்தினராக பழைய மாணவனும், வடமாகாண பொதுச் சேவைகள் ஆணைக்குழு உதவிச் செயலாளருமான தர்மலிங்கம் தர்மேந்திரா, கௌரவ விருந்தினராக யாழ். வலயக் கல்வி அலுவலக உதவிக்கல்விப் பணிப்பாளர் (உடற் கல்வி) சண். தயாளன் ஆகியோர் கலந்துகொள்ளவுள்ளார். (இ)

சங்கானையில் மருத்துவ முகாம்

சங்கானை, பெப். 25
சங்கானைப் பிரதேச ஓய்வு தியர் நம்பிக்கை நிதியம் நடத்தும் இலவச மருத்துவ முகாம் எதிர்வரும் 28 ஆம் திகதி புதன்கிழமை காலை 7 மணிக்கு சங்கானைப் பிரதேச கலாசார மண்டபத்தில் நடைபெறவுள்ளது.

யாழ். பல்கலைக்கழக மருத்

துவ பீட சமுதாயத் துறையினரும், சங்கானை பிரதேச வைத்திய அதி காரி பணிமனையும் இணைந்து இந்த மருத்துவ முகாமை நடத்துகின்றனர்.

பயன் பெற விரும்பும் அனைவரும் 12 மணி நேர உணவு இடைவேளையுடன் சமூகந்தருமாறு அழைப்பு விடுக்கப்பட்டுள்ளது.



தவக்கால சிந்தனை

ஆடம்பரக் கொண்டாட்டம், சூதாட்டம், போதைப் பொருள் பாவனை போன்றவை வாதை தரும் நிகழ்வுகளாக அதிகரித்து வருவதை அறிந்தும் அவற்றைத் தடைபோடப் பின்வாங்குவது தீதிற்குத் தூது போகும் நிலையாகும்.

“இறுதியாக சகேதர சகோதரிகளே, உண்மையானவை எவையோ, கண்ணியமானவை எவையோ, நேர்மையானவை எவையோ, தூய்மையானவை எவையோ, பாராட்டுதற்குரியவை எவையோ, நற்பண்புடையவை எவையோ, போற்றுகுரியவை எவையோ, அவற்றையே மனத்தினில் இருத்துங்கள். நீங்கள் என்னிடம் கற்றுக் கொண்டவை என் வழியாய் பெற்றுக் கொண்டவை. என்னிடம் கேட்பிறந்தவை, என் வாழ்வில் நீங்கள் கண்டுணர்ந்தவை யாவற்றையும் கடைப்பிடியுங்கள்” (பிலி. 4:8-9)

குழந்தைகள் பொதுவாகவே கருணையுள்ள கடவுளைப் பிரதிபலிப்பவர்களாய் கனிவுடன் வாழுவார்கள். அவர்களது பேச்சு வீச்சு மிக்கதாய் இனிதாகவும் இதமாகவும் இருக்கும். அவர்கள் பேசப் பேச கேட்டுக் கொண்டேயிருக்கலாம். அவர்கள் ஆட ஆடப் பார்த்துக் கொண்டே இருக்கலாம். அவர்களது அசைவுகள் எப்பொழுதும் நேர்த்தியானவையாய் மனித மனங்களை மகிழ்விக்கும். அவ்வாறு குழந்தையரோடு கூடி மகிழ்வுற முடியாதோர் பிறரது துன்பத்தில் இன்பம் காண்போர் அல்லது மனவளர்ச்சி குன்றியோர் ஆவர். எனவே அத்தகையோர் சாதாரண நிலைக்குத் திரும்பி வர ஆற்றுப்படுத்துநரை அல்லது மனோவைத்தியரை நாட வேண்டும்.

கனிவுடன் மகிழ்வுட்டுங்கள்

“ஆண்டவரோடு இணைந்து என்றும் மகிழுங்கள் மீண்டும் கூறுகின்றேன் மகிழுங்கள்” (பிலிப்பியர் 4:4)

உண்மையான மகிழ்ச்சியை மனிதன் அனுபவிப்பதற்கு அவன் இறைவனில் இணைந்திருத்தல் அவசியம். மனிதன் இறைவனிடம் இருந்து பிரிந்து வாழும்பொழுது துன்பம் தானாகத் தேடிவரும். ‘காசேதான் கடவுள்’ என்று கடவுளை மறந்து வாழ்பவன் கவலையிலே மூழ்கிக் கிடப்பான் குடிவெறி, களியாட்டம்,

உலகின் சர்வ வல்லமை பொருந்திய நாடாக பார்க்கப்படும் நாடே ஒரு பெண்ணை அதிபராக்கி பார்க்க விரும்பாதபோது, ஒரு பெண் ஒற்றை ஆளாக ஒரு மாநிலத்தை ஆட்சி செய்து ஒட்டுமொத்த நாட்டையும் திரும்பிப் பார்க்க வைத்தார் என்றால் அது ஜெயலலிதாவாக மட்டுமே இருக்க முடியும். இவ்வளவு கம்பீரமான பெண் ஆளுமை இந்தியாவின் எந்த மாநிலத்திலும் இல்லை என்பதால் தான் மூன்றாவது அணி இவரை பிரதமராக்கிப் பார்க்க ஆசைப்பட்டது.

சினிமா நடிகை, அரசியல்வாதி, கட்சியின் பொதுச் செயலாளர், முதல்வர் இப்படி பல முகங்கள் கொண்ட ஜெயலலிதாவின் 'அல்டிமேட்' ஆளுமை முகம். விமர்சனங்களை தள்ளிவைத்துவிட்டுப் பார்த்தால் ஜெயலலிதாவின் ஆளுமை காண்போரை ஆச்சரியமூட்டும்.

'ஜெ' யின் முதல் 20 வருடங்கள் அம்மாவின் வளர்ப்பு என்றால், அடுத்த 20 வருடங்கள் எம்.ஜி.ஆர். வளர்ப்பு. சினிமா மற்றும் அரசியலில், முதல் 40 வருடங்கள் யாரோ ஒருவரின் கண்காணிப்பிலேயே இருந்த ஜெயலலிதா, பின்னர் அனைவருடனும் சகஜமாக பழகி, கட்சி அலுவலகத்தில் அனைவருக்கும் பதில் கூறி, ஒரே மூச்சில் 20 மேடைகளில் பேசி... 1990 இற்குப் பிறகு, குறுகிய வட்டம், சிலரோடு மட்டுமே நெருக்கமான பழக்கம் என பெரும்பாலும் தனியாகவே இருந்திருக்கிறார்.

ஜெயலலிதாவின் மேடைப்பேச்சுகளோ... கட்சி பொதுக்கூட்டங்களோ அவர், பேசும்போது குறுக்குப் பேச்சுக்கு இடமிருக்காது... சரியோ, தவறோ? ஜெயலலிதாவின் சில தீர்க்கமான முடிவுகள்... யார் என்ன சொன்னாலும் இறுதி வடிவம் ஜெயலலிதா என்ற தனி ஒரு நபரால் எடுக்கப்பட்டதாக இருக்க வேண்டும் என்பதில், ஜெயலலிதாவுக்கு நிகர் ஜெயலலிதாதான். தீர்க்கமான முடிவுகளை எடுப்பவர். இதுதான் இலக்கு



தமிழக மக்களை கவர்ந்த

'ஜெ'

நம்பிக்கை ஜெயலலிதாவுக்கு உண்டு. எல்லாமே மிகச் சரியாக இருக்க வேண்டும் என்பதில் உறுதியாய் இருப்பவர் ஜெயலலிதா. ஆடை துவங்கி ஆட்சி வரை இதை எதிர்பார்ப்பவர் ஜெயலலிதா. வாசிப்புப் பழக்கம் அதிகம் உள்ளவர். தமிழ், ஆங்கிலத்தில் சரளமாக பேசவும் எழுதவும் தெரிந்தவர். இவரது ஆங்கிலப்

புலமை எந்தளவுக்கு என்றால் சில நேரங்களில் அரசு அறிக்கையையே ஆங்கிலத்தில் தயார் செய்து தருவாராம். அதை அதிகாரிகள் தமிழில் மொழிபெயர்த்து அனுப்பிவைப்பார்களாம் அந்த அளவுக்கு ஜெயலலிதாவின் ஆங்கிலம் சிறப்பானது. ஆங்கிலம், தமிழ் தவிர மலையாளம், கன்னடம், ஹிந்தி, சமஸ்கிருதம் நன்றாக அறிந்தவர் ஜெயலலிதா. 45 நாட்கள் காலையில் எழுந்து துளசி மாடத்தை சுற்றி வந்து சுந்தர காண்டம் படிப்பது ஜெயலலிதாவின் ஆத்மார்த்தமான பிரார்த்தனைகளில் ஒன்று. அனைவருக்கும் மரியாதை கொடுக்கும் குணம் படைத்தவர். அதேசமயம் பிடிக்க வில்லை என்றால் அருகே சேர்க்காதவர். உறவினர்கள் ஜெயலலிதா சொத்தின் மீது கொண்ட ஆசையால் தான் சொந்தங்கள் என்று யாரையுமே ஜெயலலிதா கூட சேர்க்கவில்லை.

1984 தேர்தலின்போது எம்.ஜி.ஆருக்கு

உடல்நிலை சரியில்லை. அமெரிக்காவில் இருக்கிறார். தமிழகத்தில் பிரசாரம் செய்ய ஜெயலலிதாவை தவிர வேறு யாருமில்லை. ஜெயலலிதா ஒற்றை ஆளாக கூறாவளி சுற்றுப்பயணம் செய்தார். அப்போது வீடியோவாக பிரசாரங்களை பதிவு செய்ய கடலூர் பி.ஆர்.ஓ. நடராஜன் தான் வினோதகன் வீடியோ வினை அறிமுகம் செய்கிறார். சசிகலாவும் ஜெயலலிதாவுக்கு பின்னாளில் அறிமுகமாகிறார்.

சசிகலாவுடன் இருந்த நெருக்கம்
ஜெயலலிதா சில காரணங்களுக்காக சசிகலாவை ஒதுக்கி வைத்தாலும் மற்றவர்களை போல அல்லாமல் சசிகலாவை மட்டும்திரும்ப அழைத்தார் அவர். எவ்வளவு மனஸ்தாபம் இருந்தாலும் ஏன் ஜெயலலிதாவால் சசிகலாவை விட்டுப் பிரிய முடியவில்லை என்பதற்கு இரண்டு காரணங்கள் முக்கியமானவை. முதல் விஷயம் ஒரு முக்கிய தலைவரை பற்றி ஜெயலலிதா ஏதோ மேடையில் கூறிய விஷயம் அப்போது பெரிய சர்ச்சையானது.

அந்த வீடியோப் பதிவு சசிகலாவிடம் மட்டுமே இருந்தது. அந்த வீடியோ வெளியாகாமல் பார்த்துக் கொண்டார் சசிகலா, இரண்டாவது விஷயம் சில சொந்த காரணங்களுக்காக இரண்டு வருடங்கள் சசிகலா ஜெயலலிதாவை பிரியும் கழல்வந்தும் தனித்து இருப்பதை ஜெயலலிதா விரும்பமாட்டார் என்பதால் சொந்த காரணங்களைத் தவிர்த்து ஜெயலலிதாவுக்காக உடனிருந்தார் சசிகலா. இந்த இரண்டு விடயங்களும் தான் சசிகலாவை விடாமல் 'ஜெ' ஆதரிக்க காரணமாயிருந்தது.

எல்லாவற்றிலும் கண்டிப்பை எதிர் பார்த்த ஜெயலலிதாவுக்கு உடல்நிலை ஒழுங்கான முறையில் இல்லை. மருத்துவர்கள் பரிந்துரையை சில நேரங்களில் தவிர்க்கும் அளவுக்கு ஜெயலலிதாவுக்கு உடல்நிலை சிக்கலாக ஆரம்பித்தது. 2008 - 09 களில் வழக்குகள் ஏற்படுத்திய பாதிப்பு உடல்நிலையையும் பாதிக்க ஆரம்பித்தன.

தன் பலவீனத்தைக் காட்ட விரும்பாதவர் ஜெயலலிதா. அவரால் நீண்ட நேரம் நிற்க முடியாததை கூட வெளியில் காட்ட விரும்பாதவர். அதைக் காட்டிக் கொண்டால் பலவீனமாகி விடுமோ என்ற கவனம் ஜெயலலிதாவுக்கு எப்போதும் உண்டு. 2016 இல் கடைசியாக பதவியேற்ற போது உடல்நிலை மிகவும் மோசமாகிவிட்டது. ஜெயலலிதாவால் ஐந்து நிமிடங்களுக்கு மேல் நிற்கவோ, சிறிது தூரத்துக்கு நடக்கவோ இயலவில்லை மொத்த அமைச்சரவையும் பதவி ஏற்கும் நிகழ்வையே, சில நிமிடங்களுக்குள் அனைவரையும் கூட்டாகப் பதவிப்பிரமாணம் எடுக்க வைக்கும் அளவுக்கு ஜெயலலிதாவுக்கு நெருக்கடி இருந்தது.

பிடிவாதம், ஆணவம்
சொத்துக்கு விப்பு வழக்கு வதைத்தது, சுற்றி என்ன நடக்கிறது என்று கணிக்க முடியாத நிலை, சசிகலா குடும்பமும்... இதற்கெல்லாம் நடுவில் பிடிவாத குணமும், ஆணவமும் ஜெயலலிதாவின் மிகப்பெரிய எதிரிகளாக மாறின. இவற்றில் ஏதாவது ஒன்றை தவிர்த்திருந்தாலும் இன்னும் கொஞ்சக் காலம் நன்றாக இருந்திருப்பார் ஜெயலலிதா.

எல்லாவற்றுக்கும் மேலாக ஜெயலலி

முழு இந்தியாவுமே வியந்த இரும்பு மனுஷி அவர்

தாவின் கணீர் குரலை இன்று அனைவருமே கேட்க முடியாத ஏமாற்றம். இன்றைய தடுமாற்ற அரசியல் கழலில் நிச்சயமாக தமிழகம் ஈடு செய்யாத நிலை என்பது விமர்சனங்கள் தாண்டிய உண்மை. இன்னமும் ஏதோ ஒரு டீக்கடை அரசியலில் இந்த நீட்தேர்வு, ஜல்லிக்கட்டு கெல்லாம் அந்த அம்மா இருந்திருக்கணும், நிலமையே வேறனு பேசும் சாமானியனின் பேச்சு தான் ஜெயலலி தாவின் ஆளுமைக்கு சாட்சி. இந்தியா வியந்த இரும்பு மனுஷி ஜெயலலிதா என்பதில் துளியளவும் சந்தேகமில்லை.

நன்றி: ஜீனியர் விகடன் *

45 நாட்கள் காலையில் எழுந்து துளசி மாடத்தை சுற்றி வந்து சுந்தர காண்டம் படிப்பது ஜெயலலிதாவின் ஆத்மார்த்தமான பிரார்த்தனைகளில் ஒன்று.

என்றால் அதை அடைந்தே தீரவேண்டும் என்பது எப்போதும் ஜெயலலிதாவின் வழக்கமாக இருந்திருக்கிறது.

அவமானப்பட்டு சட்டசபையிலிருந்து வெளியேற்றப்பட்ட போது முதலமைச்சராகத்தான் இந்த அவைக்குள் நுழைவேன் என்று கூறியவர் முதலமைச்சராகத்தான் நுழைந்தார். ஜெயலலிதாவுக்கு தன்னம்பிக்கை அதிகம் அதற்காக எந்த அளவுக்கு வேண்டுமானாலும் 'ரிஸ்க்' எடுப்பார். அப்படி எடுத்த ரிஸ்க்தான் 39 தொகுதிகளிலும் தனித்து போட்டி. 39 தொகுதிகளை ஜெயித்து 'வைற்றேவாஸ்' கொடுத்தது ஜெயலலிதாவின் 'ஓவர் ரிஸ்க்' எடுக்கும் மனம் தான்.

ஆங்கிலப் புலமை
நல்லதோ... கெட்டதோ அதீத



மல்ஹாசனால் நிஜமாகவே தேர்தல் அரசியலில் நிலைத்து நிற்க முடியுமா, தன் திரை பிம்பத்தைப் பயன்படுத்தி வாக்குகளைச் சேகரிக்க முடியுமா, செல்வழிக்க முடியுமா, முதல் வராக முடியுமா, அப்படியே முடிந்தாலும் மாற்றங்களைக் கொண்டுவர முடியுமா என்பன போன்ற நூற்றுக்கணக்கான கேள்விகளைச் சற்றே ஒதுக்கிவைத்து விட்டு மிகவும் ஆதாரமான, அடிப்படை யான ஒரு கேள்வியை எழுப்பி விடை தேட முயல்வது இப்போதைக்கு அவசரத் தேவையாக இருக்கிறது. எது கமல் ஹாசனை அரசியலுக்கு அழைத்து வந்திருக்கிறது? கொள்கை, சித்தாந்தம், செயல்திட்டம் எதையும் முழுமையாகவோ, தெளிவாகவோ வடிவமைக்காமல் எடுத்த எடுப்பிலேயே நேரடியாக மக்களைச் சந்தித்து வாக்கு சேகரிக்கும் துணியை அவர் பெற்றது எப்படி?

சுருக்கமாகச் சொல்வதானால், சூழல். இன்னும் குறிப்பாகச் சொல்வதானால் தமிழக அளவில் மட்டுமின்றி, இந்திய அளவிலும், ஒரு வகையில் உலகளவிலும் பரவிக்கிடக்கும் அரசியல் வெறுமையே கமல்ஹாசனை முதல்வர் கனவுடன் மேடையேற்றியிருக்கிறது. கொள்கைகளோ சிந்தாந்தங்களோ அல்ல.. ஆட்சியைப் பிடிப்பதும் மாற்றங்களைக் கொண்டுவருவதும் இப்போதைக்குத் தேவை என்கிறார் கமல்ஹாசன். நான் இடதும் அல்ல, வலதும் அல்ல என்கிறார் அவர். பேசிக்கொண்டிருக்கப்போவதில்லை, செயலில் இறங்கப்போகிறோம் என்றும் அவர் அறைகூவல் விடுக்கிறார். அரசியலற்ற அரசியல் என்று இதனை அழைக்க முடியும்.

அமெரிக்கா உதாரணம்
இதை ஓர் உத்தியாகவே கையாண்டு சமீபத்தில் பெரும் வெற்றி பெற்றவர், டொனால்ட் ட்ரம்ப். ஜனநாயகக் கட்சி வேட்பாளரான ஹிலாரி கிளிண்டனிடம் குறைகள் பல இருந்தாலும், அமெரிக்கா குறித்தும் சர்வதேச அரசியல் குறித்தும் தெளிவான பார்வையை அவர் கொண்டிருந்தார். ஏராளமான சுதந்திரச் சிந்தனையாளர்களைக் கொண்டிருக்கும் ஜனநாயகக் கட்சியின் அதிபர் வேட்பாளராக முன்னிறுத்தப்பட்டவர் அவர். ஆனால், எதிர்த்துப் போட்டியிட்ட டொனால்ட் ட்ரம்ப், ஹிலாரியின் ஜனநாயகக் கட்சியை மட்டுமல்ல, அவர் சார்ந்திருக்கும் குடியரசுக் கட்சியின்



அரசியலற்ற அரசியலில் வெற்றி வாய்ப்புக் கிட்டுமா?

ட்ரம்ப் பாணியில் கமல்ஹாசன் அரசியலில் குதிப்பு!

கொள்கைகளையும் சேர்த்தே நிராகரித்துக் களமிறங்கியவர்.

கொள்கை, சித்தாந்தம் எதுவும் தேவையில்லை, இதுவரை ஆட்சி செய்தவர்கள் உங்களை ஏமாற்றிக் கொண்டிருந்தார்கள். அமெரிக்காவின் பழம் பெருமையை நிலைநாட்ட வேண்டுமானால், எனக்கு வாய்ப்புக் கொடுங்கள் என்று மட்டுமே எளிமையாக அவர் கேட்டார்.

அப்படிக்கே மட்டுமே அவருக்குத் தெரியும். ஆனால், அதையே அவருடைய பலமாகக் கண்டவர்கள் பலர். பொருளாதாரம், அரசியல், சமூகம் என்றெல்லாம் உரையாடத் தயாராக யில்லை அவர். தோண்டித் தோண்டி



கேட்கப்பட்டபோது துண்டு துண்டாக வந்துவிழுந்த அவருடைய உலகப் பார்வை ஏராளமான ஓட்டைகளைக் கொண்டதாகவும் நகைப்புக்குரியதாகவும் பல சமயங்களில் அச்சுறுத்தக் கூடியதாகவும் இருந்தது.

மனநிலை மாற்றம்
இருந்தாலும், இறுதியில் வென்றவர் அவர்தான். பெரும் கதையாடல்களையும் சித்தாந்தங்களையும் அறிவுபூர்வமான விவாதங்களையும் கேட்டுக் கேட்டுச் சலித்துப்போயிருந்த அமெரிக்கச் சமூகம், கொள்கைகள் எதுமற்ற ஒரு 'ரியல் எஸ்டேட்' வர்த்தகரை ஒரு மாறுதலுக்குப் பதவியில் அமர்த்திப் பார்க்க விரும்பியது.

திரும்பத் திரும்ப வலது அல்லது இடது, சுதந்திரச் சிந்தனை கொண்ட வேட்பாளர்களைத் தேர்ந்தெடுத்து என்ன பயனைப் பெரிதாகக் கண்டுவிட்டோம்? முற்றிலுமாக வெளியிலிருந்து வரும் ஒருவருக்கு நாம் ஏன் இந்தமுறை ஒரு வாய்ப்பு வழங்கக் கூடாது? இந்தப் பாழாய்ப்போன அரசியலில் அவருக்குப் பரிச்சயமில்லை என்பது உண்மையிலேயே அவரைத் தனித்துக் காட்டுகிறது அல்லவா? அதுவே தான் அவருடைய பலமும் கூட, இல்லையா? ஆம், அவர் இதுவரை வர்த்தகத்தில்தான் ஈடுபட்டுவந்தார், லாபம்தான் ஈட்டிக் கொண்டிருந்தார். ஆம், அவருடைய வார்த்தைகளில் தெளிவில்லை. சில சமயம் முகஞ்சுளிக்கவும் வைக்கிறார். அதனாலென்ன?

பொதுமக்களிடையே பார்ந்து வளர்ந்திருக்கும் இந்த வெறுப்புணர்வுதான் அரசியலற்ற அரசியலை அமெரிக்காவில் வெற்றிபெற வைத்திருக்கிறது. கமல்ஹாசன் தன்னுடைய ஆதர்சங்களில் ஒருவராகக் குறிப்பிட்ட, அவருடன், அண்மையில் மேடையைப் பகிர்ந்து கொண்ட அரவிந்த் கெஜ்ரிவா லின் அசாதாரணமான வெற்றிக்கு காங்கிரஸ், பா.ஜ.க இரு கட்சிகளின் மீதான டெல்லி மக்களின் வெறுப்புணர்வே முக்கிய காரணம்.

அவர்கள் வலதுசாரிகளைப் பார்த்து விட்டார்கள், இடதுசாரிகளையும் லிபரல்களையும் பார்த்துவிட்டார்கள். பிரச்சினைகள் அவர்களால் தீர்வதாகயில்லை. இந்தச் சலிப்பும்தெறுப்புமே அவர்களை அரவிந்த் கெஜ்ரிவாலிடம் அல்லது டொனால்ட் ட்ரம்பிடம் தள்ளுகிறது. அரசியலைக் கண்டு வெறுத்துப்போயிருக்கும் மக்கள் அரசியலற்ற அரசியலுக்கு ஒரு வாய்ப்பை அளிக்க விரும்புகிறார்கள்.

எனக்கு ஒபாமாவும் பிடிக்கும் என்று கமல்ஹாசன் அறிவித்தாலும், அவர் உண்மையில் டொனால்ட் ட்ரம்ப் ஈட்டியதைப் போன்ற வெற்றியைத்தான் எதிர்பார்க்கிறார். சலிப்புற்றிருக்கும் மக்களுக்கு அவர் அரசியலற்ற அரசியலையே ஒரு மாற்றாக அறிமுகப்படுத்துகிறார்.

குடியரசுக் கட்சி, ஜனநாயகக் கட்சி இரண்டும் வேண்டாம் என்று அதே குடியரசுக் கட்சியின் மாறுபட்ட வேட்பாளராகக் காட்சியளித்த ட்ரம்பை அமெரிக்கா தேர்ந்தெடுத்தமை போல் காங்கிரஸ், பா.ஜ.க இரண்டும் வேண்டாம் என்று நிராகரித்து ஆம் ஆத்மியை டெல்லி தேர்ந்தெடுத்தமை போல்தி.மு.க., அ.தி.மு.க. இரண்டையும் நிராகரித்து விட்டுத்தன்னைத்தமிழகம் தேர்ந்தெடுக்க வேண்டும் என்பது கமல்ஹாசனின் கணக்கு. ரஜனிகாந்தின் கனவு எதிர்பார்ப்பும்கூட இதுவேதான்.

வெறுமைக்குக் காரணம்
அரசியலுக்கு மாற்றாக அரசியலற்ற அரசியலை முன்வைக்கும் போக்கு தமிழகத்தில் வலுபெற்றுவருவதற்கு தீராவிடக் கட்சிகள் மட்டுமல்ல, இடதுசாரிகளும் கூடப்பொறுப்பேற்க வேண்டும்.

ஜனநாயகம், குடியரசு, மதச்சார்பின்மை, சிறுபான்மை நலன், வேற்றுமையில் ஒற்றுமை, சமூகநீதி, மாநில சுயாட்சி, வர்க்கப் போராட்டம் போன்ற ஒரு காலத்தில் மக்களைக் கவர்ந்த பதங்கள் அனைத்தும் இன்று தீவிரமிழந்து போயிருக்கின்றன. அவற்றுக்கான உண்மைப் பொருளை மீட்டெடுத்து மக்களிடம் கொண்டுவரவேண்டிய பணியைப் போதுமான அளவுக்குச் செய்யாததால்தான் இதுவரை இல்லாத அளவுக்கு மிகப் பெரிய வெறுமை இங்கே ஏற்பட்டிருக்கிறது.

இந்த வெறுமையைச் சாதகமாகப் பயன்படுத்திக்கொள்பவர்கள் இறுதியில் மக்கள் விரோத ஆட்சியையே அளிக்கிறார்கள் என்பதற்கு அதே ட்ரம்பை உதாரணமாகச் சொல்லலாம். மிகுந்த நம்பிக்கையுடன் கெஜ்ரிவாலை வெற்றிபெறச் செய்த டெல்லி மக்கள், இதுவரை அடிப்படையான மாற்றம் எதையும் அங்கே கண்டுள்ளனர் எனத் தெரியவில்லை.

அரசியலற்ற அரசியலின் இயல்பு இதுதான் என்பதை நாம் புரிந்துகொண்டுவிட்டால், கமல்ஹாசன் என்ன சொல்லவருகிறார் அல்லது சொல்ல மறுக்கிறார் என்பதையும் நம்மால் தெளிவாகப் புரிந்துகொள்ள முடியும். சரியாக முடிவெடுக்கவும் முடியும்! *



தகவல் தொழில்நுட்பம் மற்றும் ஆங்கில இலவச கற்கை நெறிகள்



CENTRE FOR IT EDUCATION

வறுமைக் கோட்டிற்கு கீழ் வசிக்கும் குடும்பங்களில் உள்ள கல்விகற்கும் மாணவர்கள், இளையோர்கள் தகவல் தொழில்நுட்பம், ஆங்கிலம் ஆகிய துறைகளில் கல்வி கற்பதற்கான சந்தர்ப்பம் முற்றிலும் இலவசம்.

இச்சலுகை நலிவற்றோருக்கான திறன்விருத்திச் செயற்பாட்டின் ஒரு பகுதியாக Ratnam Foundation [UK] நிதி உதவியுடன் **Aaruthal** நிறுவனத்தின் மேற்பார்வையின் கீழ் ஆரம்பமாக இருக்கின்றது.



விண்ணப்ப முடிவுத் திகதி : 10.03.2018
தாமதமின்றி பதிவுகளை மேற்கொள்ளுங்கள்

021 221 4099
077 292 8853

No. 125 Main Street, Jaffna
(near to Courts Complex)

இந்த வாரம் உங்களுக்கு எப்படி?

சந்திராஷ்டமநாள் - விசாகம் 4 ஆம் பாதம், அனுஷம், கேட்டை ஆகிய நட்சத்திரங்களில் பிறந்தோர் இன்று சுபகருமங்கள் தொடங்குவதைத் தவிர்க்கவும்.

25.02.2018
03.03.2018

கணிப்பு: 'ஜோதிடமணி' பிரம்ம ஸ்ரீ சி.ஜெகதீஸ்வரசர்மா (ஜே.பி.)

2018 ஆம் ஆண்டு ஏவிளம்பி வருடம் மாசித் திங்கள் 13 ஆம் நாள் ஞாயிற்றுக்கிழமை தசமித்திதி இரவு 8.10 மணி வரை பின்னர் ஏகாதசி. நட்சத்திரம்: மிருகசீரிடம் காலை 9.53 மணிவரை பின்னர் திருவாதிரை. சித்தயோகம் முழுவதும்

ராகுகாலம் - மாலை 4.50 மணிமுதல் 6.19 மணிவரை
சுபநேரம் - காலை 9.27 மணிமுதல் 10.58 மணிவரை
திவசம் செய்ய வேண்டியதி - மாசி மாத வளர்பிறை தசமி பிறந்த நட்சத்திர வழிபாடு - திருவாதிரை.

சுமேஷம்:

சுமேஷம்: சமபலன்கள் உள்ள வாரம். பொருள் வரவு சுமாராக இருக்கும். எவ்வளவு பணம் வந்தாலும் செலவுகள் அதிகரிக்கும். வியாபாரத்தில் மற்றவர்களை நம்பி பெரிய முதலீடுகள் செய்வதைத் தவிர்க்கவும். அடுத்தவர் விவகாரத்தில் தலையிட வேண்டாம். சுயதொழிலில் சுமாரான லாபம் கிடைக்கும். உத்தியோகத்தில் சிறு சிறு அவமானங்கள் வந்து நீங்கும். வேலைப் பளுவும், பொறுப்புக்களும் அதிகமாகும். சொந்த விஷயங்களைப் பற்றி மற்றவர்களிடம் விவாதிக்க வேண்டாம். தூரப் பயணங்களை ஒத்திடு போடவும். கொடுக்கல், வாங்கலைத் தவிர்க்கவும்.

ரிஷபம்:

ரிஷபம்: இனிமையான வாரம். பணம் தாராளமாகப் புழங்கும். குடும்பத்தில் மகிழ்ச்சி அதிகரிக்கும். புதிய முயற்சிகள் வெற்றியடையும். வர வேண்டிய பணம் கைக்கு வரும். பாடசாலை நண்பர்களைச் சந்தித்து மகிழ்வார்கள். வழக்குகள் சாதகமாகும். வேற்று மொழிக்காரரால் ஆதாயம் கிடைக்கும். சிலர் புண்ணியஸ்தல யாத்திரைகளை மேற்கொள்வார்கள். சொத்துப் பிரச்சினை நல்ல விதத்தில் முடியும். உத்தியோகத்தில் அதிகாரிகள் பாராட்டுவார்கள். புதிய முதலீடுகள் செய்து வியாபாரத்தை விரிவுபடுத்துவார்கள். ஆடை, அணிமணிச் சேர்க்கை உண்டாகும்.

மிதுனம்:

மிதுனம்: ஆக்கபூர்வமான வாரம். பெரிய மனிதர்களின் உதவிகள் கிடைக்கும். சொந்த பந்தங்கள் வீடுதேடி வருவார்கள். வியாபாரத்தில் நுணுக்க முறைகளைக் கையாண்டு லாபமீட்டுவார்கள். அதிகாரப் பதவியில் இருப்பவர்களால் ஆதாயம் உண்டாகும். உத்தியோகத்தில் இவர்களை நம்பி அதிகாரிகள் சில பொறுப்புக்களை ஒப்படைப்பார்கள். அரை குறையாக நின்று வீடு கட்டும் பணி தொடரும். தொழிலில் எதிர்பார்த்த ஒப்பந்தம் கிடைக்கும். மாணவர்கள் கல்வியில் ஆக்கபூர்வ முன்னேற்றம் அடைவார்கள். கொடுக்கல், வாங்கலில் திருப்தி உண்டாகும்.

கடகம்:

கடகம்: யோசனையான வாரம். பணவரவு குறையும். குடும்பத்தில் குழப்ப நிலை உண்டாகும். உத்தியோகத்தில் ஒரே நேரத்தில் பல வேலைகளைப் பார்க்க வேண்டி வரும். திடீர்ப் பயணம், உடல் உபாதைகள், வீண்செலவுகள் வந்து நீங்கும். வாகனம் ஓட்டும் போது, பாதையைக் கடக்கும் போதும் கவனம் தேவை. சொத்துப் பிரச்சினைகள் வந்து நீங்கும். தாய், தந்தையரின் உடல்நிலை பாதிப்படையும். கொடுத்த கடனைத் திரும்பப் பெறுவதற்கு சிரமம் உண்டாகும். சொத்து வாங்குவது, விற்பதில் சிக்கல்கள் வந்து விலகும்.

சிம்மம்:

சிம்மம்: மகிழ்ச்சியான வாரம். பணம் பல வழிகளாலும் வந்து சேரும். குடும்பத்தில் சந்தோஷம் அதிகரிக்கும். பிரிந்திருந்த சொந்த பந்தங்கள் தேடி வருவார்கள். பிள்ளைகளால் பெருமையும், மகிழ்ச்சியும் உண்டாகும். உத்தியோகத்தில் வரவேற்பு அதிகரிக்கும். பெண்கள் தேவையான ஆடை, அணிமணிகள் வாங்கி மகிழ்வார்கள். இழுபறியாக இருந்த வேலைகள் முடியும். வீடு, காணி வாங்கும் யோகம் உண்டாகும். சகோதர வழியால் நன்மைகள் உண்டாகும். சிலர் புண்ணிய தலங்களுக்குச் சென்று நேர்த்திக்கடன் களை முடிப்பார்கள்.

கன்னி:

கன்னி: மத்திமமான வாரம். பொருளாதாரம் ஏற்றமும், இறக்கமுமாக இருக்கும். திடீர்ப் பயணங்களால் செலவுகள் உண்டாகும். உடல் கோளாறுகள் ஏற்படும். வியாபாரத்தில் வேலையாளர்களால் விரயம் உண்டாகும். உத்தியோகத்தில் வேலைச் சுமை அதிகரிக்கும். பிள்ளைகளுடன் வாக்குவாதம் வரும். செலவுகளைக் கட்டுப்படுத்த முடியாமல் போகும். அயலவர்களுடன் வீண் சச்சரவுகள் உண்டாகும். தொழிலில் லாபம் சுமாராக இருக்கும். தாயாருக்கு மருத்துவச் செலவு ஏற்படும். வீண் அலைச்சல் வந்து போகும். வீடு, வாகனத்தைச் சீர் செய்வார்கள்.

துலாம்:

துலாம்: அனுகூலமான வாரம். பணப்புழக்கம் சரளமாக இருக்கும். குடும்ப உறவு அன்புடையதாக இருக்கும். இங்கிதமான பேச்சால் அனைவரையும் கவர்வார்கள். அரைகுறையாக நின்று வீடு கட்டும் பணி தொடரும். சிலருக்கு வெளிநாடு செல்லும் வாய்ப்பு வரும். மூத்த சகோதர வழி உதவிகள் கிடைக்கும். விட்டுப் பிரிந்த உறவுகள் மீண்டும் இணையும் வாய்ப்புண்டாகும். வியாபாரத்தில் லாபம் பெருகும். உத்தியோகத்தில் சவாலான வேலைகளையும் சாதாரணமாக முடிப்பார்கள். சுயதொழிலில் எதிர்பார்த்த லாபம் கிடைக்கும்.

விருச்சிகம்:

விருச்சிகம்: சலனம் மிகுந்த வாரம். பொருளாதாரம் நலிவடையும். குடும்பநிலையில் குழப்பம் உண்டாகும். மனதில் எதிர்காலம் பற்றிய கவலை உண்டாகும். உடல்நலக் கோளாறு, சொத்துப் பிரச்சினை வந்து நீங்கும். கொடுத்த கடனைப் போராடி வசூலிக்க வேண்டி வரும். மறதியால் சில இழப்புகள் உண்டாகும். எதிலும் முன் யோசனையுடன் செயற்பட வேண்டும். வியாபாரத்தில் போட்டிகள் அதிகரிப்பால் லாபம் குறையும். உத்தியோகத்தில் அதிகாரிகளின் கெடுபிடிகள் அதிகரிக்கும். பெண்களின் திருமணப் பேச்சுகள் குழப்ப நிலையில் இருக்கும்.

தனுசு:

தனுசு: சம பலன்கள் உள்ள வாரம். வருமானம் சுமாராக இருக்கும். எடுக்கும் முயற்சிகள் தடை தாமதமாகும். தொழிலில் பிரயாசை, அலைச்சல்கள் அதிகமாகும். வியாபாரத்தில் நஷ்டமும் லாபமும் வந்து சேரும். குடும்பத்தில் அமைதி பேணப்படும். நண்பர்கள், உறவினர்களின் ஒத்துழைப்புக் குறையும். தொழிலாளர்கள் வேலைவாய்ப்புக் குறைவால் பெரிதும் சிரமப்படுவார்கள். உத்தியோகத்தில் வேலைச்சுமையும், பொறுப்புக்களும் அதிகரிக்கும். வங்கிகளின் உதவிகள் குறையும். யாருக்கும் பணம், நகை கடன் கொடுப்பதோ, வாங்குவதோ கூடாது.

மகரம்:

மகரம்: யோகமான வாரம். பணம் தாராளமாகப் புழங்கும். குடும்ப ஒற்றுமை பலப்படும். உறவினர்களின் வரவால் மகிழ்ச்சி உண்டாகும். அசையாச் சொத்துகளை வாங்கும் யோகம் உண்டாகும். உத்தியோகத்தர்களுக்கு பதவி உயர்வு கிட்டும். சிலருக்குத் தொழில் கிடைத்து வெளிநாடு செல்லும் யோகம் உண்டாகும். இதுவரை பிரிந்திருந்த சொந்தங்கள் வீடு தேடி வருவார்கள். வர்த்தகர்களுக்கு வாடிக்கையாளர்கள் வரவு அதிகரிப்பால் வருமானம் பெருகும். திருமணமாகாதோருக்கு மங்கல கருமங்கள் சுலபமாக ஒப்பேறும்.

கும்பம்:

கும்பம்: உயர்வான வாரம். குடும்பத்தவர்களுக்கு வருவாய் நன்றாக இருக்கும். குடும்பத்தில் சந்தோஷம் மேலோங்கும். புதிய உறவுகள் வந்து சேரும். பெண்கள் விரும்பிய காரியங்கள் செய்வனே நடக்கும். உத்தியோகத்தர்களுக்கு வருமான உயர்வு கிடைக்கும். வியாபாரிகளுக்கு விற்பனை அதிகமாகும். புத்திரர்கள் கல்வியில் முன்னேற்றம் அடைவார்கள். செய்யும் தொழிலில் உயர்வு உண்டாகும். திருமண காரியங்கள் கைகூடும். மாணவர்கள் கல்வியில் ஊக்கம் அடைவார்கள். நண்பர்கள், உறவினர்களின் சகாயம் கிடைக்கும்.

மீனம்:

மீனம்: சஞ்சலமான வாரம். வருமானம் குறையும். மனதில் ஒருவித கவலையும், குழப்பமும் காணப்படும். உடலில் ரோகங்கள் உண்டாகும். வியாபாரத்தில் முதலீடுகளில் நட்டம் உண்டாகும். உத்தியோகத்தர்களுக்குப் பணியாளர்களுடன் வாக்குவாதம் ஏற்படும். தொழிலில் பலவித இடைஞ்சல்கள், இடையூறுகள் உண்டாகும். உறவினர்கள் உபத்திரவம் தருவார்கள். மாணவர்களின் உயர் கல்வியில் குழப்பம் உண்டாகும். பெண்களுக்குக் குடும்பத்தில் பொறுப்புக்கள் அதிகரிக்கும். கொடுக்கல், வாங்கலில் பிரச்சினைகள் உண்டாகும்.

லெ.முருகபுபதி

ஆஸ்திரேலியாவில் முதல் முதலில் என்னைக் காணும் ஈழத் தமிழ் அன்பர்கள் வழக்கமான உணர்மொழியில் - யாழ்ப்பாணத்தில் எவ்விடம்? என்று கேட்பார்கள்.

இந்தக் கேள்வி இன்றும் பொது இடங்களில் புதிதாக என்னைக் காணும் அன்பர்களிடமிருந்து வருகிறது. முன்னர் கேட்டவர்களுக்கு நான் பிறந்தது நீர்கொழும்பில் எனச்சொன்னதும், நீர்கொழும்பில் தமிழர்கள் இருந்தார்களா? என்றும் ஒரு கேள்வியை எழுப்புவார்கள்.

சில வருடங்களுக்கு முன்னர் பிரான்ஸிலிருந்து எழுத்தாளரும் அரசியல் சமூகச் செயற்பாட்டாளருமான (அமரரி) எஸ். புஷ்பராசாவடன் அவர் எழுதி அச்சமயம் வெளியான 'ஈழப்போராட்டத்தில் எனது சாட்சியம்' என்ற நூலை வாசித்து விட்டு, தொலைபேசியில் உரையாடினேன். அதற்கு முன்னர் அந்த நூலில் இடம்பெறாத தவறிய சில சம்பவங்கள் குறித்து நீண்ட கடிதம் ஒன்றும் அவருக்கு தபாலில் அனுப்பியிருந்தேன்.

அதனால் அவருடன் மனத்திறந்து நெருக்கமாகப் பேசமுடிந்தது.

எமக்கிடையிலான உரையாடல் நிறைவுக்கு வரும் தருணத்தில் அவரும் கேட்ட கேள்வி, யாழ்ப்பாணத்தில் எவ்விடம்?

நீர்கொழும்பு எனச் சொன்னதும், அவர் கற்பூரம்கொளுத்தி சத்தியம் செய்தாலும் நம்ப முடியாது. உங்கள் பேச்சில் யாழ்ப்பாணத் தமிழின் வாசம் பரவுகிறது என்றார். அவருக்கு எனது பூர்விகத்தின் பின்னணி பற்றி நீண்ட விளக்கமும் கொடுக்க நேர்ந்தது.

இதனை மீண்டும் நினைவுபடுத்தும் வகையில் வடமாகாண முதல்வர் நீதியரசர் விக்னேஸ்வரன்

லாங்கொடை, பலப்பிட்டிய பிரதேசங்களில் வாழ்ந்த தமிழர்கள் சிங்களவர்களாக மாறினார்களா என்பது பற்றி எனக்குத் தெரியாதிருப்பது போன்று, அவரது பிள்ளைகள் திருமணம் முடிந்த வழியில் என்னவானார்கள் என்பதும் எனக்குத் தெரியாது!?


நீர்கொழும்பு பிரதேசத்தில் முன்னக்



கரை, மாங்குழி, குட்டிதீவு, காமாட்சி ஓடை, ஏத்துக்கால், மணல்சேனை, பள்ளஞ்சேனை, கொச்சிக்கடை, பெரிய முல்லை, கன்னாரத்தெரு, ஆண்டி அம்பலம், தோப்பு முதலான பகுதிகள் இன்றும் அதே பெயருடன் வழங்கப்படுகின்றன.

வடக்கு முதல்வரின் பார்வையில் சிங்களவர்களாக மாறிய தமிழர்களும்!

நீர்கொழும்பின் முதலாவது மேயர் தமிழரே!



அவர்களின் சமீபத்திய கூற்று கவனத்திற்குள்ளானது.

முதலமைச்சரின் நேர்காணல்
 வாரத்திற்கு ஒரு கேள்வி என்ற நேர்காணல் மகுடத்தில், அவர் கடந்த 13 ஆம் திகதி, அண்மையில் நடந்து முடிந்த உள்ளூராட்சி மன்றத் தேர்தல் முடிவுகள் தொடர்பாக பதில் அளிக்கும் போது இறுதியில், சில்லறை நலன்களை ஆட்சியாளர்களிடமிருந்து பெற முனைந்தீர்களானால், நீங்கள் காலா காலத்தில் பெரும் பான்மையினரின் வலைக்குள் சிக்கி நாளடைவில் உங்கள் தனித்துவத்தை இழந்துவிடுவீர்கள். அம்பலாங்கொடை, பலப்பிட்டிய, நீர்கொழும்பிலிருந்து கற்பிட்டி வரையான பிரதேசத்தில் தமிழர்களான எமது மக்கள் சிங்களவர்களாக மாறியமையை மறந்து விடாதீர்கள் என்று நிறைவு செய்திருந்தார்.

இந்த நேர்காணலை குளோபல் Global Tamil News இணையத்தளத்தில் படித்துவிட்டு, எனது தரப்பு எதிர் வினையையும் உடனடியாக அதில் பதிவேற்றினேன்.

குறிப்பிட்ட வாரத்திற்கு ஒரு கேள்வி கொழும்பிலிருந்து வெளியாகும் தமிழ் நாளேட்டிலும் பிரசுரமாகியிருக்கிறது.

வடக்கு முதல்வர் குறிப்பிடும் அம்ப

கத்திலும் பதிவாகியது. முதல் மாணவன் என்ற பெருமை தற்செயலானது. அந்தப் பாடசாலையின் உருவாக்கத்திற்கு காரணமானவர்கள் அதற்கு முன்பே, பல வருடங்களுக்கு முன்னர் இந்து வாலிபர் சங்கத்தை அங்கே ஸ்தாபித்து சைவத் தமிழ் குழந்தைகளுக்கு தமிழையும் சைவத்தையும் போதித்தனர். நீர்கொழும்பில் கன்னாரத்தெரு என்ற வீதியில் உருவான அந்தச் சங்கமும் பாடசாலையும் இன்றும் அதே இடத்தில்தான். பெயர்கள் மாறின. கன்னாரத்தெரு - கடற்கரை வீதி எனவும், விவேகானந்த வித்தியாலயம், விஜயரத்தினம் இந்து மத்திய கல்லூரி எனவும், இந்து வாலிபர் சங்கம் - இந்து இளைஞர் மன்றம் எனவும் பெயர்மாறியிருக்கின்றன.

விவேகானந்தா வித்தியாலயம் ஸ்தாபகரின் பெயருடன் மத்திய கல்லூரியாக தரமுயர்த்தப்பட்டது. அந்தப் பெரியாரின் பேரப்பிள்ளைகள்தான் ஐ.நா. சபையில் சிறுவர் நலன்கள் தொடர்பாக பணியாற்றிய செல்வி ராதிகா குமாரசாமியும், இன்று இலங்கை வங்கியின் ஆளுநராக பதவியிலிருக்கும் இந்திரஜித் குமார சாமியும் அமரர் விஜயரத்தினம் அந்நாட்களில் சமாதான நீதிவானாகவும் உத்தியோகப்பற்றற்ற நீதிபதியாகவும் பணியாற்றிய சமூகத்தொண்டர். அவரது புதல்வன் (அமரர்) ஜெயம் விஜயரத்தினம் தமிழ் மக்கள் செறிந்து வாழும் மூன்றாம் வட்டாரத்தில் நீண்டகாலம் மாநகர சபை உறுப்பினராகவும் விளங்கியவர்.

நீர்கொழும்பில் இன்றும் ஆலயங்களில் திருவிழாக்கள்
 இந்த பின்னணிகளுடன், கொச்சிக்கடை, நாத்தாண்டிய, தங்கொட்டுவை முதலான நீர்கொழும்பின் அயல் பிரதேசங்களில் வாழ்ந்த தமிழ் வர்த்தகர்களின் திருவிழாக்கள் நீர்கொழும்பு ஆலயங்களில் இன்றும் நடைபெறுகின்றன.

இவர்கள்தான் நீர்கொழும்புக்கு யாழ்ப்பாணத்தின் சின்னமேளத்தை அறிமுகப்படுத்தியவர்கள். இங்கு வாழும் தமிழர்கள் மத்தியில் சுருட்டுத்தொழில் முன்னர் பிரசித்தமானது. அவர்கள் சங்கம் அமைத்து இயங்கியவர்கள். அவர்களின் திருவிழாக்களில்தான் இணுவில் சின்னராசா, நாச்சிமார் கோயிலடி கணேசன், தட்சிணாமூர்த்தி, பத்மநாதன், பஞ்சமூர்த்தி - கானமூர்த்தி சகோதரர்களின் தவில் நாதஸ்வரக்கச்சேரிகளும் இடம்பெற்றன. பெங்களூர் ரமணி அம்மானும் வந்து பாடியிருக்கிறார்.

தமிழிசைக்கும் தமிழ் கலை இலக்கியத்திற்கும் நீர்கொழும்பு வாழ் தமிழ் மக்கள் அன்றும் இன்றும் பேராதரவு வழங்குகின்றனர். இந்த வரலாறு நான் பிறப்பதற்கு முன்பிருந்தே நூறாண்டு காலமாக அங்கு பதிவாகியிருக்கிறது.

வடக்கில் போர் உக்கிரமடைந்திருந்த காலப்பகுதியில் அங்கிருந்து இடம் பெயர்ந்து வந்த தமிழர்களுக்கு நீர்கொழும்பு அடைக்கலம் வழங்கியது. புலிகளினால் முஸ்லிம்கள் யாழ்ப்பாணத்திலிருந்து வெளியேற்றப்பட்டபோது அவர்களின் முதல் தெரிவாக புத்தள

மும் கற்பிட்டியும் அத்துடன் நீர்கொழும்புமே திகழ்ந்தன.

நீர்கொழும்புக்கு வடக்கிலிருந்தும் கிழக்கிலிருந்தும் தொழில் - வர்த்தகம், திருமண உறவு முதலானவற்றினால் இடம்பெயர்ந்த தமிழர்களில் பெரும்பாலானவர்கள் தங்கள் பூர்வீகப்பிரதேசங்களுக்கு திரும்பிச் செல்லாமல் அங்கேயே நிரந்தரமாக வாழ்ந்துகொண்டிருக்கின்றனர்.

வந்தோரை வாழு வைக்கும் சிங்கார நீர்கொழும்பு
 அதனால் வந்தோரை வாழவைக்கும் சிங்கார நீர்கொழும்பு என்ற பெருமையும் பெற்றது எமது ஊர். அங்கு காலம் காலமாக தமிழர்கள் வாழ்வதனாலும் இன்றும் அவர்கள் தமிழின் அடையாளத்தை பேணுவதினாலும் ஏனைய பிரதேச தமிழர்களின் முதல் தெரிவாக நீர்கொழும்பு திகழ்ந்து வருகின்றது.

இந்தப் பின்னணிகளை வடக்கு முதல்வர் தெரிந்துகொள்ளவேண்டும். அவர் ஓர் ஆன்மீகவாதி! எப்பொழுதும் அவரது நெற்றியில் திருநீறும் சந்தணமும் குங்குமமும் துலங்கும்.

நானறிந்தவரையில் இருநூறு ஆண்டுகளுக்கு முன்னர் அங்கு தோன்றியிருந்தன மூன்று ஆலயங்கள். அவை முத்துமாரியம்மன், ஸ்ரீசித்திவிநாயகர், ஸ்ரீசிங்கமாகாளி ஆகிய தெய்வங்களுக்காக அமைக்கப்பட்டவை. தமிழர்கள் தான் அமைத்தனர். இதில் ஸ்ரீசித்திவிநாயகர் ஆலயத்தின் நிலத்தில் சில வருடங்களுக்கு முன்னர் நடந்த நிர்மாணப்பணிகளில் நிலத்தை தோண்டியபோது ஒரு நந்திச்சிலை கண்டெடுக்கப்பட்டுள்ளது. பல வருடங்களுக்கு முந்திய பழையமையான சிலை இது என்று கருதப்படுகிறது.

கடந்த 30 ஆண்டுகளுக்குள் நீர்கொழும்பில் மேலும் நான்கு கோயில்கள் உருவாகிவிட்டன. தமிழர்கள் செல்லும் இடம் எங்கும் முதலில் கோயில் தானே கட்டுவார்கள்! அங்கு வாழ்ந்த தமிழர்கள் விக்னேஸ்வரன் ஐயா சொல்லுமாப் போன்று சிங்களவர்களாக மாறியிருந்தால் இவை சாத்தியமா?

கிறிஸ்தவர் நிர்மாணித்த காமாட்சியம்மன் கோயில்

இதில் வேடிக்கை என்னவென்றால், நீர்கொழும்பில் எமது வீட்டுக்கு அருகில் வாழ்ந்த ஒரு கத்தோலிக்க கடற்புறாழிலாளர், காமாட்சி ஓடை என்ற இடத்தில் ஓர் ஆலமரத்தின் கீழே காமாட்சி அம்மன் கோயிலை நிர்மாணித்து கும்

புகலிடத்தில் ஆங்கிலேயர்களாக மாறி வரும் தமிழர்களும்!!

பாபிலேமும் நடத்தி, தினமும் அங்கு பூசை நடப்பதற்கும் ஏற்பாடு செய்துவிட்டார். போர்த்துக்கீசர் இலங்கையை ஆக்கிரமித்த காலத்தில் அந்த இடத்தில் ஒரு காமாட்சி அம்மன் கோயில் இருந்திருக்கிறது. அதனை போர்த்துக்கீசர் இடித்து அழித்துவிட்டனர் என எனது பாட்டி சொல்லியிருக்கிறார்.

இராமாயணத்தில் வரும் இராவணனின் மகன் இந்திரஜித்தன் நீர்கொழும்பில் ஐந்து குளங்கள் வெட்டி நிகும்பலையாகும் செய்தான் என ஜீகமும் இருக்கிறது. நீர்கொழும்புக்கு நிகும்பலை என்றும் ஒரு பெயர் முன்பிருந்தது என்பது அங்கு வாழ்ந்திருக்கும் மூத்தோர்களின் கூற்று. நீர்கொழும்பை ஆங்கிலத்தில் Negombo (நிகம்பு) என அழைக்கிறார்கள். நிகும்பலைதான் காலப்போக்கில் நிகம்புவாக மாறியதோ நானறியேன்!?

கத்தோலிக்க மக்கள் செறிந்து வாழும் நீர்கொழும்பில் நூற்றுக்கணக்கான பெரிய - சிறிய தேவாலயங்கள் அமைந்துள்ளன. (18 ஆம் பக்கம் பார்க்க...)



அகரமுதல்வன்

ஓட்டுமொத்த இலங்கை உள் ள்ளராட்சி சபைகளுக்கான தேர்தலில் முன்னாள் ஜனாதிபதி மஹிந்த ராஜபக்ஷவின் அரசியல் கூட்டணிக் கட்சி பெரும் பான்மை வெற்றிபெற்றது. பெப்ரவரி பத்தாம் திகதியில் தேர்தல் முடிவுகள் அறிவிக்கப்பட்டதும் தென்னிலங்கையின் அரசியல் காட்சிகள் களேபரக் கைகுலுக்கக்களோடு தோன்றத்தொடங்கிவிட்டன. நல்லிணக்க அரசு என்றழைக்கப்படும் ரணில் விக்கிரமசிங்க மற்றும் மைத்திரிபால சிறிசேன அணியினரின் ஆட்சி கவிழ்க்கப்படலாம் எனவும் எதிர்வு கூறல்கள் வெளிவந்து கொண்டே இருக்கின்றன.

போதாதற்கு அரசியல் அவதானிகள் சிலர் மஹிந்தவின் மீள் எழுச்சி அரசியல் காலமாக இதனைக் கருதினர். ஆனால், உள்ளூராட்சி தேர்தல் முடிவுகளை யடுத்து அரசுக் கேறும் காட்சிகள் யாவும் ஓராயிரம் மணித்துளிகள் ஒத்திகை பார்க்கப்பட்டவை. சிங்கள ஆட்சியாளர்கள் எல்லா நொடிகளிலும் ஜனநாயகவாதிகளாக உலகிற்கு பாவனை செய்கிறார்கள்.

தென் இலங்கை ஒரு நாடகமேடை, இனியெப்போதும் இங்கு கதாநாயகப் பாத்திரம் மஹிந்த ராஜபக்ஷவுக்கு என்பதே மறுக்கப்பட முடியாத உண்மை. அரசியல் என்பது அதிகாரம் சம்பந்தப்பட்ட விடயம். அதிகாரமே அதிகாரபீடத்தை உருவாக்கும் வல்லமை கொண்டது. அதிகாரபீடமானது இன்றைய யுகத்தில் மக்களின் ஆதரவிலிருந்தே தோன்றுகிறது.

அதாவது மக்களைத் தன்வயப்படுத்தி விட்ட ஒருவனிடமே அதிகாரபீடம் இருக்கும். முப்பதாண்டுகளாக மாறி மாறி ஆட்சி செய்த எந்தவொரு சிங்கள ஆட்சியாளர்களாலும் முடியாதவொரு கனவை மஹிந்த ராஜபக்ஷவே கண்முன் நிஜமாகக் கினார். தமிழீழ விடுதலைப் புலிகளுக்கு எதிரான இந்த யுத்தத்தில் பெற்ற வெற்றியின் மூலம் சிங்களவர்களின் ஆயுட்கால தலைவராக ஆகியிருக்கின்றமையோடு தமிழர்களின் காப்பியநாயகனாக போற்றப்பட்ட பிரபாகரனையே போலில் வென்ற சிங்களர்களின் காப்பியநாயகனாகவும் மஹிந்தவே நிலைபெற்றுள்ளார்.

கடந்த தேர்தல்களிலும் சிங்கள மக்கள் மத்தியில் ராஜபக்ஷவுக்கு அதிகமான வாக்குகள் விழுந்தன. அவரின் தோல்வியைத் தீர்மானித்தது தமிழர்களின் வாக்குகளே. ஆனாலும் தமிழர்களுக்கு வாய்க்கும் சிங்கள ஆட்சியாளர்கள் அனைவரும் மஹிந்த ராஜபக்ஷவுக்கே.

தமிழீழ விடுதலைப் புலிகளை தோற்கடிக்கும் வகையில் முன்னெடுக்கப்பட்டதாகக் கூறப்பட்ட யுத்தம், திட்டமிடப்பட்ட ஓர் இனப்படுகொலை. இதனை உலகத்தின் பல்வேறு மனித உரிமை ஆர்வலர்களும், தீர்ப்பாயங்களும் தாமதமாகவேனும் வெளிப்படுத்தத் தொடங்கியமை சிங்கள ஆட்சியாளர்களுக்கு நெருக்கடியை ஏற்படுத்தியது. தமது மக்களான சிங்களவர்கள் மத்தியில் புலிகள் இயக்கத்தை அழித்த கம்பீரத்தோடு மஹிந்த ராஜபக்ஷ உட்பட்ட ஆட்சியாளர்கள் இருந்தார்கள். ஆனால், அதே காரணமே இவர்களை மின்சார நாற்காலிக்கு அருகிலும் கொண்டு போய்சேர்த்தது. மின்சார நாற்காலி உண்மையாக இல்லையெனினும் மஹிந்த ராஜபக்ஷவுக்கு பீதியை அது ஏற்படுத்தியது.

மஹிந்த ராஜபக்ஷ, கோட்டாபய ராஜபக்ஷ, என போர்க்குற்றம் சுமத்தப்பட்டவர்களுக்கு ஏற்பட்டிருந்த மின்சார நாற்காலி ஆபத்தைக் களைவதற்கு அரசாங்கத்தில் இடைமாறு நிலையை சிங்கள சிந்தனைக் குழாம் வடிவமைத்தது. தமிழர்கள் இனப்படுகொலை செய்யப்பட்டமைக்கு எதிராக உலகத்தின் பல்வேறு நாடுகள் குரல் எழுப்பி இலங்கையை நெருக்கடிக்குள் கொண்டு வருவதனை உணர்ந்த சிங்கள சிந்தனைக் குழாமினர் மஹிந்த ராஜபக்ஷவைக் காப்பாற்ற வகுத்த தந்தி



தோல்வியா...? மஹிந்தவுக்கா...?

இலங்கையின் செயல்பூர்வ ஜனாதிபதியாக (defacto President) இருந்து வரும் மஹிந்தவின் கைகளிலேயே இந்துமாமகலின் அரசியல் பலத்துடன் இருக்கிறது. பலம் வாய்ந்த ஆசிய பேரரசுகளோடு தொடர்புகளை வளர்த்து மேற்குலகின் அழுத்தங்களில் இருந்து தப்புவதற்கு இதனைப் பயன்படுத்துகிறார்.



நடக்கக் கூடிய காரியமா என்ன?

ரோபாயமே ஜனாதிபதி தேர்தல் தோல்வி. இந்தத் தேர்தலில் மஹிந்தவை தோற்கடிக்க வேண்டுமென தமிழர் தரப்பின் அரசியல் கட்சியான தமிழ் தேசியக் கூட்டமைப்பு முன்னிறுத்திய மைத்திரிபால சிறிசேனாவை தமிழ் மக்கள் தமது வாக்குகளால் வெல்லச் செய்தனர். சர்வதேச அளவில் எழுந்த மஹிந்த ராஜபக்ஷவுக்கு எதிரான போக் குற்றச்சாட்டுக்கள் வெகுவாகக் குறையத்தொடங்கின. தமிழர் விரல்களைக் கொண்டே தமிழர்களின் கண்களை குத்தினர் சிங்களவர்கள்.

நல்லிணக்க அரசு என்கிற இடைமாறு அரசாங்கத்தை மைத்திரியும்-ரணிலும் நிர்வகித்தாலும் ராஜபக்ஷவின் நிபந்தனைக்கு உட்பட்டிருந்தான் அரசாங்கம் இயங்கியது. மேலும், தனது குடும்ப ஆதிக்கத்திற்கு எதிராக மைத்திரி அரசு மேற்கொண்ட கைதுகளையும், விசாரணைகளையும் கூட மஹிந்தவினால் கட்டுப்பாட்டுக்குள் இன்றுவரை வைத்திருக்க முடிகிறது. தனது அரசு பின்பற்றிய வெளியுறவுக் கொள்கையையே பின்பற்றுமாறு வெளிப்படையாகவே நல்லிணக்க அரசை வலியுறுத்தினார்.

காணாமற்போனவர்கள் தொடர்பான விவகாரங்களில் மஹிந்தவின் பதிலே மைத்திரியின் பதிலாகவும் இருக்கிறது. மஹிந்தவின் கொள்கை நடைமுறைகளுக்கும் செயற்றிட்டங்களுக்கும் கையொப்பமிடும் அரசை நல்லிணக்க அரசாக இவ்வலகிற்கு அறிவுப்பு செய்தது தமிழ்த் தேசியக் கூட்டமைப்பு. தமிழர்களுக்கு நீதியைப் பெற்றுத்தரும் அனைத்துப் பொறுப்புக்களும் உள்ள த.தே.கூட்டமைப்பு, சிங்கள ஆட்சியாளர்களை தெரிந்தே காப்பாற்றிக் கொண்டே இருக்கிறது.

இந்த நிலையில் இவர் பெற்றிருக்கும் உள்ளூராட்சித் தேர்தல் வெற்றியினால் நாடாளுமன்றம் கலைக்கப்பட்டு என்பதெல்லாம் அரசியல் அரித்தத்தில் பகல்கனவுக்கு ஒப்பானது. தெளிவாக இன்னும் இரண்டரை ஆண்டுகள் இந்த நாடாளுமன்றம் நீடிக்க முடியும்.

341 உள்ளூராட்சி சபைகளில் 234 சபைகளை கைப்பற்றியிருக்கும் மஹிந்தவினால் அரசைக் கவிழ்க்க முடியுமென்ற போதிலும் அதனை இப்போது செய்வதற்கு முன்வரமாட்டார். ஏனெனில் மேற்குலகத் தின் நெருக்கடிக்குள் உள்ளாவதில் அவருக்கு நிறையைச் சிக்கல்கள் உண்டு. அவருக்கு இப்போதும் மின்சார நாற்காலி பீதியும் சர்வதேச விசாரணை அழுத்தமும் இருக்கத்தான் செய்கிறது.

ஆனால், இந்தவிடயத்திலிருந்து இலங்கையையும் சிங்கள அரசின்கீர்த்தியையும் காப்பாற்றக் கூடிய வலுபொருந்திய தலைவராக மேற்குலகின் ஆசிர்வாதம் பெற்ற ரணிலே இப்போது இலங்கையிடம்

இருக்கும் ஒரே யொருவர் என்பதை மஹிந்த அறிவர். நல்லிணக்க அரசின் மீதமிருக்கும் இரண்டு ஆண்டுகளில் போர்க்குற்ற மற்றும் மனிதப்படுகொலைக்கான குற்றச் சாட்டுக்களிலிருந்து சிங்கள ஆட்சியாளர்கள் அனைவரையும் காப்பாற்றும் திட்டத்தில் ரணில் சிறப்பாகச் செயற்படுவார்.

ஆனால், தமிழ்த் தேசியக் கூட்டமைப்பு இந்தத் தந்திரங்களைப் புரிந்து கொள்ளாமல் இந்த அரசுக்கு நற்சான்றிதழ்களை வழங்கிக்கொண்டே இருக்கிறது. இனப்படுகொலைக்கு உள்ளான மக்களுக்கு நீதி கேட்கும் போராட்டத்தை மழுங்கச் செய்யும் பணியையே த.தே.கூட்டமைப்பு செய்து வருகிறது. 'வரலாற்றுக்கு தெரியாததென்று ஒன்றுமில்லை, மன்னிக்கத் தெரியாததைத் தவிர' என்கிற வரிகளை தமிழ் தேசியக் கூட்டமைப்புக்கும் தமிழ் மக்கள் எதிர்காலத்தில் உணர்த்துவார்கள்.

இன்றைக்கு இலங்கையை ஆட்சி செய்து வரும் ஐக்கிய தேசியக் கட்சியும், ஸ்ரீலங்கா சுதந்திரக் கட்சியும் இந்தத் தேர்தலில் கண்டிருக்கும் தோல்வியின் பின்னணியில் தமிழர்களுக்கு எதிரான சிங்கள கூட்டுளவியல் மிளிக்கிறது. இலங்கையின் முக்கியமான மூன்று பௌத்த நிக்காயாக்களும் இரண்டு பீடங்களும் மஹிந்த ராஜபக்ஷவுக்கே தமது ஆதரவைத் தெரிவித்தனர். இராமன் இருக்குமிடம் அயோத்தி என்பதைப் போல மஹிந்த இருக்குமிடமே சுதந்திரக் கட்சியாக ஆகிவிட்டது.

இலங்கையின் நாடாளுமன்றில் ஆணைப் பெண்ணாக்க முடியாததைத் தவிர இப்போது எதனையும் செய்ய முடியும் வல்லமை மஹிந்தவுக்கு உண்டு. மஹிந்த சொல்லுவதற்கு பணிவதைத் தவிர வேறு எந்தத் தெரிவுகளும் தென் இலங்கை அரசியலுக்கும் நல்லிணக்க அரசுக்கும் இல்லை.

இனிவரும் காலங்களில் ஐ.நாவில் தமிழர்களுக்கான தீர்வுத்திட்டம் பற்றிகேள்வி எழுப்பப்படும். இதனை எதிர்கொள்ளவே இந்த உள்ளூராட்சி களேபரங்களை கொழும்பு மேடையில் நிகழ்த்தினார்கள். மஹிந்தவின் தேர்தல் வெற்றிக்குப் பின்னர் தமிழர்களுக்குத் தீர்வுத்திட்டத்தை முன்வைத்தோமானால் ராஜபக்ஷ ஆதரவாளர்கள் நல்லிணக்க அரசினை கவிழ்த்துவிடுவார்கள் என ரணில் ஐ.நாவிற்கு பதில் சொல்லக் கூடும். மேலும், தீர்வுத்திட்டம் பற்றி இப்போது பேசவேண்டாம் என உலகின் வாய்க்குப் பூட்டுப்போட்டும் விடுவார்கள். நல்லிணக்க அரசை காப்பாற்ற தீர்வுத்திட்டத்தை கைவிடுங்கள் என உலகிற்குச் சொல்வார்கள். உள்ளூராட்சித் தேர்தலின் மூலம் ஐ.நாவையே சாமளிக்கும் உபாயங்களை சிங்களச் சிந்தனை குழாம் கட்டியெழுப்பிவிட்டது.

தமிழர்களுக்கு நேர்ந்த அநீதிகளுக்கு எதிராக நீதி கேட்கும் இன்றைய நாளில் அவற்றை எதிர்க்கவல்ல தேர்தல்களையும், ஆட்சியாளர்களின் மோதல்களையும் கொழும்பு நடத்திக்கொண்டே இருக்கும். இலங்கையில் இருப்பது ஜன

சிங்கள ஆட்சியாளர்களை தெரிந்தே காப்பாற்றி வருகிறது தமிழ்க் கூட்டமைப்பு

நாயகமல்ல, இனநாயகம். அதில் தமிழர்களுக்கு எப்போதும் குரலில்லை.



தமிழர் நாடறிந்த இலக்கியச் செம்மல் கம்பவாரிதி இலங்கை ஜெயராஜ். கம்பன் என்றால் ஜெயராஜ் என்று எண்ணுமளவுக்கு இலக்கியக் கம்பனாய் உருவெடுத்தவர் அவர். அவருடைய இலக்கிய அனுபவத் தொகுப்பு இங்கு தினசரி தொடராகப் பிரசுரமாகின்றது. 'உன்னைச் சரணடைந்தேன்' என்ற அவரது தொகுப்பில் 'யாழில் கம்பன்' பற்றிய தொடர் பதிவு இது.



வேலன் என்றொரு வேழம்!

நான் யாழ். இந்துவில் ஏ/எல் வகுப்புப் படித்துக்கொண்டிருந்த காலத்திலும், அதேபோல ஒரு சம்பவம் நிகழ்ந்தது. அப்போது, வேலன் யாழ். இந்துக் கல்லூரிக்கு அருகில் இருந்த, ஒரு வீட்டின் மாடியில் குடியிருந்தார். இந்துக் கல்லூரி அதிபரிடம் அனுமதி பெற்று, யாழ். இந்துக் கல்லூரி விடுதி மாணவர்களுக்கான உணவுச் சாலையில், மத்தியான நேரத்தில் தானும் வந்து உணவு உண்பார். அப்போது கல்லூரி மாணவர் விடுதியின் பொறுப்பாசிரியராக, எங்களது சிவராமலிங்கம் மாஸ்ரர் தான் இருந்தார். வித்துவான் ஆறுமுகமும் யாழ். இந்துக் கல்லூரியில் கற்பித்த காலமது. பழைய நண்பர்களான இம்மூவரும் மதிய உணவு முடிந்ததும், சிவராமலிங்கம் மாஸ்ரரது அலுவலக வாசலில் போடப்பட்டிருக்கும், வாங்கில் உட்கார்ந்து, சுவாரஸ்யமாகப் பேசிக் கொண்டிருப்பார்கள். சூழ இருந்து நாம் கேட்டுக்கொண்டிருப்போம். மதிய உணவுக்கு வேலன் மாஸ்ரர் வரும் தோற்றமே அலாதியாயிருக்கும். 'ரவுசருடன்' நீளக்கை சேட்ட போட்டு, வெய்யிலுக்காக சால்வையால் தலையில் தலைப்பாகை கட்டிக்கொண்டு, சைக்கிளில் வருவார். இரண்டு கால்களிலும் இரண்டு நிறத்தில் செருப்புப் போட்டிருப்பார். மற்றவர்கள் அவரை ஒரு மாதிரியாகப் பார்ப்பார்கள். அதைப்பற்றி அவர் எப்போதும் கவலைப்பட்டதில்லை.

அந்த நாள்களில், அவர் படிப்பித்த மாணிப்பாய் இந்துக் கல்லூரியில், அவருக்கும் வேறு ஓர் ஆசிரியருக்கும் இடையில் ஒரு பிரச்சினை நடந்தது. அங்கு, சமயத்திற்குப் பொறுப்பாக இருந்த, பிற்போக்குத் தனமான ஓர் ஆசிரியர், மாணவர்களை எதிர்த்து வகையில் முரண்பட, மாணவர்கள் அவரைப் பழிவாங்கும் நோக்கில், சரஸ்வதி பூசைக்குக் கொத்துரொட்டி வாங்கிப் படைத்து விட்டார்கள். அந்த ஆசிரியருக்குக் கடுங்கோபம். அப்போது, எங்கள் யாழ். இந்துவில் தமிழகத்திலிருந்து

வருகை தந்திருந்த, ஒரு தத்துவப் பேராசிரியரை வைத்து, கல்வித் திணைக்களம் ஒரு சமயக் கருத்தரங்கை நிகழ்த்தியது. அந்தக் கருத்தரங்கிற்கு, மாணிப்பாய் இந்துக் கல்லூரியின் சார்பில் வருகை தந்திருந்த, பிரச்சினைக்குரிய அந்த மாணிப்பாய் இந்து ஆசிரியர், சபையோர் குறிப்புரை சொல்லும் நேரத்தில் எழுந்து, தங்கள் கல்லூரியில் மாணவர்கள் கொத்துரொட்டி படைத்த கதையை, பலருமறிய எடுத்துச் சொன்னார். அந்தக் கருத்தரங்கிற்கு வேலனை வேண்டுமென்றே கல்லூரி அனுப்பவில்லை. வேலன் தனது சொந்த லீவில் கருத்தரங்கில் கலந்துகொண்டார். அந்த ஆசிரியர் கல்லூரியையும் மாணவர்களையும் பொதுச் சபையில் இழிவுபடுத்திப் பேசியது வேலனுக்குப் பிடிக்கவில்லை.

அடுத்தநாள் காலை, கல்லூரிக்குச் சென்றதும், 'ஸ்ராப் ரூமில்', அந்த ஆசிரியரைக் கண்டதும், "குமாரசாமி! நேற்று நல்லாப் பேசினாய்" என்று கைகொடுத்திருக்கிறார். அந்த ஆசிரியரும் அது உண்மை என்று நம்பி, கையைக் கொடுக்க, அவர் கையைப் பிடித்து நசி நசியென்று நசித்திருக்கிறார் வேலன். அந்த ஆசிரியர்

மூட்டைப் பூச்சியை அடிக்கிறதில்ல, நசிக் கிறான். அதுதான், குமாரசாமினர கையைப் பிடிச்சு நசிச்சான். அவங்கள் அதைத்தான் அடிச்சுப் போட்டதாக்கதை கட்டியிருக்கிறார்கள்" என்று வெகு 'சூலாகச்' சொன்னார். அது கேட்டு, சிவராமலிங்கம் மாஸ்ரர் சிரித்த சிரிப்பு இப்போதும் ரூபகத்தில் இருக்கிறது.

* * *

வேலன் பற்றிய மற்றொரு சம்பவத்தையும், வித்துவான் ஆறுமுகம் சுருக்கமாகச் சொல்வார். ஒருமுறை, கிளிநொச்சியில் நடந்த திருக்குறள் மாநாட்டுக்கு இவ்விருவரும் சென்றிருக்கிறார்கள். அவர்கள் அங்கு போனபோது மாலை நேரமாகி விட்டிருக்கிறது. அங்கு, இவர்களுக்குப் பழக்கமான ஒருவர், அநாதை இல்ல மொன்றை நடத்தி வந்திருக்கிறார். விழாவிற் குவந்த இவர்களை வலிந்து அழைத்து, தனது இல்லத்தைப் பார்க்கக் கூட்டிச் சென்றிருந்தார் அந்த நபர். இவர்கள் போனபொழுது, அங்கு, பல பிள்ளைகள் ஒரு சட்டிக்குள் கைவைத்து, சண்டை பிடித்து உண்ட காட்சியைக் கண்டிருக்கிறார்கள். அதைக் கண்டதும் வேலனுக்கு என்னவோ போலாகி விட்டிருக்கிறது.



உயிர்க்கிளிச் சரணடைந்தேன்

கம்பவாரிதி
ஜெயராஜ்
இலக்கிய
106
அனுபவப் பகிர்வு

போட்ட கூச்சலைக் கேட்டு, மற்ற ஆசிரியர்கள் ஓடிவந்து அவரை விடுவித்திருக்கிறார்கள். இந்தப் பிரச்சினை 'டிப்பாட்மென்ட்' வரை சென்று விசாரணை நடந்தது. அது நடந்து கொண்டிருந்தபோதுதான் ஒருநாள், மதிய உணவில் எங்கள் ஆசிரியர்கள் சந்திக்கும் இடத்தில் வைத்து, வேலனிடம் வித்துவான் ஆறுமுகம், "என்ன வேலன்? நீ குமாரசாமியை அடிச்சுப் போட்டாயாம்" என்று கவலையோடு கேட்டார். அதற்கு வேலன், "அண்ண, நான்

இரவு, திருக்குறள் மாநாட்டில் வேலனுக்குச் சொற்பொழிவு. தனது சொற்பொழிவில், மாலை நிகழ்ச்சி பற்றிச் சொல்லத் தொடங்கிய வேலன், மேடையிலேயே விம்மி விம்மி அழுதிருக்கிறார். பின்னர் "துறவிக்குத்தான், கொல்லாமை வளர்வார் வகுத்தார். இல்லறத்தாருக்கு அது தேவையில்லை. சைவத்தின் பெயரால் இல்லம் நடத்துவதாய்ச் சொல்லி, இந்தப் பிள்ளைகளைப் பட்டினி போடாமல், நல்ல மாமிசம் வாங்கிக் கொடுத்து, அந்தப் பிள்ளைகளுக்கு வயிறார உணவிடுங்கள்" என்று கடுமையாய்ப் பேச, அன்று அங்கு பெரும் குழப்பம் நிகழ்ந்ததாம்.

* * *

வேலனது பேச்சுத் திறமை அலாதியானது. படித்ததைத் துப்பாமல், சிந்தனைகளைப் பேச்சாக்குவார். சமூக உணர்வு கலந்த அவரது இலக்கியப் பேச்சுக்கள் அற்புதமானவை. அந்தக் காலத்து அரசியல் மேடை

களிலும் அவர் கலக்கியதாய்ச் சொல்வார்கள். "அரசியல் பேச்சில், இலக்கியத் தரத்தோடு பேசக்கூடியவர் வேலன் ஒருவர்தான்" என்று, அவரைப் பிடிக்காதவர்களும் மனம் திறந்து பாராட்டுவார்கள். தமிழரசுக் கட்சியில் இருந்த அவர், பின்னாளில், அவர்களை வெறுத்து, மார்ட்டின் துரையப்பாவோடு நட்பாகியிருந்தார். துரையப்பாவின் மேடைகளில் இவர் பேசிய பேச்சுக்கள், தனித்து நின்ற துரையப்பாவைப் பலப்படுத்தின என்பார்கள். இவரிடமிருந்த ஒரே குறை, போகுமிடமெல்லாம் பகை தேடிக்கொள்வதே. யதார்த்த முரணான இவரது சிந்தனைகளை மற்றவர்கள் ஏற்க மறுக்க, போகுமிடமெல்லாம் பகை வந்துவிடும். இளமையில் வறுமையில் வாழ்ந்ததால், அவரது செயற்பாடுகளில், சிலவேளைகளில் சுய நலம் பதிவாகியிருக்கும். இந்தக் குறைகள் இல்லாமலிருந்திருந்தால், ஈழத் தமிழலகில் வேலன் பெரிய புரட்சியே செய்திருப்பார் என்பது திண்ணம்!

* * *

ஒருமுறை, தமிழகத்திலிருந்து எனது குருநாதர் பேராசிரியர் இராதா கிருஷ்ணன் வந்திருந்தபோது, நோய்வாய்ப்பட்டிருந்த பண்டிதமணிகணபதிப்பிள்ளையைப் பார்க்க வென, குருநாதரை அழைத்துக் கொண்டு, வித்துவான் ஆறுமுகமும், வித்துவான் வேலனும், குமாரசாமினும், நானும் சென்றிருந்தோம். அந்தச் சந்திப்புப் பற்றி, வித்துவான் ஆறுமுகம் பற்றிய கட்டுரையில் விரிவாய் எழுதியிருக்கிறேன். இந்தியாவில் படித்தவர்கள் ஆசிரியர்களை, பண்டிதமணி அங்கீகரிக்க மாட்டாராம். அதுபோலவே, பண்டிதமணியையும், எங்கள் ஆசிரியர்கள் முழுமையாய் அங்கீகரிக்கமாட்டார்கள். எங்கள் ஆசிரியர்கள் ஒன்று சேருகிற பொழுது, சில வேளைகளில் தங்களுக்குள் பண்டிதமணியின் குறைகளைப் பகிர்ந்துகொள்வார்கள். நாங்கள் அருகிலிருந்து கேட்போம். அப்போது, வேலன் எங்களிடம், "நாங்கள் பேசுவதை வைத்துப் பண்டிதமணியை அளந்து விடாதீர்கள். அவர் பெரிய அறிவாளி, பேராற்றலாளர். நாங்கள் பேசுவது அவரது ஒரு பக்கத்தைத்தான். அவரை நீங்கள் சென்று தரிசிக்க வேண்டும்" என்பார்.

அன்று நாங்கள் போனபோது, பண்டிதமணி நோயால் சுருண்டு கிடந்தார். அவர் கால் நகங்களெல்லாம் விழுந்து, அதில் எறும்புகள் மொய்த்திருந்தன. வேலன் அது கண்டு பதறிப் போனார். பண்டிதமணியின் சீடர்களாகச் சொல்லிக் கொண்டவர்கள் கூட, அப்படிப் பதறியிருப்பார்களா? என்று சொல்ல முடியாது. மறுநாள் வேலனிடமிருந்து எனக்கும் குமாரசாமினுக்கும் ஒரு 'போஸ்ற்காட்' வந்தது. அப்போது, வேலன் பருத்தித்துறையில் இருந்தார். அந்தப் 'போஸ்ற்காட்டில்', "கடவுளுக்குச் செய்வது மட்டும்தான் சரியைத் தொண்டு என்று நினையாதீர்கள். பண்டிதமணி போன்ற அறிஞர்களுக்குச் செய்வதும் சரியைத் தொண்டு தான். நான் தூரத்தில் இருக்கிறேன். நீங்கள் அருகில் இருக்கிறீர்கள். எனவே, அடிக்கடி சென்று பண்டிதமணிக்குச் சரியைத் தொண்டு செய்யுங்கள். அதுவும் கடவுளுக்குச் செய்வது போலத்தான்" என்று, உருக்கமாக ஒரு கடிதம் எழுதியிருந்தார். அதுதான், வேலனின் அன்புள்ளத்தின் அடையாளம். "ஒன்றுற்றக்கால் ஊராண்மை மற்றதன் எஃகு" எனும் வள்ளுவரை வழிமொழிந்த அவர் செயல் கண்டு சிலிர்த்திருக்கிறேன்.

* * *

(தொடரும்...)

தென்கிழக்கு ஆபிரிக்கக் கண்டத்தில் உள்ள மாலாவி நாட்டில் பூப்படையும் சிறுமிகளை கன்னி கழிக்க எச்.ஐ.வி. நோயால் பாதிக்கப்பட்டுள்ள சாமியாரை பழங்குடியின மக்கள் பயன்படுத்தி வருகின்றனர்.

தென்கிழக்கு ஆபிரிக்காவில் உள்ள மாலாவிநாட்டின் தென்பகுதியில் வாழும் பழங்குடியின மக்களிடையே பல்லாயிரம் ஆண்டுகளாக ஒரு மூடநம்பிக்கை சார்ந்த மத சம்பிரதாயம் நிலவி வருவதாக தற்போது தெரியவந்துள்ளது.

இங்குவாழும் குடும்பங்களில் பருவ வயதை அடைந்து பூப்பெய்தும் சிறுமிகளை 'பரிசுத்தப்படுத்துதல்' என்ற பெயரில் தங்களது இனத்தை சேர்ந்த 'ஹையெனா' என்னும் சாமியார்களுடன் முதன்முதலாக உடலுறவில் ஈடுபடுத்துவதை இங்குள்ள மக்கள் அனைவரும் ஒரு புனிதமான சம்பிரதாய சடங்காகவே கருதி வருகின்றனர்.

இப்படிச் 'சடங்கு' செய்யவில்லை என்றால் வயதுக்கு வரும் அந்த பெண்ணின் குடும்பத்தைச் சேர்ந்தவர்கள் நோய்களால் பாதிக்கப்பட்டு இறந்து விடுவார்கள் என்ற மூட நம்பிக்கையும் இவர்களிடையே நிலவி வருகிறது. பல லட்சம் மக்களைக் கொண்ட இந்த பழங்குடியினர் கூட்டத்தில் இந்த 'புனித சடங்கை' செய்வதற்காக 'ஹையெனா' என்றழைக்கப்படும் சுமார் பத்து சாமியார்கள் மட்டுமே இருக்கின்றனர் எனத் தெரிகிறது.

மாதந்தோறும் பல நூற்றுக் கணக்கான சிறுமிகள் பூப்பெய்துவதால் இவர்கள் அனைவரும் எப்போதுமே 'பிஸி' யாக இருந்து வருகிறார்கள்.



பழங்குடியினர் கூட்டத்தில் இப்படியும் ஒரு மதச்சடங்கு

பூப்படையும் கன்னிகளை 'ருசிக்கும்' சாமியார்கள்!

கான சிறுமிகள் பூப்பெய்துவதால் இவர்கள் அனைவரும் எப்போதுமே 'பிஸி' யாக இருந்து வருகிறார்கள்.

அதனால், தங்கள் வீட்டுப் பெண் வயதுக்கு வந்தவுடன் இந்த சாமியார்களுக்கு சுமார் 300 முதல் 500 ரூபாயை மூன்பணம் தந்து முன் அனுமதி ('அப்பா யின்ட் மென்ட்') வாங்க சில வேளைகளில் அங்கு போட்டா போட்டியும் நடப்பதுண்டு.

இந்தச் சாமியார் கூட்டத்தில் வெகு முக்கியமான 'கைராசிக்காரர்' என்று எரிக் அனிவா என்ற 40 வயது நபரை அனைவரும் மதித்து வருகின்றனர். எச்.ஐ.வி. நோயால் பாதிக்கப்பட்டுள்ள இவருடன் உடலுறவு வைத்துக் கொள்ள தங்கள் மகள்களை அனுப்பி வைப்பதை பல பெற்றோர் பெருமையாகக் கருதுகின்றனர்.

பருவம் அடைந்த பின்னர் முதல் மாதவிடக்குக்கு அடுத்த மூன்றாம் நாள்

எரிக் அனிவா வீட்டுக்கு சிறுமிகளை அனுப்பி வைக்கின்றனர். அவருடன் தொடர்ந்து மூன்று நாட்கள் தங்கியிருக்கும் சிறுமிகள், தாங்கள் பெண்ணாகப் பிறந்த நோக்கம் நிறைவடைந்த திருப்தியில் அங்கிருந்து தங்களது வீட்டுக்குத் திரும்பி வருகின்றனர். இவர்களில் பல சிறுமிகள் தங்களது பெற்றோரின் கட்டளை மற்றும் மிரட்டலுக்கு அஞ்சியே இந்த சடங்குக்குச் சம்மதித்ததாக கூறுகின்றனர்.

இப்படிப்பட்ட சடங்கின் மூலம் தங்களது மகள் திருமணம் செய்து கொள்ளும் பக்குவத்துக்கு வந்து விட்டாள் என்று பிறருக்கு நிரூபிக்க பெற்றோர்கள் முயன்று வருகின்றனர் எனவும் கூறப்படுகிறது.

இதுமட்டுமின்றி, ஒரு பெண்ணின் கணவன் இறந்து விட்டால் அந்தப் பிரேதத்தைப் புதைப்பதற்கு முன்னர் எரிக் அனிவா போன்ற ஹையெனாவின்



அந்தப் பெண் கட்டாயமாக உடலுறவில் ஈடுபடவேண்டும் என்ற குல நிர்ப்பந்தமும் உண்டு. அதேபோல், கருச் சிதைவுக்கு பின்னரும் ஒவ்வொரு பெண்ணும் ஒரு ஹையெனாவின் படுக்கையை பகிர்ந்து கொள்ள வேண்டும் என்பது சம்பிரதாயமாக உள்ளது. (18 ஆம் பக்கம் பார்க்க...)

வாழ்க்கையின் வெற்றியினை தீர்மானிப்பது பரீட்சை முடிவுகள் மாத்திரம் அல்ல, உரிய நேரத்தில் எடுக்கும் சரியான தீர்மானங்களும் தான்..!



BCAS Ranked "Platinum Partner" No.1 once again

After A/L's



BUSINESS MANAGEMENT MARKETING | HRM
HND Leading to BA (Hons) from the UK Universities

QUANTITY SURVEYING
HND Leading to BSc (Hons) from the UK Universities

COMPUTING
HND Leading to BSc (Hons) from the UK Universities

BIOMEDICAL SCIENCE BIOTECHNOLOGY
HND Leading to BSc (Hons) from the UK Universities

CIVIL ENGINEERING
HND Leading to BEng / BSc (Hons) from the UK Universities

LAW
LLB Leading to LLB (Hons) from the UK Universities



பதிவுகள் இப்பொழுது ஆரம்பம்

Sanchu Ragavan 0777 102 131
0777 692 318

BCAS Jaffna Campus, #. 16, Point Pedro Road, Jaffna



Platinum Partner No.1 BTEC Centre in Sri Lanka 2016

Best Employer Brand Award 2017

Asia's Training Excellence Award 2017

Mount Campus
54, Galle Road, Mt. Lavinia.
T : 011 272 8082

Kandy Campus
344, Peradeniya Road, Kandy.
T : 081 222 4731

Kalmunai Campus
392/1, Main Street, Kalmunai.
T : 067 222 6899

Corporate Office
32, Dharmarama Road,
Colombo 6. T : 0112597217



021 221 9910 | 011 259 7217



info@bcas.lk | www.bcas.lk

23. A என்பவர் வீட்டில் இருந்து வடக்கு நோக்கி 200m சென்று பின் அங்கிருந்து 100m கிழக்கு நோக்கி சந்தையைய அடைந்தார். இப்போது A என்பவர் வீட்டிற்கு எத்திசையில் நிற்கின்றார்.
1. வாயு மூலை 2. அக்கினி மூலை 3. சசான மூலை

24. முரளி தனது வீட்டிலிருந்து பாடசாலைக்குச் சென்ற பாதையை உரு காட்டுகின்றது. அவன் பாடசாலைக்குச் செல்லும் போது எத்தனை தடவைகள் இடதுகைப் பக்கம் திரும்பியுள்ளான்?




1. 3 2. 7 3. 6

25. புதுவருடத்திற்கு 8 மாணவர்கள் தமக்கிடையே வாழ்த்து அட்டைகளை பரிமாறிக் கொண்டனர். அவர்களுக்கிடையே பரிமாறப்பட்ட வாழ்த்துட்டைகள் எத்தனை?


1. 28 2. 30 3. 56

26. உருவில் உள்ள செங்கோணங்கள் எத்தனை?



1. 4 2. 6 3. 5

ஒரு வகுப்பில் மாணவர் விருமும் புக்கள் தொடர்பான வியரம் தரப்பட்டுள்ளது. அதனை அவதானித்து விடை எழுதுக.



27. மல்லிகைப் பூவை மட்டும் விரும்புவோர் எத்தனை பேர்?

1. 5 2. 6 3. 9

28. மல்லிகையைப் தாமரையைப் விருமும் மாணவர்கள் எத்தனை பேர்?

1. 1 2. 3 3. 9

29. வெளியூரில் புறப்பட்ட புகையிரதத்தில் 18 ஆண்களும் 10 பெண்களும் ஏறினர். அடுத்த புகையிரத நிலையத்தில் 3 ஆண்கள் இறங்கினர். 5 பெண்கள் ஏறினர். தற்போது புகையிரதத்தில் உள்ள பயணிகள் எத்தனை பேர்?

1. 28 2. 36 3. 30

30. ராஜாவின் வயது அவனது தந்தையின் வயதின் அரைவாசியாகும். அவனது தந்தையின் வயது 34 எனின் இருவரதும் வயதுகளின் கூட்டுத்தொகை யாது?

1. 51 2. 68 3. 50



தரம்-5

கல்விக்கூதிர் வெளியீடு

புறமையரிசில் மாதிரி வினாத்தாள்

வினாத்தாள்


16

பகுதி - II

நேரம்- 1 மணித்தியாலம் 15 நிமிடம்

- ❖ நின்வருவனவற்றுள் ஓரண்டு உருவங்கள் ஒத்த தன்மைபுடையவை. வேறுபட்ட உருவின் கீழ்க்கோடுக.

01.



1)



2)




3)

02.



1)



2)



3)

- ❖ கீழே தரப்பட்ட சொற்களுக்கு வார்த்தமான உருவைத் தெரிவுசெய்க.

03. ஒரு மெதுவாக, கால்கள் அற்றது



1)



2)



3)

04. மரப்பொந்து, தாவரவுண்ணி, பேசும்



1)



2)



3)

- ❖ கீழ்க்கண்ட உள்ள எண்களுக்கும் பழிவாக ஈடுபடுத்தக்கூடிய எண்களைக் கொண்ட கூட்டத் தெரிவுசெய்க.


05. $11 + 16 + 10 = 37$

1. $14 + 12$

2. $20 + 3$

3. $14 + 11$

06. வெற்றுக் கூட்டுக்குள் வரவேண்டிய எண்ணைத் தெரிவுசெய்க.




1) 2

2) 5

3) 1

வினாத்தாள் 16 பகுதி I இன் தொடர்ச்சி...



07. இவ்வருவை தளவாடியில் அவதானிக்கும்போது தோன்றும் சரியான உருவைத் தெரிவுசெய்க.



* தொடர்வை விளங்கி வாயுத்தமான வினையைத் தெரிவுசெய்க.

08. நெல் நாற்று போல மூங்கில்

1. கன்று 2. தாள் 3. பிள்ளை

09. மாலதி பணக்கார வீட்டுப் பிள்ளை. அவள் சிறுவர் சஞ்சிகைகள், சித்திரக்கதைகள், எனப் பலவற்றைப் பாடசாலைக்குக் கொண்டுவருவாள். அவற்றை ஏனைய மாணவர்களுக்குக் காட்டுவாள். ஆனாலும் யாருக்கும் வாசிக்கக் கொடுக்க மாட்டாள். அவளைப் பற்றிக் குறிப்பிடுவதற்குப் பொருத்தமான கூற்று.

1. பொதுநலவாதி 2. வள்ளல் 3. சுயநலவாதி


10. குமார் ஒரு மணித்தியாலத்தில் செய்து முடிக்கும் வேலையை முகுந்தன் 25 நிமிடங்களில் செய்து முடிப்பான். முகுந்தன் 1 மணி 40 நிமிடத்தில் செய்து முடிக்கும் வேலையை குமார் எவ்வளவு நேரத்தில் செய்து முடிப்பான்?

1. 3 மணித்தியாலம் 40 நிமிடம்
2. 4 மணித்தியாலம் 15 நிமிடம்
3. 4 மணித்தியாலம்


11. வகுப்பிலுள்ள பிள்ளைகளில் ஒவ்வொரு 8 பேருக்கும் 3 பேர் பரீட்சையில் சித்தியடையமாட்டார்கள் என அறியப்பட்டது. அதன்படி சித்தியடையக் கூடியவர்கள் 25 பேர் எனில் அவ்வகுப்பிலுள்ள மொத்த மாணவர்கள் எத்தனை பேர்?

1. 35 2. 45 3. 40


✧ கீழ்வரும் படங்களினை அடியடையாகக் கொண்டு 12ம், 13ம் வினாக்களுக்கு விடை தருக.



ரூபா 40.00



ரூபா 30.00



ரூபா 45.00

12. 1 மாம்பழம் 1 அன்னாசிப்படும் வாங்க எவ்வளவு பணம் தேவை?

1. ரூபா 20.00 2. ரூபா 30.00 3. ரூபா 15.00

13. 5 அப்பிள்கள் வாங்கும் பணத்திற்கு எத்தனை மாம்பழங்கள் வாங்கலாம்?

1. 5 மாம்பழங்கள் 2. 10 மாம்பழங்கள் 3. 2 மாம்பழங்கள்

* பின்வரும் படத்தை வாசித்து 14ம், 15ம் வினாக்களுக்குரிய சரியான வினையைத் தெரிவுசெய்க.

எண்ணையும் எழுத்தையும்

கண்ணைக் கற்று

நல்ல விழுமியங்களை


நாளும் கடைப்பிடி

14. கண் போலக் கருத வேண்டியவை எவை?

1. விழுமியங்கள் 2. எண்எழுத்து 3. நற்பழக்கங்கள்

15. தினமும் கடைப்பிடிக்க வேண்டியன?

1. நல்ல விழுமியங்கள் 2. நல்ல கல்வி 3. நன்நடத்தை



16. உருவில் உள்ள சதுரங்களினதும் முக்கோணிகளினதும் எண்ணிக்கை முறையே

1. 5, 16 2. 4, 15 3. 16, 5

17. 2016ம் ஆண்டு 31 நாட்களைக் கொண்ட மாதங்கள் எத்தனை?

1. 6 2. 7 3. 5

18. பாரதி பாடசாலை 2014ம் ஆண்டு தமது வெள்ளிவிழாவைக் கொண்டாடியது எனின் அப்பாடசாலை வரை விழாவை எத்தனையாம் ஆண்டு கொண்டாடும்?

19. பிரசாத், கேசவனின் தந்தையாவார். பிரகாஷ், பிரசாத்தின் தம்பியாவார். நிவேதிகா கேசவனின் ஒரே அக்கா ஆவார். நிவேதிகாவுக்கும் பிரகாஷ் இற்கும் இடையிலான உறவுமுறை யாது?

1. பெறாமகள் - சித்தப்பா
2. மருமகள் - மாமா
3. பெறாமகள் - பெரியப்பா

பின்வரும் கோவையைப் பார்த்து 20, 21ம் வினாக்களுக்கு விடை தருக.

1. $8 \Delta 4 = 16 \square 4$

20. Δ என்ற குறியீடானது எதனைக் குறிக்கின்றது?

1. கூட்டல் 2. கழித்தல் 3. பெருக்கல்

21. \square குறியீடு எதனைக் குறிக்கின்றது?

1. பெருக்கல் 2. கூட்டல் 3. வகுத்தல்

22. அமாவாசை தினத்தில் இரவு வானில் புரண சந்திரன் தோன்றும் இக்கூற்று தொடர்பாகக் கூறக்கூடியது.

1. இது எப்போதும் நிகழும் 2. சில வேளைகளில் நிகழும் 3. நடைபெறமுடியாத நிகழ்வு

குற்றவாளிக் குள் ஓர் இதயம்

பிரேஸிலின் ரியோடி ஜெனிரோவில் வசிக்கும் தோமஸ் வியரா கோமஸ் மிக மோசமான குற்றவாளியாக அறியப்படுகிறார். சமீபத்தில் இவர் செய்த ஒரு காரியம் பலரையும் ஆச்சரியப்படுத்தி வைத்திருக்கிறது.

பிரேஸிலில் கடந்த சில மாதங்களாக மஞ்சள் காய்ச்சல் வேகமாகப் பரவியது. புத்துக்கும் மேற்பட்டவர்கள் பலியாகியிருக்கிறார்கள். சுகாதாரத்துறை அமைச்சகம் லட்சக்கணக்கான மக்களுக்குத் தடுப்பூசி போட்டு வருகிறது. பல இடங்களில் நோய்த் தடுப்பு மையங்கள் செயற்பட்டன. இந்த நடவடிக்கைகள் எல்லாம் எல்லோரும் உற்றுநோக்கக்கூடிய பகுதிகளில் மட்டுமே செயற்பட்டு வந்தன.

வழக்கம்போல் ஏழைகள் வசிக்கும் பகுதிகள் புறக்கணிக்கப்பட்டிருக்கின்றன. தோமஸ் வசிக்கும் பகுதியில் ஏராளமான மக்கள் காய்ச்சலால் பாதிக்கப்பட்டிருக்கிறார்கள். ஆனால் அவர்களுக்கு அரசாங்கத்தின் மருத்துவ உதவி கிடைக்கவில்லை. ஜனவரி 27 அன்று இரவு தோமஸ் தன்னுடைய ஆள்களுடன் கிளம்



பினார். ஒரு மருத்துவமனையில் இருந்த மருந்துகளையும் இரண்டு மருத்துவ உதவியாளர்களையும் கடத்தினார். அவர் வசித்த பகுதியில் இதுவரை தடுப்பூசி போடாதவர்களுக்குக் கெல்லாம் தான் கடத்திய இருவரை வைத்து, போட வைத்தார்.

சில மணி நேரங்களுக்குப் பிறகு, மருத்துவ உதவியாளர்கள் இருவரையும் மீண்டும் மருத்துவமனையில் பத்திரமாகக் கொண்டுவந்து விட்டு விட்டார். காவல் துறை இந்தக் கடத்தலைப் பெரிய விடயமாக எடுத்துக் கொள்ளவில்லை. ஆனால் சுகாதாரத்துறை அமைச்சகம், விசாரணையை மேற்கொண்டிருக்கிறது. கடத்தல் செய்தி சமூகவலைதளங்களில் பரவி, பாராட்டுப் பெற்றுவருகிறது. முன்னாள் சுற்றுச்சூழல் அமைச்சர், இது மக்கள் பணி என்பதால் அவரைப் பாராட்ட வேண்டும் என்று கருத்துத் தெரிவித்திருக்கிறார். தோமஸைப் பிடிப்பதற்கு உதவி செய்கிறவர்களுக்கு 2 லட்சம் ரூபாய் பரிசு ஏற்கெனவே அறிவிக்கப்பட்டிருக்கிறது.



துரத்தும் பீட்சா

ஜேர்மனியைச் சேர்ந்த வழக்கறிஞர் குய்டோக்ரோல், சமீபத்தில் காவல் நிலையத்தில் ஒரு குற்றச்சாட்டு அளித்துள்ளார்.

யாரோ ஒருவர் இவரது அலுவலகத்துக்கு தொடர்ந்து பீட்சாக்களை அனுப்பிக்கொண்டே இருக்கிறார் என்பதுதான் குற்றச்சாட்டு.

கடந்த இரண்டரை வாரங்களாக 100 இற்கும் மேற்பட்ட பீட்சாக்களை இவர் பெற்றிருக்கிறார். இவற்றில் ஒரு பீட்சா கூட இவர் கையில் ஓடாது விடவில்லை. இரவு பகல் என்று பார்க்காமல் யாரோ எனக்கு பீட்சாக்களை அனுப்பிக்கொண்டிருக்கிறார்கள். நீங்கள் கேட்ட பீட்சா வந்துகொண்டிருக்கிறது என்று தொடர்ந்து எனக்கு ஈமெயில்களும் குறுஞ்செய்திகளும் வந்தவண்ணம் இருக்கின்றன.

எங்கள் தெருவில் பீட்சா கொடுக்க வரும் நபர்கள் பெரும்பாலும் என்னுடைய அலுவலகத்துக்கு மட்டுமே வருகிறார்கள். யார் இப்படிச் செய்கிறார்கள் என்பதை என்னால் கண்டுபிடிக்க முடியவில்லை. உளவியல் ரீதியாக மிகவும் பாதிக்கப்பட்டிருக்கிறேன். நான்

வாதாடி ஜெயிக்காத என்னுடைய கட்சிக்காரர்கள் யாராவது கோபத்தில் இப்படிச் செய்கிறார்களா, அல்லது எனக்கு வேண்டப்படாதவர்கள் இப்படிச் செய்கிறார்களா என்று தெரியாமல் நான் மிகவும் குழப்பத்தில் இருக்கிறேன்.

ஒருநாள் காலை 27 நிமிடங்களுக்குள் 15 பீட்சாக்கள் வந்திருக்கின்றன என்றால் பார்த்துக்கொள்ளுங்கள். என்னுடைய கணினியில் ஏதாவது வைரஸ் வந்து தானாக பீட்சா 'ஓடர்' செய்கிறதா என்று கூடப் பார்த்துவிட்டேன்.

அப்படி ஒன்றும் இல்லை. பீட்சா கிடைத்துவிட்டதா என்று ஈமெயில்களுக்கும் குறுஞ்செய்திகளுக்கும் பயந்து, விடுமுறை நாள்களில் தொலைபேசியைத் தொடுவதே இல்லை. வேறு வழியின்றி குற்றச்சாட்டு அளித்திருக்கிறேன் என்கிறார் குய்டோக்ரோல். ஜேர்மன் சட்டப்படி இப்படி யார் என்று தெரியாமல் உணவையோ, பொருள்களையோ அவர்கள் விருப்பமின்றி அனுப்பி வைப்பது குற்றம். குற்றவாளிக் கு 3 ஆண்டுகள் வரை சிறைத் தண்டனை கிடைக்கும்.

சாம்பல் பாதி: கறுப்பு பாதி!

பிரான்ஸில் பிறந்த பூனை ஒன்று உலகத்தின் கவனத்தை ஈர்த்துவிட்டது. முகத்தின் சரி பாதி சாம்பல் நிறமாகவும் மீதி கறுப்பு பாகவும் அமைந்திருக்கிறது.

இரண்டு வெவ்வேறு மரபணுக்கள் சேரும்போது இப்படிப்பட்ட தோற்றம் உருவாவது உண்டு. இவற்றை கிமேரா பூனைகள் என்று அழைக்கிறார்கள். விலங்குகள், மனிதர்களில் கூட இந்தப் பிரச்சினை ஏற்படுவதுண்டு என்று கூறுகிறார்கள் ஆராய்ச்சியாளர்கள்.



மரண பயம் காட்டிய சிங்கங்கள்



இங்கிலாந்தில் உள்ள வெஸ்ட் மிட்லாண்ட்ஸ் சபாரியில் சிங்கங்களைப் பார்க்க குழந்தைகளுடன் சென்றார் அபி டூட்ஜ் என்பவர். காருக்குள் அமர்ந்தபடி பூங்காவைச் சுற்றி வரும்போது, திடீரென்று கம்பிக் கதவைத் திறந்துகொண்டு சிங்கங்கள் ஆக்ரோஷமாக ஓடிவந்தன.

நானும் தோழியும் முன்பக்கம் அமர்ந்திருந்தோம். குழந்தைகள் பின்பக்கம் அமர்ந்திருந்தார்கள். சிங்கங்கள் வெளிவந்ததும் அத்தனை பேரும் பயத்தில் உறைந்து போனோம். சுமார் 30 சிங்கங்கள் எங்கள் காரசைக் கழிந்துகொண்டன. ஒரு சிங்கம் காரின் முன்பக்கக் கண்ணாடியில் காலால் ஓங்கி அறைந்தது. அடித்த வேகத்தில் கண்ணாடி உடைந்து, சிங்கங்களுக்கு இரையாகிவிடுவோம் என்று நினைத்தேன்.

50 நிமிடங்களுக்குப் பிறகு சிங்கங்கள் கொஞ்சம் சாந்தமடைந்தன. அதன் பின்னரே பூங்கா ஊழியர்களின் கட்டுப்பாட்டுக்குள் அவை வந்தன. மரணத்தைத் தொட்டுவிட்டுத் திரும்பியிருக்கிறோம் என்கிறார் அபி டூட்ஜ்.

எங்களுக்கும் அக்குபஞ்சர்!



சீனாவில் பிராணிகளுக்கு பாரம்பரிய அக்குபஞ்சர் சிகிச்சை வழங்கப்படுகிறது. செல்லப் பிராணிகளை அக்குபஞ்சர் சிகிச்சை நிலையங்களுக்குக் கொண்டு சென்று சிகிச்சை பெறச் செய்வதில் அவற்றின் உரிமையாளர்கள் பேரார்வம் காட்டி வருகின்றனர்.



எங்கிருந்தோ வரும் அமானுஷ்ய சத்தம்!

கனடாவில் உள்ள வின்ட்ச்சர் நகர் குடியிருப்புப் பகுதியில் தினமும் அமானுஷ்யமான சத்தம்

கேட்டுக்கொண்டே இருக்கிறது. கடந்த 8 ஆண்டுகளாகக் கேட்டுக்கொண்டிருக்கும் இந்தச்

சத்தம் எங்கிருந்து வருகிறது, ஏன் வருகிறது, அதை எப்படித் தடுப்பது என்று ஒருவருக்கும் தெரியவில்லை. சில நேரம் மணிக்கணக்கில் நீடிக்கும், சில நேரம் நாள் கணக்கில் நீடிக்கும். தொடர்ந்து இந்த சத்தத்தைக் கேட்பவர்களுக்கு தலைவலி, தூக்கமின்மை, எரிச்சல், மன அழுத்தம் போன்ற பல பிரச்சினைகள் ஏற்படுகின்றன. சிலர் இந்த சத்தத்துக்குப் பயந்து வேறு இடங்களுக்குக் குடிபெயர்ந்து விட்டனர்.

ஆரம்பத்தில் பேய், பிசாசோ என்று பயந்தோம். ஆனால் அப்படி எதுவும் இல்லை. வீட்டுக்குள்,

காருக்குள் இருந்தால் இந்தச் சத்தத்திலிருந்து கொஞ்சம் தப்பிக்கலாம். தோட்டத்துக்கு தண்ணீர் விடலாம் என்றாலோ, சூரிய வெளிச்சத்தில் சிறிது நேரம் இருக்கலாம் என்றாலோ முடியாது. இதுவரை 2 லட்சத்து 10 ஆயிரம் பேர் இது தொடர்பாகக் குற்றச்சாட்டு அளித்திருக்கிறார்கள்.

எத்தனையோ பேர் சத்தம் தொடர்பாக ஆராய்ச்சி நடத்தியிருக்கிறார்கள். ஆனால் ஒன்றையும் கண்டுபிடிக்க முடியவில்லை. சத்தம் எப்போது வரும், எப்போது நிற்கும் என்று சொல்ல முடியாது. வேறு இடங்களுக்கு செல்ல

முடிந்தவர்கள் தப்பிவிட்டனர். நாங்கள் தான் இந்தச் சத்தத்துடனே காலத்தைத் தள்ளிக்கொண்டிருக்கிறோம். விலங்குகளின் நிலை இன்னும் மோசம். அவை மிகுந்த மன அழுத்தத்துக்கு சென்றுவிடுகின்றன. நாய்கள் எப்போதும் அழுதுகொண்டிருக்கின்றன.

பூனைகள் வீட்டை விட்டு வெளியே செல்வதில்லை என்கிறார் 64 வயது மைக் ப்ரோவோஸ். பொறியியலாளர் டிம் கார்பென்டர். இது ஏதோ இயந்திரங்களை வைத்து நிலத்தைத் தோண்டுவதுபோல் தெரிகிறது என்கின்றனர் சிலர்.

“இலங்கை அரசாங்கம் போடுற சட்டங்களும் போற போக்கிலை வடக்கு மாகாணசபை நிறைவேற்றின தீர்மானங்கள் மாதிரிப் போயிடும் போல இருக்கு” என்று சலிப்புடன் சொன்ன படி, சந்தியடியில் கச்சான் வியாபாரத்தை ஆரம்பித்தான் செல்லாச்சி.

ஊர்வம்பளக்க வழக்கம்போல வாத்தியார், ஏரம்பர், ரூபன், ஜீவன் மற்றும் பேப்பர்தம்பி ஆகியோரும் சந்தியடியில் வந்தமர்ந்திருந்தனர்.


செல்லாச்சியின் சலிப்பைக் கண்ட ஏரம்பர், “அப்பிடி என்ன பிழை விட்டிடினம்?” என்று கேட்டார்.

அதற்கு ரூபன், “உலகத்திலை இல்லாத அதிசயமாகக் கீரியும் பாம்புமாக இருந்தவை கூட்டுச் சேர்ந்து நல்லாட்சி அமைச்சினம். எங்கடை ஆக்களும் வடக்கிலையும் கீழக்கிலையும் இனித்தேனும் பாலும் ஓடப்போகுது என்று முட்டுக் கொடுத்திச்சினம். மஹிந்த அரசாங்கத்திலை இருந்த கெடுபிடுகள் இல்லாமல் போனதும், அந்த அரசாங்கத்தோடே சேர்ந்திருந்தவை தகுதியில்லாதவையை எல்லாம் உயர் பதவிகளில் இருத்தி நிர்வாகத்தை கந்தறுகோலமாக்கினதும் ஒருவழியாக நின்று போனதும் உண்மைதான். ஆனால், இதனாலே சாதாரண மக்களை விட நல்லாட்சி அரசோடே சம்பந்தப்பட்ட அரசியல்வாதிகளுக்கும் அவையின்றை வால்பிடுகளுக்கும் தான் நன்மை விளைஞ்சிருக்கே தவிர, சாதாரண சனத்துக்கு ஒரு நன்மையும் உருப்படியாய்க் கிடைக்கேல்லை. கடைசியாக பெரிய எடுப்பிலை ஆண்டாண்டு காலமாக அழுது புரண்டு கொண்டு வரப்பட்ட தகவலறியும் உரிமைச் சட்டம் கூட எதிர்பார்த்த பயனைத் தரவில்லை என்று அதோடு சம்பந்தப்பட்ட பலரும் சொல்லுகினம். உண்மையில் அந்தச் சட்டம் முழுப் பயனையும் தந்திருக்கிறதா என்று யாராவது ஆய்வு செய்தால் நல்லது.” என்றான்.

“உள்ளூராட்சி சபைகளில் பெண்களுக்கு இட ஒதுக்கீடு செய்யும் சட்டத்தைக் கொண்டு வந்திச்சினம். அதுவும் இப்ப தள்ளாடிக்கொண்டிருக்காம” என்றான் செல்லாச்சி.

இதைக் கேட்ட வாத்தியார், “எந்த ஒரு சட்டத்தையும் நாங்கள் விழுந்த வளத்துக்குக் குறிசட்ட மாதிரி” புறந்தள்ள முடியாது. இலங்கைக் குடிமக்களின் தனிமனித கண்ணியத்தை நிலைநிறுத்தும் முக்கியமான உரிமைகளை அரசமைப்பு எங்களுக்குத் தந்திருக்கு. சுதந்திரத்துக்குப் பிறகு அடிப்படை உரிமைகளை உறுதி செய்யக்கூடியதாக பல சட்டங்கள் கொண்டு வரப்பட்டுள்ளன. அவற்றைப் பயன் தரும் வகையில் பயன்படுத்துவதும் பயன்படுத்தாமல் விடுவதும் எமது கையில்தான் இருக்கிறது” என்றார்.

“உண்மைதான்” என்று ஆமோதித்த பேப்பர்தம்பி, “தகவலறியும் உரிமைச் சட்டம் நடைமுறைக்கு வந்துவாற மாசத்தோடே ஒரு வருசம் முடிவடையப் போகுது. அரசாங்கத்திடமிருந்து தகவல்களைப் பெறும் உரிமையை குடிமக்களுக்கு வழங்குவதை இந்தச் சட்டம் உறுதி செய்கிறது. அதேவேளை தக



தகவல் அறியும் சட்டத்தால் முழுப் பயனும் கிடைக்கிறதா?

தைச் சொல்லத்தொடங்கினான்.

“அரசாங்கத் தகவல் பக்கத்தில் இதைப் பற்றிச் சொல்லப்பட்டிருக்கு. குடியரசுகள் ஆரம்பிக்கப்பட்டதைத் தொடர்ந்து அரசின் உரித்தாரிமை மக்களுக்கே சொந்தமானதெனும் எண்ணக்கரு வளர்ச்சியடைந்தது. அரசும் அரச நிறுவனங்களும் பராமரிக்கப்படுவது பொதுமக்களின் வரிப்பணத்தில் இருந்து ஆகும். எனவே பொதுமக்களின் நிதியிலிருந்து அரசு மேற்கொள்ளும் நடவடிக்கைகள் தொடர்பான தகவல்களை அறிந்துகொள்ளும் உரிமை பொதுமக்களிடம் காணப்படல் வேண்டுமென்பது அடிப்படையான எண்ணக்கரு ஆகும். என்று அரசாங்கமே சொல்லியிருக்கு.” என்றான் ஜீவன்.

அதைக் கேட்ட ரூபன், “குடிமக்களிடம் தகவல்கள் என்ற சக்தி இருந்தால், அதன் மூலம் அரசுத்துறை நிர்வாகங்களைப் பொறுப்புடனும் வினைத்திறனுடனும் செயற்பட வைக்க முடியும் என்று இந்தச் சட்டம் அறிமுகப்படுத்தப்பட்ட போது சொல்லப்பட்டது. ஆனால், அந்த எதிர்பார்ப்பு நிறைவேற்றின மாதிரித் தெரியவில்லை” என்றான்.

அதற்குப் பேப்பர்தம்பி, “இந்தச் சட்டத்தின் ஊடாக ஊடகங்களைச் சேர்ந்தவர்களும் சமூக செயற்பாட்டாளர்களும் அறிந்த பல விடயங்களால் நல்லதுகளும் நடந்திருக்கின்றன. அதனால் சமூகநிலையில் மேம்பாடு ஏற்பட்டிருக்குத்தான். ஆனால், அரசு நிர்வாகத்தில் போதுமான தாக்கத்தை ஏற்படுத்தவில்லை என்றுதான் நினைக்கிறேன்” என்றான்.

அப்போது ஏரம்பர், “நீண்டகாலமாகப் போராடி இந்தச் சட்டம் நிறைவேற்றப்

முறைப்படுத்தப்பட்ட போது சொல்லப்பட்ட பெரிய இலட்சியங்களை ஒப்பிடும் போது, சட்டத்தால் விளைந்த சாதனைகள் குறைவுதான். மக்களின் எதிர்பார்ப்புகளுக்கு ஏற்ற மாதிரியும் பொறுப்போடும் அரசுத்துறைகள் இயங்கத் தொடங்கினவா என்று பார்த்தால் இல்லையென்றுதான் சொல்ல வேண்டும். இதனால் நிர்வாகங்களும் வெளிப்படைத் தன்மையுடன் நடைபெறவில்லை என்றே சொல்ல வேண்டும்” என்று சொன்னான்.

அப்போது கச்சான் வியாபாரத்தைக் கவனித்துக் கொண்டிருந்த செல்லாச்சி, “அரசாங்க அலுவலகங்களிலை இருக்கிறவை தங்கடை நடவடிக்கைகளிலை பிரச்சினைகளுக்குள் சிக்காமல் முந்தியதை விட அதிக எச்சரிக்கையாக நடந்து கொள்ள வைச்சதுதான் மிச்சம் போல இருக்கு.” என்றான்.

கைகளைப்பிண்ணுக்கு ஊன்றிச் சாய்ந்த வாத்தியார், “தகவல் அறியும் உரிமைச் சட்டத்தில் இருக்கிற முக்கிய குறைபாடு, தனக்குத் தகவல் வேண்டுமென்று குடிமக்கள் விண்ணப்பிக்க வேண்டியிருப்பதுதான். விண்ணப்பம் நிராகரிக்கப்பட்டால், தகவல் தருவதில் தாமதம் ஏற்பட்டால் அல்லது வேண்டுமென்றே தகவல் அளிக்கப்படாவிட்டால் முறையிட வசதி இருக்குத்தான். ஆனால், இதில் இருக்கிற மாறுபாடு என்னவென்றால் குடிமக்கள் கேட்காவிட்டால், அரசு தகவலைப் பகிர்ந்து கொள்ளத் தேவையில்லை என்பதுதான். இது ஏற்றுக்கொள்ள முடியாத விசயம் தானே” என்றார்.

“சரியாகச் சொன்னீங்கள்” என்று ஆமோதித்த பேப்பர்தம்பி, “மக்களால் தெரிவுசெய்யப்பட்ட அரசாங்கம், மக்களுக்காகவே செயற்படக் கடமைப்பட்டிருப்பது தான் ஜனநாயகத்தின் முக்கியபண்பாகும். அந்தக் கடமையுணர்வும் பொறுப்புணர்வும் உள்ளூராட்சி சபைகள், மாகாண சபைகள் மற்றும் நாடாளுமன்றம் போன்றவற்றின் ஊடாகச் செயல்வடிவம் பெறுகின்றன. அரசுநிர்வாகங்கள் இந்தச் சபைகளுக்கும் நாடாளுமன்றத்துக்கும் பதில் சொல்லக் கடமைப்பட்டிருப்பதால், நாட்டில் உள்ள குடிமக்களுடன் அனைத்துத் தகவல்களும் பகிரப்படுகின்றன என்றுதானே அர்த்தம். ஆனால், இந்தத் தர்க்கம் கேட்பதற்கு நல்லாத்தான் இருக்கிறது. உண்மையில் சாதாரண குடிமகனின் சுற்றுப்புறத்தில் நடைபெறும் அபிவிருத்தித் திட்டங்களின் விவரங்கள் அல்லது செயறித் திட்டங்கள் எப்படிச் செயற்படுகின்றன என்ற விவரங்களையெல்லாம் குடிமகன் தெரிந்து கொள்ள முடிவதில்லை என்பதுதான் உண்மை” என்றான்.

அதனைத் தலையை ஆட்டி ஆமோதித்த ரூபன், “இப்ப அரசாங்க அலுவலகம் ஒன்றுக்குள் சாதாரண ஆள் நுழைந்து, அபிவிருத்தித் திட்டம் அல்லது சுகாதார நலத் திட்டம் ஒன்று பற்றிய மேலதிகத் தகவல்களை அங்கிருக்கும் எவரிடமாவது அறிவது கல்லிலை நான் உரிக்கிற வேலையாகத்தான் இருக்கும்.” என்றான்.

அதற்கு செல்லாச்சி, “இப்பதான்

வலு சுகமான பதில் இருக்குத்தானே. தகவலறியும் உரிமைச் சட்டத்தின் கீழ் விண்ணப்பியுங்கோ” என்று சொல்லி விடுவினம்” என்றான்.

அதைக் கேட்டுச் சிரித்த வாத்தியார், “எங்கடை ஊரிலை பொது மண்டபம் கட்டுகினம் என்று வையுங்கோ. அரசியல்வாதிகள், அதிகாரிகள் எல்லாம் வந்து பெரிய எடுப்பிலை விழாவைச்சு அடிக்கல் நடுவினம். நாளை வேலை காரணமே சொல்லாமல் கட்டி வேலை அப்படியே நின்றுவிடும். பிறகு சிறிது காலத்துக்குப் பிறகு அரசியல்வாதி எவரேனும் தீவிரமாகத் தலையிட்டு மீண்டும் கட்டுமான வேலை நடந்து, முன்னர் திட்டமிட்டதை விட அதிகமான செலவில் பூர்த்தி செய்யப்படும். ஆனால், இது எதனையும் மக்களுக்குத் தெரியப்படுத்துவது கட்டாயக் கடமை என்பது அலட்சியப்படுத்தப்படும். இதுதான் இன்றைய நிலை” என்றார்.

“ஒரு சாதாரண குடிமகனுக்கு அதி காரங்களைக் கொடுப்பதிலும், அவசியமான தகவல்களை வழங்குவதிலும், அரசு நடவடிக்கைகளில் பங்கேற்பதற்கு வழிகாட்டுவதிலும் அரசாங்கத்துக்கு மட்டுமில்லாமல் அரசு அலுவலகங்களுக்கும் அலட்சிய மனப்பான்மை இருக்கிறது” என்றான் ஜீவன்.

அதைக் கேட்ட பேப்பர்தம்பி, “மக்கள் பணம் எப்படிப் பயன்படுத்தப்படுகிறது என்பதை அறியவும் புரியவும் ஒவ்வொரு குடிமகனுக்கும் உரிமை இருக்கிறது. அதேவேளை தகவல் அறியும் சட்டம் மூலம் அரசுநிர்வாகங்கள் சரியாகிவிடும் என்று சொல்லவில்லை. ஆனால், இத்தகைய சட்டங்கள் முழுத் தகவல்களும் வெளியாக வழியேற்படுத்தும். ஒரு திட்டத்தின் அதிகாரிகளும் பொறியியலாளர்களுக்கும் ஒப்பந்த காரருக்கும் தெரிந்த விடயங்கள் பொது மக்களுக்கும் தெரிய வந்தால்தான் அந்த வேலை நடுவிலை நிற்காமல் திட்டமிட்டபடி நடக்கும்.” என்று சொன்னான்.

அப்போது செல்லாச்சி, “புதுசாகக் கட்டி கட்டி நகளை விட, புதுசாகக் கட்டி உடைச்சுக் கட்டி நகளை அரசாங்கக் காசு வீணாகப் போகுது. முதலில் ஏன் கட்டினவை? பிறகு ஏன் உடைக்கினம்? என்று எதுவும் எவருக்கும் தெரிவதில்லை. இந்த வீண் விரயத்துக்கு பொறுப்பேற்க எவரும் இருப்பதில்லை. முக்கியமாக அழகுபடுத்திற திட்டங்களிலை அரசியல்வாதிகளின் மனமாச்சரியங்கள் புகுந்து விளையாடுவது இந்த மாதிரியான வீண் விரயங்களுக்கு காரணமாக இருக்கு.” என்றான்.

“இதுக்கு ஒன்று செய்யலாம்” என்று பீடிகை போட்ட ரூபன், “ஒரு திட்டம் தொடங்கும்போது, அந்தத் திட்டம் செயற்படுத்தப்படும் இடத்தில், திட்டத்தின் விவரம், பணி ஒப்பந்தகாரரின் பெயர், திட்டம் நிறைவேற்றப்பட வேண்டிய காலம், ஒப்பந்தம் நிறைவேற்றப்பட வேண்டிய காலம், தொழில் நுட்ப விவரங்கள் போன்றவை மக்கள் அறிந்து கொள்ளக் கூடியவையாக வெளிப்படையான பொதுத்தகவல்களாக அறிவிக்கப்பட்டிருக்க வேண்டும். அப்பதான் வீண்விரயங்களுக்கு யார் பொறுப்பேற்க வேண்டியவர் என்பதாவது மக்களுக்குத் தெரியும்” என்றான்.

அதைக் கேட்ட வாத்தியார், “ஒவ்வொரு குடிமகனுக்கும் அரசின் செயற்பாட்டை அறியும் உரிமை உள்ளது என்பதன் முக்கியத்துவத்தை உணர்ந்து, அதற்குச் செயல்வடிவம் கொடுக்காவிட்டால், இலங்கையை ஜனநாயகத் தேசம் என்று சொல்ல முடியாது” என்று சொல்லி விட்டு எழுந்து நடக்கத் தொடங்கினார்.

மற்றவர்களும் அவரைத் தொடர்ந்தனர். சந்தியடி அமைதியானது. கச்சான் கடையைக் கட்டத் தொடங்கினான். செல்லாச்சி.

ஊர்வம்பு

குருவியார்
 thamizhkaalaikkathi@gmail.com

வல்களைப் பகிர்ந்து கொள்ளும் அரசாங்கத்தின் கடமையையும் இது உறுதி செய்கிறது. ஒரு வருடம் நெருங்குகிற நிலையில் அந்தச் சட்டத்தினால் குடிமக்கள் பெறும் தகவல்களால் நிர்வாகத்தின் அதிகரித்திருக்கிறதா என்பது கேள்விக்குறிதான்” என்று அனுபவத்தைச் சொன்னான்.

அதுவரை காலை ஊர்வம்புக்கும் கண்களைக் கைபேசிக்கும் கொடுத்திருந்த ஜீவன், இணையத்தில் பார்த்த

பட்ட போது சமூகமாற்றத்துக்கான கருவியாக மிளிரும் என்று பலரும் பாராட்டினவை. ஆனால், எதிர்பார்த்ததுக்கு மாறாக அரசு ஊழியர்கள் மீது பழி தீர்க்கவும், அரசியல் எதிரிகளை தாக்குவதற்கும் இந்தத் தகவல் அறியும் உரிமைச் சட்டம் அதிகம் பயன்படுத்தப்படுகிறது என்று சந்தேகம் வருகிறது” என்றார்.

“ஏரம்பரும் சில நேரங்களில் தெளிவாகத்தான் கதைக்கிறார்” என்று நக்கலடித்த ஜீவன், “இந்தச் சட்டம் நடை



செய்யுகிறார்... சஷ்ஷப்ப!

வணக்கமுங்கோ!

இப்ப உங்கை உள்சனங்கள் எல்லாம் ஒரு விசயத்தைச் சொல்லி விழுந்து விழுந்து சிரிக்குதுகள்! கேள்விப்பட்டனங்களே?

அது என்னென்னடால் பாருங்கோ! எங்கட சம்பந்தன்

ஐயாவுக்கு திடீரெண்டு இளமை திரும்பி... உடம்பெல்லாம் ரத்தம் கூடி... நாடி, நரம்பெல்லாம் முறுக்கேறி... விட்டார் பாருங்கோ ஒரு விடுகை! பார்லிமெண்டிலை...!

அதைத்தான் எங்கட சனங்கள் எல்லாம் ஒருத்தருக்கொருத்தர் சொல்லிச் சொல்லிச் சிரிக்குதுகள்!

“மஹிந்த தொடர்ந்தும் குழப்பினால் தாமரை மொட்டிலிருந்தே மலரும் தமிழீழம்...!

- எண்டு இந்த மனிசன் ‘கரடி விட்டதை’ எங்கட பேப்பர்காரரும் சரியாய்ப் பிடிச்சுக்கொண்டு, நல்லா விளாசித்தள்ளிக் கொண்டிருக்கினம்.

எனக்கும் பாருங்கோ! இவற்றை பேச்சைப் பேப்பரிலை பார்த்த நாளேலையிருந்து ஒரு பக்கம் சிரிப்பும், இன்னொரு பக்கம் எரிச் சலாயும் வருகுது கண்டியளே...!

ஏனெண்டு கேக்கிறியளே! தந்தை செல்வாவினுடைய அகிம்சை வழிப் போராட்டத்திலையிருந்து உருவாகாத தமிழீழமும் -

ஆயுதப் போராட்டத்தை முன்னெடுத்த தம்பி பிரபாகரனுடைய காலத்தில் உருவாகாத தமிழீழமும் -

மஹிந்த ராசாவினுடைய தாமரை மொட்டிலையிருந்து உருவாகப் போகுதெண்டு உந்த மனிசன் ஏதோ உளறிக் கொட்டியிருக்குது.

“இதென்ன கண்டறியாத பேச்சு...? உந்த மனிசன் இன்னமும் திருந்தேல்லையே...” எண்டு என்னோடொத்த வயசுடைய சில பழசுகள் உங்கினேக்கை இப்பவும் புறுபுறுத்துத் திரியுதுகள் பாருங்கோ!

சுதந்திர தமிழீழத்துக்கான போராட்டத்தில் எங்கட இனம் அதுக்குக் குடுத்த விலை... பேச்சில சொல்லுறதுக்கும், எழுத்தில் எழுதுறதுக்கும் எவராலும் முடியாத சங்கதிகள்... எண்டது சம்பந்தன் ஐயாவுக்கு நல்லாத் தெரியும்.

நிலைமை இப்பிடியிருக்க, இனித்தாமரை மொட்டிலையிருந்துதான் தமிழீழம் உருவாகும் என்பால், எங்கட இனம் அதுக்காக ஏன் இவ்வளவு விலையைக் குடுத்துப்போட்டு, முள்ளிவாய்க்காலோடை முக்காடு போட்டுக்கொண்டு வந்து, இஞ்சால ஒன்பது வருசமாய் வாய் இருந்தும் உண்மையளா வாழவேணும்?

சம்பந்தன் ஐயா! என்னையா நீங்கள்...? எங்கட சனங்களுக்கு உசுப்பேத்துறதுக்கும் ஒரு அளவு கணக்கு வேண்டாமோ?

முன்னமும் இப்பிடித்தான் ஒருவர் - “ஆமிக்காரரை இஞ்சையிருந்து (யாழ். மண்ணில்) அடிச்சுக் கலைக்க வேணும். இல்லையேல் போர் வெடிக்கும்...” எண்டு கட்டப்பொம்மன் பாணியில எங்கட சனங்களை நல்லா உசுப்பேத்திக் கொண்டிருந்தவர்.

கடைசில பார்த்தா வெடிச்சது போர் இல்லை! பிரதேச சபை எலெக்சன் முடிவுகள்! அதோடை அடங்கிப் போச்சது எல்லாற்ற வாயளும்.

மஹிந்த ராசா புலியளை அழிச்ச படியால் தான், என்னாலை திருக் கணாமலைக்குப் போய் வரக்கூடியதாக இருக்கெண்டு சொன்னவர், மஹிந்த தேத்தண்ணி விருந்து வைச்சா ஓடிப்போய் குடிச்சவர்/குடிக்கிறவர்... இப்ப என்னடாவெண்டால், மஹிந்த தொடர்ந்தும் குழப்பினால் அவற்றை தாமரை மொட்டிலையிருந்தே தமிழீழம் மலரும் எண்டு அந்த மஹிந்த ராசா அன்கோவுக்குச் சவால் விட்டிருக்கிறார்.

இப்ப ஆர் இவரைத் தமிழீழம் வேண்டித்தரச் சொன்னது?

தமிழீழம் எண்டு சொன்னால் அது வடக்கு - கிழக்கு இணைஞ்ச தமிழ்ச் சனத்தினர் தாயகப்பகுதி. பிறகு அதென்ன பேந்து ‘பிரிக்கப்படாத இலங்கைக்குள்’ சுயநிர்ணய உரிமையெண்டு... சுலோகம் ஒதுறார். தமிழீழத்துக்கும் பிரிக்கப்படாத இலங்கைக்கும் இடையே நிறைய வித்தியாசம் இருக்குது கண்டியளே?

முதல்ல எங்கட சனத்துக்குத் தமிழீழம் வேண்டித்தாரதை விட்டிட்டு, காணாமலாக்கப்பட்டோரின் உறவுகள் நடத்தற போராட்டத்தைக் கனம் பண்ணுங்கோ. கொடும்பு - மறியலுக்கை கிடக்கிற எங்கட பொடி - பொட்டையளை விடுதலை செய்யுறதுக்கான வழியைப் பாருங்கோ. ஜே.ஆரின் மருமோன் யாழ்ப்பாணத்தில் பத்தாயிரம் விகாரையள் கட்டப் போறன்... எண்டு ஒற்றைக்காலிலை நிக்கேக்கை, அதுகுறிச்சு ஏன்...? எதுக்கு...? இப்ப விகாரையள் எண்ட கேள்வியளைத் துணிச்சலா மருமோனுக்கு முன்னால கேட்கப் பாருங்கோ.

அதை விட்டிட்டு, சும்மா உசுப்பேத்துற கதையளைக் கதைச்சு அவமானப்படுறதே சம்பந்தன் ஐயாவின் சாதக பலனாப் போச்சது!

அதோடை இன்னொரு விசயம்! சனங்களுக்கு இப்பிடி உசுப்பேத்திறதினால் வாக்குகள் நிறைய விழும்... எண்ட பழைய கனவு... இன்னமும் பல பேரைவிட்டு நீங்கிப் போயிடேல்லை. இப்பவும் அவையள் அந்த நனைப்பில்தான் இருக்கினம் எண்டதை சம்பந்தன் ஐயாவின்ரை பேச்சில இருந்து தெரியவருகுது.

ஆனா - சனம் இப்ப முந்தின மாதிரியில்லை. தங்களைத் தாங்களே உணர்த்தொடங்கியிட்டுதுகள். அதைத்தான் பாருங்கோ நடந்து முடிஞ்ச பிரதேச சபை எலக்சன் முடிவுகளும் காட்டுது.

“உன்பேச்சு உன்னை வெளிப்படுத்துகிறது...” எண்ட வேதாகம வசனத்தின்படி பார்த்தால், ஐயாவினுடைய பேச்சுகள் பலவும், அவர் எந்த மனநிலையில் இப்பவும் இருக்கிறார் எண்டதை வெளிப்படுத்திக் காட்டுது.



பூப்படையும் கன்னிகளை ‘ருசிக்கும்’...

(12 ஆம் பக்கத் தொடர்ச்சி...)

தற்போது, சிறுமிகளை கன்னி கழிக்கும் சூப்பர் ஸ்டாராக விளங்கிவரும் எரிக் அனிவா, பிரபல செய்தி நிறுவனமான ‘பி.பி.சி’க்கு அளித்துள்ள ஒரு பேட்டியில் என்னிடம் அனுப்பப்பட்டவர்களில் பல பெண்கள் 12 முதல் 13 வயதுக்குட்பட்ட பள்ளி சிறுமிகள் என்றும், ஆணுறை போன்ற பாதுகாப்பு சாதனங்கள் எதுவும் பயன்படுத்தாமல் அவர்களை சந்தோஷப்படுத்தி வருகின்றேன் எனவும் குறிப்பிடுகிறார்.

தன்னிடம் அந்தச் சிறுமிகள் அடைந்த சந்தோஷத்தை பிறருக்கும் அவர்கள் பூரிப்புடன் தெரிவித்து மகிழ்ச்சி அடைகின்றனர் என்றும் இவர் கூறுகிறார்.

இப்படிப்பட்ட மூட நம்பிக்கையையும், பழக்கத்தையும் தடுக்க அந்நாட்டின் அரசு எவ்வித நடவடிக்கையும் எடுக்க வில்லை எனத் தெரிகிறது.

ஆனால், எச்.ஐ.வி. நோயால் பாதிக்கப் பட்டுள்ள எரிக் அனிவா போன்ற நபர்களுடன் சிறுமியர்கள் உடலுறவு வைத்துக் கொண்டால்

ஆபீக்க கண்டம் பாபா ரூபடி

அவர்களுக்கும் அந்த நோய்ப் பாதிப்பு பரவும் என்ற விழிப்புணர்வுப் பிரசாரத்தில் அங்குள்ள சில தொண்டு நிறுவனங்கள் மட்டும் ஈடுபட்டு வந்தன.

மாலாவி நாட்டில் உள்ள பத்தில் ஒருவர் எச்.ஐ.வி. நோய்தொற்றுடன் வாழ்ந்து வருகின்றனர் என ஐக்கிய நாடுகள் சபை சார்ந்த சுகாதாரத்துறை புள்ளி விவரங்கள் குறிப்பிட்டுள்ள நிலையில் சர்ச்சைக்குரிய எரிக் அனிவாவை பின்னர் பொலிஸார் கைது செய்தனர் எனச் செய்திகள் வெளியாகின

வடக்கு முதல்வரின் பார்வையில்...

(09 ஆம் பக்கத் தொடர்ச்சி...)

ஒல்லாந்தரும் ஆக்கிரமித்தனர். அவர்கள் வெட்டிய டச்சுக்கால்வாய் மகாஓயா நதியின் கிளையாகும். அந்தக் கால்வாய் கடலில் சங்கமிக்கும் இடத்தில் இருக்கும் டச்சுக்கோட்டைக்கு அருகில் அவர்கள் வழிபட்ட புரட்டஸ்தாந்து தேவாலயமும் அமைந்துள்ளது.

சின்ன ரோமாயுரி

இவ்வாறு கத்தோலிக்கர்கள் பெரும்பான்மையாக வாழும் பிரதேசம் என்பதனால், அதனை சின்னரோமாயுரி என்றும் அழைக்கிறார்கள். அந்த மக்கள் மத்தியில் வந்து சமயப்பிரசாரம் செய்த சிங்கள கத்தோலிக்க மதகுருமாரின் செயல்களினால் அவர்களில் ஒரு பகுதியினர் சிங்களம் பேசத் தொடங்கினர். அவர்களின் பிள்ளைகள் சிங்களப் பாடசாலைகளுக்குச் சென்றனர்.

அதிலிருந்து அரசியலில் சுயநலனும் கலந்திருந்தது. சிங்களம் படித்தால் அரசு உத்தியோகம் கிடைக்கும் என்ற சிங்கள கத்தோலிக்க மதபோதகர்களின் பிரசாரம் அவர்களை சிங்களம் பேசவைத்தது. சிங்களம் கற்கவைத்தது.

ஆனால், சைவர்களாக அங்கு தொன்று தொட்டுவாழும் தமிழ்மக்கள் இதற்குப்பலியாக வில்லை. வடக்கு முதல்வர் குடும்பத்தில் நிகழ்ந்திருப்பது போன்று கலப்புத்திருமணங்கள் நடந்திருக்கின்றன.

இந்தப் பின்னணிகளை மாத்திரம் வைத்துக்கொண்டு அவர் நீர்கொடும்பில் வாழும் தமிழர்கள் சிங்களவர்களாக மாறிக்கொண்டிருக்கிறார்கள் என்ற முடிவுக்கு வருவது வியப்பானது.!

இது இவ்விதமிருக்க, இலங்கையில் தமிழ் ஈழம் வேண்டும் என்ற போராட்டம் உக்கிரமடைந்த பின்னர், அதிலிருந்து தப்பித்து அந்நிய தேசம் சென்றிருக்கும் ஈழத்தமிழர்கள் என்ன வானார்கள்...?

நான் வாழும் ஆஸ்திரேலியாவில் ஈழத்தமிழர்களில் பெரும்பாலானவர்கள் தமிழில் பேசுவதைக்குறைத்து ஆங்கிலத்தில்தான் பேசுகிறார்கள். இயங்குகிறார்கள். அரங்கேற்றங்களிலும், மரணச் சடங்குகளின் இரங்கலுரைகளிலும் தமிழைத் தேடவேண்டியிருக்கிறது.

பல படித்த மனிதர்களினால் தமிழில் எழுத முடியாதிருக்கிறது. அவர்களுக்கு ஆங்கிலத்தில் எழுதுவது எளிதானது. அவர்கள் மத்தியில் மட்டுமல்ல எனது குடும்பத்திலும் ஆங்கில கலப்புத் திருமணங்கள் நடந்திருக்கின்றன. பல ஈழத் தமிழர்களின் பிள்ளைகள் சிங்களச் சகோதரர்களின் பிள்ளைகளையும் மணம் முடித்துள்ளனர்.

அவர்கள் தமிழும் பேசவில்லை! சிங்களமும் பேசவில்லை! அவர்களின் பொது உட்க மொழி ஆங்கிலம்தான். அதனால் அவர்களும் ஆங்கிலேயர்களாகிவிட்டனர் என்ற முடிவுக்கு நாம் வருகின்றோமா...?

வடக்கு முதல்வரின் , சில்லறை நலன்களை ஆட்சியாளர்களிடமிருந்து பெற முனைந்தீர்களானால், நீங்களும் சிங்களவர்களாகிவிடுவீர்கள் என்ற கூற்று முரண்நகையாகப்படுகிறது. ஆட்சியாளர் களின் சில்லறை நலன்களைப்பெறாமலேயே அவரது குடும்பத்தில் நேர்ந்துள்ள மாற்றத்தை இன ஐக்கியத்தின் மற்றொரு வெளிப்பாடாகவே நான் பார்க்கின்றேன்.

அதுபோன்று பல்லின கலாசார நாடான ஆஸ்திரேலியாவில் எமது ஈழத் தமிழர்களிடம் நேர்ந்துள்ள மாற்றத்தையும் சர்வதேசியப் பார்வையுடனேயே பார்க்கின்றேன்.

இலங்கையில் பெருகியிருக்கும் பல சர்வதேசப்பாடசாலைகளில் பயிலும் தமிழ்மக்களின் பிள்ளைகள் தமிழை மறவாதிருப்பதற்காக பிரத்தியேகமாக தமிழ் வகுப்புகளுக்கு (Tuition) செல்வதாக அறியமுடிகிறது. அது போன்று சர்வதேசப்பாடசாலைகளுக்குச் செல்லும் சிங்களப்பிள்ளைகளும் தமது தாய் மொழியை மறக்காதிருப்பதற்காக பெற்றோர்களின் அழுத்தங்களுக்குள்ளாகின்றனர்.

இந்தக் கதைகள் ஒருபுறமிருக்க, கச்ச தீவில் அமைந்துள்ள புனித அந்தோனியார் தேவாலயத்தில் இம்முறை சிங்களத்திலும் திருப்பலி பூசை ஆராதனைகளுக்கு ஏற்பாடு செய்யப்பட்டிருக்கும் செய்தி வெளியாகியிருக்கிறது.

சுமார் ஐந்தாயிரம் இந்தியர்களும் எட்டாயிரம் இலங்கையரும் கச்சதீவுக்கு வருகை தந்தனர். அவர்களில் சிங்களம் பேசும் கத்தோலிக்கர்களும் இருக்கின்றமையால் இந்த ஏற்பாடு அவர்களில் எத்தனைபோரிடம் சில்லறை நலன் எதிர்பார்ப்புகள் இருக்கின்றன?

ஆஸ்திரேலியாவில் அவ்வப்போது மறையும் தமிழ் அன்பர்களுக்காக அவர்களின் உறவினர்களின் வேண்டுகோளை ஏற்று கல்வெட்டுக்களும் தமிழில் எழுதிக் கொடுத்து வருகின்றேன். காரணம் அந்த தமிழ் உறவுகளால் தமிழில் எழுத முடிவதில்லை.

புகலிட தேசங்களில் வாழும் தமிழ் மக்கள் ஆங்கிலத்திலும் மற்றும் ஐரோப்பிய மொழிகளின் கழுவிலும் வாழ்வதனால் அவர்களிடம் எதனை எதிர்பார்த்து சில்லறை நலன்கள் இருக்கக்கூடும்.???

இந்தக் கேள்விகளுக்கு வடக்கு முதல்வர், நீதியரசர் நீதி வழங்குவாரா...? ★

குண்டான பெண்கள் ஆடையைத் தேர்வு செய்வது எப்படி?

எந்த ஆடையும் தனக்குப் பொருத்தமாக இல்லையே என்ற கவலை உடல் எடை அதிகமாக இருக்கும் பெண்களுக்கு உண்டு. பருமனாக இருக்கும் பெண்கள் ஆடைத் தேர்



வில் கடைப்பிடிக்க வேண்டியவற்றை இங்கே பார்க்கலாம்.

உடம்புடன் ஒட்டிக்கொள்கிற மாதிரியான புடைவையில் ஆடை அணியக் கூடாது. அவை உடம்பின் ஒவ்வொரு வளைவிலும் ஒட்டிக்கொண்டு, உடம்பு ஒழுங்கமைப்பின்றி இருப்பதைக் காட்டிக்கொடுத்துவிடும். அந்த மாதிரி புடைவைதான் வேண்டும் என்றால் அதை வாங்குவதற்கு முன்பொருத்தமாக என்பதைப் பாருங்கள். ஓரளவுக்குப் பொருந்தியிருந்தால் மட்டுமே வாங்குங்கள்.

பொதுவாக உடையின் அளவு கச்சிதமாக இருக்கும்படி பார்த்துக் கொள்ளுங்கள். பருமனாக இருப்பவர்கள் ஓரளவு தளர்வாக உடையணிவதில் தவறில்லை. அதற்காகத் தொளதொளவே சாக்குப்பை மாதிரி உடை அணிவது தவறு. இன்னும் சிலர் சரியான அளவில் உடையணிவதாக நினைத்துக்கொண்டு மூச்சு விடக்கூட முடியாத அளவுக்கு இறுக்கமாக உடை அணிவார்கள். இதுவும் தவறு.

உடைகளின் நிறங்களுக்கும் நம் தோற்றத்துக்கும் தொடர்பு இருக்கிறது. கண்களைக் கூசச்செய்கிற பளிச்சிறங்களில் ஆடைகளை அணியக் கூடாது. காரணம், அவை உங்கள் தோற்றத்தை இன்னும் பெரியதாகக்கிட்டுக் காட்டும். அதனால் எப்போதும் வெளிர் நிறங்களையே தேர்ந்தெடுங்கள்.

ஜின்ஸ் அணிவதாக இருந்தால் எந்த மொடலில் அணிகிறீர்கள் என்பதும் அவசியம். முழங்காலுக்குக் கீழே வெட்டு வருகிற ஜின்ஸைத் தவிர்ப்பது நல்லது. இந்த மொடலை அணியும் போது கால்கள் குட்டையாகவும் குண்டாகவும் இருப்பதுபோல் தெரியும். உடல் பருமனைக் காட்டிக்கொடுத்து விடும் என்பதால் ஜின்ஸ் விஷயத்தில் கொஞ்சம் எச்சரிக்கையாக இருப்பது நல்லது. எந்த மொடலை அணிவதாக இருந்தாலும், அது உங்களுக்கு இணக்கமாகவும் பொருத்தமாகவும் இருக்கிறதா என்று பார்த்து வாங்குங்கள்.



குங்குமப்பு தரும் அழகு

எந்தப் பூவிலும் இல்லாத புதுமை குங்குமப்புவில் உண்டு. உடல் நிறத்தை சிவப்பாக மாற்றக் கூடிய அற்புதக் குணம் இதில் நிறைந்து காணப்படுகிறது. சிவப்புழைப் பெறத் துடிக்கும் பெண்மணிகள் முக அழகு கிறீம்களைத் தேட வேண்டியதில்லை. குங்குமப்பு ஒன்றே போதும்.

குங்குமப்புவைப் பொடியாக்கிவைத்துக்கொண்டு அதில் தினமும் ஒரு சிட்டிகை அளவு எடுத்துக் கொள்ளவும். அதில் சில சொட்டுக்கள் பால் விட்டு கலந்து குழைத்துக் கொள்ளவும். இந்தக் கலவையை முகத்தில் பூசி வர முகத்தில் படர்ந்துள்ள கருமை நிறம் குறைவதைக் கண்டறியக்கூடும்.

குங்குமப்புவை உரசி ஒரு மேசைக்கரண்டிதண்ணீர் விட்டு சிறிது நேரம் உறை விடவும். குங்குமப் பூவின் நிறம் முழுக்க நீரில் உறியுதும் சிறிது வெண்ணெய்கலந்து நன்றாக குழைக்கவும். இந்த கலவையை தினமும் முகத்திலும், உதடுகளிலும் பூசிவர, உதடுகள் செவ்வாழை நிறம் பெறும். உதடுகளின் வறட்சி இருந்த இடம் தெரியாமல் ஓடிவிடும். முகத்தில் உள்ள கரும்புள்ளிகளும் மறைந்து



விடும்.

இந்தக் கலவையை நகங்கள் மீது பூசி வர நகங்களும் இயல்பான நிறம் பெறும். நக சுத்தி வந்து அழுகிப் போன நகங்கள், உடைந்து போன நகங்கள் போன்றவற்றை குங்குமப்பு வெண்ணெய்கலவை சீர்படுத்தி இழந்த அழகை மீட்டுத்தரும். முகத்திற்கு வசீகரத்தை தருவது கவர்ச்சி மிகு கண்கள்தான் அந்தக் கண்களுக்கு பளிச்சு அழகைத் தருவது அடர்த்தியான இமைகள் பட்டாம்பூச்சி போல படபடக்கும் இமைகள் அமைய குங்குமப்பு உதவுகிறது.

சில பெண்கள் நல்ல நிறமாக இருப்பார்கள். ஆனால் உதடுகள் மட்டும் கருமை படர்ந்து அசிங்கமாக இருக்கும். இப்படிப்பட்ட பெண்கள் குங்குமப்புவை பயன்படுத்தினால் அழகு தேவதையாக மாறி விடுவார்கள்.



பெண்களின் கோபத்தால் வரும் மன வருத்தங்கள்

நன்றாக நெருங்கிப் பழகிக்கொண்டிருப்பவர்களிடத்தில் திடீரென்று ஏற்படும் மனஸ்தாபம் அவர்களுக்கிடையே மிகுந்த வருத்தத்தை ஏற்படுத்தி விடும். நெருக்கமான நண்பர்களில் ஒருவருடைய செயற்பாடு மற்றவருக்கு மிகுந்த மன வருத்தத்தை ஏற்படுத்துவதாக அமையும்போது இருவரும் நிதானமாகப் பேசி பிரச்சினைக்கு முற்றுப்புள்ளி வைக்கும் மனநிலைக்கு வர வேண்டும்.

பாதிக்கப்பட்டவர் பிரச்சினையை அவருடைய மனநிலையில் இருந்து தான் யோசித்து பார்ப்பார். இவ்வளவு

நாள் நன்றாக பழகிவிட்டு இப்படி நடந்து கொண்டாடுவீட்டாரே? என்ற ஆதங்கம்தான் அவரிடம் வெளிப்படும். தன் பக்கத்தில் இருக்கும் நியாயங்களை மட்டுமே கவனத்தில் கொள்வார். ஆனால் மற்றவர் எந்த மாதிரியான கழிநிலையில், நிர்ப்பந்தத்தில் அப்படி நடந்து கொண்டார் என்பதையும் சற்று சிந்தித்துப் பார்க்க வேண்டும்.

அவர் சரியாக நடந்து கொள்ளவில்லை என்பதுதான் மனத்திரையில் ஓடிக்கொண்டிருக்கும். அதற்கான காரணங்களையும் கண்டறிய முற்பட

கூந்தல் வளர்ச்சிக்கு துணை புரியும் வெங்காயம்...!

முடி உதிர்வுப் பிரச்சினைக்கு வெங்காயத்தை கூழாக அரைத்துக் கூந்தலில் தடவி வரலாம். இது முடி உதிர்வை கட்டுப்படுத்துவதோடு கூந்தல் வளர்ச்சிக்கும் துணை புரியும்.

வீட்டிலேயே எளிய முறையில் வெங்காயத்தை பயன்படுத்தி கூந்தலை வலுப்படுத்துவதற்கான வழிமுறைகளைப் பார்ப்போம்.

வலுவான, அடர்த்தியான கூந்தல் வளர்ச்சிக்கு கந்தகம் முக்கியமான உண்பச்சத்தாக விளங்குகிறது. இது வெங்காயத்தில் அதிகம் இருப்பதால் முடி வளர்ச்சியைத் தூண்டி, முடி இழப்பைத் தடுக்கிறது. மேலும் வெங்காயச் சாறு மயிர்கால்களுக்கு உண்டமளிக்கும். பொருகு பிரச்சினைக்கும் தீர்வளிக்கும்.

வெங்காயத்தை நான்கு துண்டுகளாக வெட்டி அதனுடன் சிறிது தண்ணீர் சேர்த்து மிக்சியில் அரைத்துக் கொள்ள வேண்டும். பின்னர் வெங்காய சாறை தலைமுடியில் தேய்த்து நன்கு மசாஜ் செய்ய வேண்டும். ஒரு மணி நேரம் கழித்து ஷம்பு போட்டு கூந்தலை அலச வேண்டும். வெங்காய வாசம் வீசுவதை ஷம்பு



கட்டுப்படுத்தும். தொடர்ந்து இரண்டு மாதங்கள் வாரம் ஒரு முறை வெங்காயச் சாறை பயன்படுத்தி வந்தால் கூந்தல் நன்றாக வளர்ச்சியடையும்.

வெங்காயச் சாறுடன் தேன் கலந்தும் பளபளப்பான கூந்தலைப் பெறலாம். கால்கப் வெங்காயச் சாறுடன் ஒரு தேக்கரண்டி தேன் கலந்து மயிர்கால்களில் இதமாக தடவ வேண்டும். அரை மணி நேரம் கழித்து ஷம்பு கொண்டு கூந்தலை அலசி வர வேண்டும். செய்து தான் பாருங்களேன்...!



செய்து தான் பாருங்களேன்...!

வேண்டும். பாதிக்கப்பட்டவர் தன் தரப்பு நியாயங்களை மட்டுமே கருத்தில் கொள்ளாமல், அடுத்தவரின் செயற்பாட்டுக்கும் ஏதேனும் ஒரு நியாயமான காரணம் இருக்கக் கூடும் என்ற கோணத்தில் சிந்தித்துப் பார்க்க வேண்டும்.


அத்தகைய சிந்தனை அவரை பற்றிய தவறான எண்ணங்கள் தோன்றுவதைத் தவிர்க்க உதவும். அவர் மீதான கோபத்தைக் கட்டுப்படுத்தவும் செய்யும். மனக்காயம் வடுவாக மாறாமல் பிரச்சினைக்குத் தீர்வு காண வித்திடும். அவர் தவறே செய்திருந்தாலும் மன வருத்தம் கொள்ளாமல் அதனை தட்டிக்கேட்கும் மனப்பக்குவம் ஏற்படும்.

நெருங்கிப் பழகிய உரிமையில் கோபத்திலோ, ஆத்திரத்திலோ வார்த்தைகளைக் கொட்டியிருக்கலாம். அதனை பெரிதுபடுத்தாமல் மனம் விட்டுப் பேசும் பட்சத்தில் ஒருவருக்கொருவர் தங்கள் தரப்பு நிறை, குறைகளை நிவர்த்தி செய்யும் சந்தர்ப்பம் உருவாகும். நட்புக்கு களங்கம் ஏற்படாமல் பிரச்சினைகளுக்கு சுமுக தீர்வு கண்டுவிடலாம்.



நேபாளத்தில் மார்ச் 13 இல் ஜனாதிபதித் தேர்தல்

காத்மண்டூ, பெப். 25
நேபாள நாட்டின் அடுத்த ஜனாதிபதியை தேர்ந்தெடுப்பதற்கான தேர்தல் வருகிற மார்ச் மாதம் 13ஆம் திகதி நடைபெறும் என அறிவிக்கப்பட்டுள்ளது. நேபாளநாட்டின் முதல் பெண் ஜனாதிபதியாக பிந்தியா தேவி பந்தாரி கடந்த 2015ஆம் ஆண்டு ஒக்டோபர் மாதம் பதவி



ஏற்றார். அவரது பதவிக்காலம் இன்னும் முடிவடையாத நிலையில், புதிய ஜனாதிபதியை தேர்வு செய்வதற்கான தேர்தல் வருகிற மார்ச் 13 ஆம் திகதி நடைபெறும் என அறிவிக்கப்பட்டுள்ளது. இதற்கான வேட்புமனுத் தாக்கல் வருகிற மார்ச் 7ஆம் திகதி நடைபெறும் என தேர்தல் ஆணையம் அறிவித்துள்ளது.

13ஆம் திகதி நடைபெறும் தேர்தலில் பதிவாகும் வாக்குகள் அன்றே எண்ணப்பட்டு அன்று இரவே முடிவுகள் அறிவிக்கப்படும் எனத் தெரிவிக்கப்பட்டுள்ளது. துணை ஜனாதிபதித் தேர்தல் திகதி, புதிய ஜனாதிபதி பதவி ஏற்ற பின்னர் அறிவிக்கப்படும் எனக் கூறப்படுகிறது.

ஜாவா தீவில் நிலச்சரிவு!

ஐவர் சாவு; 15 பேர் மாயம்



ஜகார்த்தா, பெப். 25
இந்தோனேசியாவின் ஜாவா தீவில் நேற்று முன்தினம் நிலச்சரிவு ஏற்பட்டது. இதில் 5 பேர் பலியாகினர். 15இற்கும் மேற்பட்டோரைக் காணவில்லை.

இந்தோனேசியாவின் ஜாவா தீவு பகுதியில் கடந்த சில நாட்களாகப் பலத்த மழை பெய்து வருகிறது. இதன் காரணமாக அங்குள்ள பிரிபெஸ் மாவட்டத்தின் மலைப்பகுதிகளில் நேற்று நிலச்சரிவு ஏற்பட்டது. இதில் வயலில் வேலை செய்து கொண்டிருந்த 5 விவசாயிகள் மண்ணில் புதைந்தனர். 14 பேர் பலத்த காயமடைந்தனர்.

மேலும் 15 பேரைக் காணவில்லை. அவர்கள் மண்ணில் புதைந்து உயிரிழந்திருக்கக்கூடும் என்று அஞ்சப்படுகிறது. சம்பவ பகுதியில் வசிக்கும் மக்கள் பாதுகாப்பான இடங்களுக்கு அப்புறப்படுத்தப்பட்டுள்ளனர்.

சோமாலியாவில் இரட்டை கார் குண்டுத் தாக்குதல்

18 பேர் உயிரிழப்பு; 20 பேர் படுகாயம்

மொகடிசு, பெப். 25
சோமாலியா நாட்டின் மொகடிசு நகரில் நிகழ்த்தப்பட்ட இரட்டைக் கார் வெடிகுண்டுத் தாக்குதல்களில் 18 பேர் கொல்லப்பட்டனர். கிழக்காபிரிக்க நாடான சோமாலியா தலைநகர் மொகடிசுவில் உள்ள அரசு அலுவலகங்களை குறிவைத்து நேற்று முன்தினம் அடுத்தடுத்து இரண்டு இடங்களில் வெடிகுண்டுத் தாக்குதல்கள் நடத்தப்பட்டன. இந்த இரட்டைக் கார் வெடிகுண்டுத் தாக்குதல் சம்பவங்களில் 18 பேர் கொல்லப்பட்டனர். மேலும், 20இற்கும் மேற்பட்டோர் படுகாயம் அடைந்தனர்.

முதல் தாக்குதல் தற்கொலைப் படை தீவிரவாதிகளால் வெடிகுண்டு பொருள்களை நிரப்பி வெடிக்கச் செய்தான்.

இரண்டாவது தாக்குதல் உள்ளூர் அரசு தலைமை அலுவலகங்களை குறி வைத்து நடத்தப்பட்டது. அரசு அலுவலகங்கள் அமைந்த பகுதி



யில் இருந்த சோதனைச் சாவடிமீது வெடிகுண்டுகள் நிரப்பிய காரை வெடிக்கச் செய்தான்.

இந்தத் தாக்குதல்களுக்கு உடனடியாக எந்தவோர் அமைப்பும் இதுவரை பொறுப்புப் பேற்கவில்லை. ஏற்கனவே, கடந்த ஒக்டோபர் மாதத்தில் மொகடிசு நகரில் அல் பாப் தீவிரவாதிகள் வெடிபொருள் நிரப்பிய லொறியை வெடிக்கச் செய்ததில் சுமார் 500இற்கும் மேற்பட்டோர் கொல்லப்பட்டமை குறிப்பிடத்தக்கது.

ஜெயலலிதா பிறந்தநாள் கொண்டாட்டம்: தமிழகத்தில் அ.தி.மு.க.வினர் உற்சாகம்



சென்னை, பெப். 25
தமிழக முன்னாள் முதலமைச்சர் ஜெயலலிதாவின் 70ஆவது பிறந்தநாளை, அ.தி.மு.க.வினர் உற்சாகமாகக் கொண்டாடினர். முன்னாள் முதலமைச்சர் ஜெயலலிதாவின் 70ஆவது பிறந்தநாள் விழா நேற்றுத் தமிழகம் முழுவதும் அ.தி.மு.க.வினரால் கோலாகலமாக கொண்டாடப்பட்டது. அனைத்து பகுதிகளிலும்

ஜெயலலிதாவின் படங்கள் அலங்கரித்து வைக்கப்பட்டு மரியாதை செலுத்தப்பட்டு வருகிறது. நலத்திட்ட உதவிகளும் வழங்கப்படுகின்றன. ஜெயலலிதாவின் பிறந்தநாளையொட்டி அம்மா ஸ்கூலர் திட்டம் நேற்றுத் தொடங்கப்பட்டது. முதற்கட்டமாக கலைவாணர் அரங்கத்தில் தமிழக அரசு சார்பில் நடைபெறும் விழாவில் பிரதமர் மோடி கலந்து கொண்டு பயனாளிகளுக்கு ஸ்கூலர் மானியம் வழங்கினார். அ.தி.மு.க. தலைமை அலுவலகத்தில் ஜெயலலிதா சிலையை முதல்வர் எடப்பாடி பழனிச்சாமி துணை முதல்வர் ஓ.பன்னீர்செல்வம் ஆகியோர் திறந்து வைத்தனர். இதேபோல் அ.தி.மு.க. மாவட்ட, கிளை அலுவலகங்கள், பிற மாநிலங்களில் உள்ள அ.தி.மு.க. அமைப்புகள் சார்பிலும் ஜெயலலிதா பிறந்தநாள் விழா உற்சாகமாகக் கொண்டாடப்பட்டது. இதேபோல் டி.டி.வி. தினகரன் அணியினரும் ஜெயலலிதாவின் பிறந்தநாளை மிக உற்சாகமாகக் கொண்டாடி வருகின்றனர்.

வடகொரியாவுக்கு புதிய பொருளாதாரத் தடை

அணு ஆயுத சோதனைகள் மூலம் கொரிய தீபகற்பத்தில் பதற்றத்தை உருவாக்கி உள்ள வடகொரியாவுக்கு எதிராக அமெரிக்க அதிபர் டொனால்ட் ட்ரம்ப் புதிய பொருளாதாரத் தடைகளை விதித்துள்ளார். கொரிய தீபகற்பத்தில் தென் கொரியாவுக்கு அச்சுறுத்தலாக திகழும் வடகொரியா, அவ்வப்போது அணுகுண்டு, ஏவுகணை சோதனைகளை நடத்தி வருகிறது. ஐ.நா. விதித்தபல்வேறு தடைகளையும் மீறி வடகொரியா



செயற்பட்டு வருகிறது. டொனால்ட் ட்ரம்ப் ஆட்சிக்கு வந்த பின்னர் வடகொரியா செயற்பாட்டிற்கு அமெரிக்கா கடும்தீவிரத்தை தெரிவித்து வந்தது. எச்சரிக்கையையும் மீறி வடகொரியா செயற்பட்டதால் அந்நாட்டு மீதான பொருளாதாரத் தடை

களை மேலும் வலுப்படுத்த அமெரிக்கா நடவடிக்கையை மேற்கொண்டு வருகிறது. இதன்படி, இதுவரை இல்லாத அளவுக்கு வடகொரியாவுக்கு எதிராகக் கடுமையான பொருளாதாரத் தடைகளை அமெரிக்கா தற்போது விதித்துள்ளது. இந்தத் தடைவடகொரியாவின் கப்பல் நிறுவனங்களுக்கு எதிராக தடைவிதிக்கப்பட்டுள்ளது என அமெரிக்க அபர் டொனால்ட் ட்ரம்ப் தெரிவித்துள்ளார்.

கமல் கட்சியின் பெயரை தடைசெய்ய வேண்டும்

தேர்தல் ஆணையத்தில் முறைப்பாடு

சென்னை, பெப். 25
கமல் ஆரம்பித்துள்ள கட்சியின் பெயருக்குத் தடைவிதிக்க கோரி தமிழ்நாடு ஏழை எளியோர், நடுத்தர மக்கள் நல சங்கம் என்ற அமைப்பின் சார்பில் தமிழக தலைமை தேர்தல் ஆணையத்தில் முறைப்பாடு செய்யப்பட்டுள்ளது. நடிகர் கமல்ஹாசன் கடந்த 21ஆம் திகதி புதிய கட்சியைத் தொடங்கி கட்சிக் கொடியை அறிமுகப்படுத்தினார். புதிய கட்சிக்கு மக்கள் நீதி மய்யம் என்று பெயரிட்டுள்ளார். இந்த நிலையில் கமலின் கட்சி பெயருக்கும் எதிர்ப்புகளும் பிழிபிழிப்புகளும் வருகின்றன. அவரது கட்சி பெயருக்குத் தடைவிதிக்க கோரி தமிழ்நாடு ஏழை எளியோர், நடுத்தர மக்கள் நல சங்கம் என்ற அமைப்பின் சார்பில் தமிழக தலைமை தேர்தல் கமிஷனுக்கு முறைப்பாடு அளிக்கப்பட்டுள்ளது. அந்த முறைப்பாட்டில் கூறி இருப்பவை வருமாறு:- நடிகர் கமல் தொடங்கியுள்ள புதிய கட்சிக்கு மக்கள் நீதி மய்யம் என்று பெயரிட்டுள்ளார். உச்சநீதிமன்ற அங்கீகாரமுள்ள மக்கள் நீதிமன்றத்தை அணுகும் பொது மக்களை திசை திருப்பும் வகையிலும்

கமல் ஆரம்பித்துள்ள கட்சியின் பெயருக்குப் பெயரிட்டுள்ளார். எந்த ஒரு சட்ட வலிமையும் இல்லாத தன் கட்சியை மக்கள் நீதி மன்றத்திற்கு இணையான பெயர் கூட்டி மக்களிடையே தவறான புரிதலை ஏற்படுத்த நடிகர் கமல் திட்டமிட்டுள்ளார். இது சாதாரண மக்களிடையே குழப்பத்தை ஏற்படுத்தி கமல் கட்சியின் நீதிமய்யம் என்ற பெயரில் கட்டப் பஞ்சாயத்துச் செய்யவே உதவும். ஆகவே ஏமாற்றும் வகையிலும் மக்கள் நீதிமன்ற மாண்பைச் சிதைக்கும் வகையிலும், மக்கள் நீதி மய்யம் பெயரில் கமல் கட்சி செயற்படத் தடைவிதிக்க வேண்டும். அந்தக் கட்சியின் அங்கீகாரத்தை ரத்துச் செய்ய வேண்டும் என்று குறிப்பிடப்பட்டுள்ளது.



முரளியை ஞாபகப்படுத்தும் தனஞ்செய - ஹத்ருசிங்க பேட்டி

இலங்கை வலது கை சுழற் பந்து வீச்சாளர் அகில தனஞ்செயாவை பார்த்தால் இளம் வயது முத்தையா முரளிதரன் ஞாபகம் வருகிறது எனப் பயிற்சியாளர் சந்திகா ஹத்ருசிங்க கூறியுள்ளார்.

இலங்கை கிரிக்கெட் அணியின் பயிற்சியாளராக ஹத்ருசிங்க தெரிவான பின்னர் அணியின் செயற்பாட்டில் நல்ல மாற்றம் தெரிகிறது. தொடர் தோல்



விகளைச் சந்தித்துவந்த இலங்கை தற்போது தொடர் வெற்றிகளைச் சுவைத்து வருகிறது.

இது தொடர்பாகப் பேசிய ஹத்ருசிங்க-

பங்களாதேஷ் தொடரை இலங்கை வென்றதில் ஆச்சரியம் ஒன்றுமில்லை, ஆனால் சிறிது கால இடைவெளியில் அணியினர் காட்டிய முன்னேற்றத்தால் ஆச்சரியப்பட்டேன். நமது பலம் என்ன என்பதை

அடையாளம் காணவும், களத்தில் யதார்த்தமாக இருக்கவும் முயன்று வருகிறோம். அகில தனஞ்செயாவைப் பற்றிக் கேட்கிறீர்கள், அவர் எனக்கு இளம் வயது முத்தையா முரளிதரனை நினைவுபடுத்துகிறார். அவரது சுழல் டெஸ்ட் கிரிக்கெட்டுக்கு ஏதுவாக இருக்கிறது. அவர் பந்து வீசும் முறை மற்றும் வேகம் டெஸ்ட் கிரிக்கெட்டுக்கு சரியாக பொருந்துகிறது எனக் கூறியுள்ளார்.



புஜாராவுக்கு பெண் குழந்தை

இந்திய டெஸ்ட் அணியின் முன்னணி வீரரான புஜாரா - புஜாதம்பதிக்கு பெண் குழந்தை பிறந்துள்ளது. இந்தத் தகவலை புஜாரா டுவிட்டரில் தெரிவித்துள்ளார்.

இந்திய டெஸ்ட் அணியின் முன்னணி வீரராக இருப்பவர் புஜாரா. இவருக்கும் புஜாவிற்கும் கடந்த 2013ஆம் ஆண்டு பெப்ரவரி மாதம் திருமணம் நடைபெற்றது.

இந்திய அணி ஜனவரி மாதம் தென்னாபிரிக்காவில் சுற்றுப் பயணம் செய்து மூன்று போட்டிகள் கொண்ட டெஸ்ட் தொடரில் விளையாடியது. இதில் பங்கேற்ற புஜாரா, தனது மனைவியுடன் தென்னாபிரிக்கா சென்றிருந்தார். அங்கு மனைவியுடன் புத்தாண்டைக் கொண்டாடியிருந்தார்.

அப்போது தனது மனைவி கர்ப்பிணியாக உள்ளார். விரைவில் எங்களுக்கு குழந்தை பிறக்க உள்ளது என்று டுவிட்டரில் பதிவு செய்திருந்தார்.

தற்போது புஜாரா சவராஷ்டிரா அணிக்காக விஜய் ஹசாரே டிராபியில் விளையாடி வருகிறார். நேற்று முன்தினம் பரோடா அணியை வீழ்த்தி சவராஷ்டிரா இறுதிப் போட்டிக்கு முன்னேறியது. இந்தச் சந்தோசத்தில் இருக்கும் புஜாராவிற்கு மற்றோர் இரட்டிப்பு சந்தோசம் ஏற்படும் வகையில் நேற்று முன்தினம் பெண்குழந்தை பிறந்துள்ளது. இதை புஜாரா டுவிட்டர் பக்கத்தில் பதிவு செய்துள்ளார்.

குளிர்கால ஒலிம்பிக் போட்டி: ரஷ்யாவுக்கு முதல் தங்கம்

ஊக்கமருந்து சர்ச்சைகளுக்கு மத்தியில் பியாங்சாங் குளிர்கால ஒலிம்பிக் பிக்ரில் ரஷ்யாவுக்கு முதல் தங்கப் பதக்கத்தை 15 வயது ஸ்கேட்டிங் வீரர் கனை ஜாகிடோவா பெற்றுள்ளார்.

23ஆவது குளிர்கால ஒலிம்பிக் போட்டி தென்கொரியாவின் பியாங்சாங் நகரில் நடைபெற்று வருகிறது. இதில் நேற்று முன்தினம் நடைபெற்ற பெண்களுக்கான பிகர் ஸ்கேட்டிங் தனிநபர் பிரிவில் ரஷ்ய இளம்புயல் அலினா ஜாகிடோவா தங்கப்பதக்கத்தைத் தட்டிச் சென்றார். சக்கரத்துடன் கூடிய காலணியைக் காலில் மாட்டிக்கொண்டு ஐஸ்கட்டி மைதானத்தில் மின்னல் வேகத்தில் வலம் வந்த ஜாகிடோவா, உடலை வில்லாக வளைத்து சாகசம் காட்டியமையுடன் துள்ளிகுதித்து அந்தரத்தில் 3 தடவைப் பம்பரம் போல் சுழன்றடித்த விதத்தில் ரசிகர்கள், நடுவர்களின் கவனத்தை வெகுவாக ஈர்த்தார்.

மொத்தம் 239.57 புள்ளிகளுடன் முதலிடத்தை பிடித்தமையுடன், இந்த ஒலிம்பிக் பிக்ரில் தங்கம் வென்ற முதல்



ரஷ்ய வீரர்களை என்ற சிறப்பையும் 15 வயதான ஜாகிடோவா பெற்றார். மற்றொரு ரஷ்ய மங்கை 18 வயதான எவ்ஜெனியா மெட்விடேவா வெள்ளிப்பதக்கமும் (238.26 புள்ளி), கனடாவின் கேட்லின் ஒஸ்மான்ட் (231.02 புள்ளி) வெண்கலப்பதக்கமும் வென்றனர்.



கோஹ்லியிடம் கற்கும் ஸ்மித்

இந்திய கப்டன் விராட் கோஹ்லியிடம் இருந்து துடுப்பாடும் யுக்திகளைக் கற்றுக்கொள்கிறேன் என ஆஸ்திரேலிய கப்டன் ஸ்மித் கூறியுள்ளார்.

ஆஸ்திரேலிய கிரிக்கெட் அணியின் கப்டன் ஸ்வேன் ஸ்மித் அளித்த

ஒரு பேட்டியில் கூறியவை வருமாறு:-

உலகின் சிறந்த கிரிக்கெட் வீரர்களிடம் இருந்து என்ன கற்றுக் கொள்ள முடியுமோ அதை கற்றுக் கொள்கிறேன். சில நேரம் அவர்களை போல் துடுப்பாட்டம் செய்யவும் முயற்சிக்கிறேன். இந்திய கப்டன் விராட் கோஹ்லியிடம் இருந்து, அவர் சுழற்பந்து வீச்சை எதிர்கொள்ளும் போது கைகளை எப்படி வைத்திருப்பார், ஓவ்-சைடில் பந்தை விரட்டும் போது கடைபிடிக்கும் யுக்திகள் ஆகியவற்றைக் கொஞ்சம் கற்றுக்கொண்டுள்ளேன்.

தொடர்ந்து கற்கவும் முயற்சி மேற்கொள்கிறேன். தென்னாபிரிக்க வீரர் டி வில்லியர்ஸிடம் இருந்தும் சில விடயங்களைக் கற்று இருக்கிறேன். சில ஆண்டுகளுக்கு முன்பு, நியூஸிலாந்து வீரர் கனே வில்லியம்சன் போன்று பந்தை சற்று தாமதமாக எதிர்கொள்ளும் பாணியை முயற்சித்து பார்த்தேன் என்று தெரிவித்துள்ளார்.

இலங்கை ஒலிம்பிக் குழுவின் தலைவராக சுரேஷ் சுப்ரமணியம்

தேசிய ஒலிம்பிக் குழுவின் தலைவராக சுரேஷ் சுப்ரமணியம் தெரிவு செய்யப்பட்டுள்ளார்.


கடந்த 9 வருடங்களின் பின்னர் நேற்று முன்தினம் நடைபெற்ற தேசிய ஒலிம்பிக் குழுத் தேர்தலிலேயே தேசிய ஒலிம்பிக் குழுவின் தலைவராக சுரேஷ் சுப்ரமணியம் தெரிவு செய்யப்பட்டுள்ளார்.

இவர் இலங்கை டெனிஸ் சங்கத்தின் முன்னாள் தலைவராகவும், ஆசிய டெனிஸ் சங்கத்தின் தற்போதைய பிரதி தலைவராகவும் கடமையாற்றுகின்றார்.

இதேவேளை, தேசிய ஒலிம்பிக் குழுவின் செயலாளராக மகம்ஸ் வெவ் டி சில்வா தெரிவாகியுள்ளமை குறிப்பிடத்தக்கது.



கோஹ்லிக்கு சரிவு



20 ஓவர் கிரிக்கெட் போட்டிக்கான துடுப்பாட்ட வீரர்களின் தரவரிசையில் விராட் கோஹ்லி முதலிடத்தில் இருந்து 3ஆவது இடத்துக்குச் சரிந்துள்ளார்.

20 ஓவர் கிரிக்கெட் போட்டிக்கான துடுப்பாட்ட வீரர்களின் தரவரிசையில் இந்திய கப்டன் விராட் கோஹ்லி (776 புள்ளி) முதலிடத்தில் இருந்து 3ஆவது இடத்துக்கு சரிந்துள்ளார்.

தென்னாபிரிக்காவுக்கு எதிரான முதல் இரு ஆட்டங்களில் சரியாக ஆடாதமையால் கோஹ்லிக்கு இந்தச் சறுக்கல் ஏற்பட்டுள்ளது. பாகிஸ்தானின் பாபர் அசாம் (786 புள்ளி) முதலிடத்திற்கும், ஆஸ்திரேலியாவின் அரோன் பிஞ்ச் (784 புள்ளி) 2ஆவது இடத்துக்கும் முன்னேறியுள்ளார்.

இலங்கை உதைபந்து அணியை மீட்டும் சவாலை ஏற்ற பக்கீர் அலி



இலங்கை தேசிய உதைபந்து அணி அண்மைக்காலமாக மிகப் பெரிய பின்னடைவை சந்தித்துள்ள நிலையில் இளம் வீரர்களுடன் அணியை மீண்டும் கட்டியெழுப்பி வெற்றிப் பாதையில் கொண்டு செல்லும் சவாலை மகிழ்ச்சியுடன் ஏற்றுக் கொள்கின்றேன் என இலங்கை தேசிய உதைபந்து அணியின் புதிய பயிற்றுவிப்பாளர் நிசாம் பக்கீர் அலி தெரிவித்தார்.

மேலும், இலங்கை தேசிய உதைபந்து அணியின் பயிற்றுவிப்பாளராக கடமையாற்ற கிடைத்தமையினால்

எனது வாழ்க்கையின் கனவு நனவாகியது எனவும் அவர் தெரிவித்தார்.

இலங்கை தேசிய கால்பந்து அணியின் புதிய பயிற்றுவிப்பாளர் உள்ளிட்ட அதிகாரிகளின் நியமனம் மற்றும் இலங்கை உதைபந்தின் எதிர்காலத் திட்டங்கள் தொடர்பாக ஊடகங்களைத் தெளிவுபடுத்தும் விசேட செய்தியாளர் மாநாடு நேற்று முன்தினம் இலங்கை உதைபந்துச் சம்மேளனத் தலைமையகத்தில் இடம்பெற்றது. இதில் கலந்துகொண்டு உரையாற்றும் போதே அவர் இவ்வாறு தெரிவித்தார்.

உலகின்...

(முதலாம் பக்கத் தொடர்ச்சி)
நாளை திங்கட்கிழமை ஜெனீவாவில் ஆரம்பமாகும் ஐ.நா. மனித உரிமைகள் சபையின் 37ஆவது கூட்டத்தொடருக்காகச் சம்பந்தித்துள்ள இலங்கை தொடர்பான அறிக்கையிலேயே அவர் இந்தக் கோரிக்கையை வலியுறுத்தியுள்ளார்.

2015ஆம் ஆண்டில் இருந்து, ஐ.நா. மனித உரிமைகள் ஆணையாளர் பணியகம் மற்றும் ஐ.நா. மனித உரிமைகள் பொறிமுறைகளுடனான இலங்கை அரசின் ஆக்கபூர்வமான ஈடுபாட்டையும் அல் ஹுசைன் வரவேற்றுள்ளார்.

எனினும், 2017 மார்ச்சில் தாம் குறிப்பிட்டவாறு, இந்த ஆக்கபூர்வமான ஒத்துழைப்புடன், முக்கியமான கடப்பாடுகள் நிறைவேற்றப்படவேண்டும் என்றும் அவர் வலியுறுத்தியுள்ளார்.

ஐ.நா. மனித உரிமைகள் சபையின் 30/1 தீர்மானத்தின் கீழான, நிலைமாறுகால நீதிக் கடப்பாடுகளை நிறைவேற்றும் பணிகள் ஒரு ஆண்டுக்கு மேலாக முடங்கிப்போயுள்ளன.

நம்பிக்கையைக் கட்டியெழுப்பும், சில நடவடிக்கைகளின் முன்னேற்றம் போதுமானதாகவும், தீர்மானகரமானதாகவும் இல்லை. அவற்றைச் செயற்படுத்துவதற்கான ஒருங்கிணைப்புகள் இல்லை. இதனை முன்னோக்கி நகர்த்துவதற்கு அரசியல் ஆதரவும் பெற்றுக்கொள்ளப்படவில்லை என்றும் ஐ.நா. மனித உரிமை ஆணையாளர் குறிப்பிட்டுள்ளார்.

அவர் தனது அறிக்கையில் சுட்டிக்காட்டியுள்ள விடயங்கள் வருமாறு:

2015ஆம் ஆண்டில் இருந்து, அறிக்கைகளிலும், உரைகளிலும், பொறுப்புக்கூறல் மற்றும் மறுசீரமைப்புகளில் போதுமான முன்னேற்றங்கள் இல்லை என்று ஐ.நா. மனித உரிமை ஆணையாளர் கவலை வெளியிட்டு வருகின்ற போதிலும், பொதுவான மனித உரிமைகள் நிலைமைகளின் சாதகமான முன்னேற்றங்களினால் ஊக்குவிக்கப்பட்டு வந்தது.

எனினும், இனப்பதற்றம் மற்றும் சிறுபான்மையினர் மீதான தாக்குதல்கள் 2017இலும், முற்றிலுமாக நீங்கவில்லை.

கண்காணிப்பு மற்றும் சித்திரவதைகள் தொடர்வதான குற்றச்சாட்டுகள் கூறப்படுகின்றன. சிக்கலான நம்பிக்கையைக் கட்டியெழுப்பும் செயல்முறைகளை நடைமுறைப்படுத்துவதில் போதிய முன்னேற்றமில்லை.

பயங்கரவாதத் தடைச்சட்டத்தை நீக்குவது, இந்தச் சட்டத்தின்கீழ் உள்ள வழக்குகளுக்குத் தீர்வு வழங்குவது போன்றவற்றிலும் எந்த முன்னேற்றங்களும் ஏற்படவில்லை.

எனவே, இலங்கையில் பொறுப்புக்கூறலையும். நல்லிணக்கத்தையும் ஊக்குவிப்பதில் ஐ.நா. மனித உரிமைகள் சபை தொடர்ந்தும் முக்கியமான பங்கை ஆற்றவேண்டும்.

பொறுப்புக்கூறலை உறுதிப்படுத்துவதற்காக உலகளாவிய அதிகார வரம்பைப் பயன்படுத்துவது உள்ளிட்ட ஏனைய வழிகளை ஆராயும்படி, உறுப்பு நாடுகளைக் கேட்டுக் கொள்கிறேன். - என்றுள்ளது. (ஐ)

ஆணையாளரின்...

(முதலாம் பக்கத் தொடர்ச்சி) எது.

இது தொடர்பில் தமிழரசுக் கட்சி விடுத்துள்ள அறிக்கையில் மேலும் தெரிவிக்கப்பட்டுள்ளவை வருமாறு:-

தேசியப் பிரச்சினைக்கு அரசியல்தீர்வு காணும் முகமாகவும் நிலையான சமாதானத்தை ஏற்படுத்தும் முகமாகவும் இலங்கை அரசானது சர்வதேசத்திற்கு வழங்கிய உத்தரவாதங்களைக் கடுமையாகப் பின்பற்றவேண்டுமென நாம் வலியுறுத்தி நிற்கின்றோம். மேலும், இந்த உத்தரவாதங்களிலிருந்து விலகக் கூடாது எனவும் இந்நாட்டு மக்களுக்கும் சர்வதேசச் சமூகத்திற்கும் இலங்கை அரசு வழங்கிய வாக்குறுதிகளை நிறைவேற்றவேண்டுமெனவும் நாம் அரசியல் வேண்டுகோள் விடுக்கின்றோம்.

ஐக்கிய நாடுகளின் மனித உரிமைகள் ஆணையாளரின் முன்மொழிவுகளை முழுமையாக வரவேற்கின்ற அதேவேளை, இலங்கை அரசுடன் பயனுறுதி மிக்க, நெருங்கிய அவதானிப்பையும் செலுத்துமாறு அங்கத்துவ நாடுகளிடம் நாங்கள் வேண்டுகோள் விடுக்கின்றோம்.

பயங்கரவாதத் தடுப்புச் சட்டத்தை நீக்குதல், பொதுமக்களின் காணிகள் விடுவிப்பு, காணாமல் ஆக்கப்பட்டோரின் பிரச்சினைகள், அரசியல் கைதிகளின் விடுதலை போன்ற விடயங்கள் தொடர்பில் இலங்கைத் தமிழரசுக் கட்சியும் மற்றும் தமிழ்த் தேசியக் கூட்டமைப்பும் தொடர்ச்சியாகக் குரல் கொடுத்து வந்துள்ளன. ஆனால், இந்த விடயங்கள் தொடர்பில் மந்த கதியான அரசின் நடவடிக்கைகள் தமிழ் மக்கள் மத்தியில் அதன் நடவடிக்கைகளில் காணப்படும் நம்பகத்தன்மை குறித்து பாரிய கரிசனையைத் தோற்றுவித்துள்ளது.

மேற்குறித்த விடயங்கள் தொடர்பிலும் ஐ.நா. மனித உரிமைகள் ஆணையாளரின் முன்மொழிவுகள் தொடர்பிலும் இலங்கை அரசானது பொறுப்புக்கூறலுடன் நடந்து கொள்வதை உறுதி செய்யுமாறு சர்வதேச சமூகத்திடம் நாம் மிக வினயமாகக் கேட்டுக் கொள்கின்றோம். அத்தோடு, இணை அலுவலகம் வழங்கிய ஐ.நா. மனித உரிமைகள் சபையின் தீர்மானத்தை, துரித நடவடிக்கைகளை எடுத்து எவ்வித தாமதங்களும் இன்றி முழுமையாக நடைமுறைப்படுத்துமாறு நாம் இலங்கை அரசை வலியுறுத்துகின்றோம்.

ஐ.நா. மனித உரிமைகள் ஆணையாளருக்கு எமது நன்றிகளைத் தெரிவிக்கின்ற அதேவேளை இந்த முன்மொழிவுகளுக்கு இலங்கை அரசு தான் வழங்கிய வாக்குறுதிகளின் அடிப்படையில் முக்கியத்துவம் கொடுத்து நடைமுறைப்படுத்துவதை ஐ.நா. மனித உரிமை ஆணையாளரின் அலுவலகம், சர்வதேச அமைப்புக்கள் மற்றும் ஏனைய அங்கத்துவ நாடுகள் உறுதிசெய்யவேண்டுமென அதிகமாகப் பாதிக்கப்பட்ட தமிழ் மக்களின் சார்பில் நாம் வேண்டுகோள் விடுக்கின்றோம். - என்றுள்ளது. (ஐ)

முல்லிக்கு...

(முதலாம் பக்கத் தொடர்ச்சி) நேரத்திரமோடியும், பிரான்ஸ் அதிபர் இம்மானுவெல் மக்ரோனும் அழைப்பு விடுத்துள்ளனர்.

பிரான்ஸ் தூதரவரும் இந்தியத் தூதரவரும் இணைந்து நேற்று முன்தினம் ஜனாதிபதி மைத்திரியிடம் இந்த மாநாட்டுக்கான அழைப்பிதழைக் கையளித்தனர். இந்த அழைப்பை ஜனாதிபதி மைத்திரியால் சிறிசேன ஏற்றுக் கொண்டுள்ளார்.

அனைத்துலகச் சூரியக் கூட்டமைப்பு தொடர்பான வரைவு உடன்பாட்டில் இலங்கை கடந்த ஜனவரி 31ஆம் திகதி புதுடில்லியில் கையெழுத்திட்டது. இந்த உடன்பாட்டில் 54 நாடுகள் கையெழுத்திட்டுள்ளன. அல்லது கையெழுத்திட்டு இணங்கியுள்ளன. புதுடில்லியில் அடுத்த மாதம் நடைபெறவுள்ள அனைத்துலகச் சூரியக் கூட்டமைப்பு மாநாட்டில், 30 நாடுகளின் தலைவர்கள் உள்ளிட்ட 500 பிரதிநிதிகள் பங்கேற்கவுள்ளனர் என்பது குறிப்பிடத்தக்கது. (ஐ)

புதிய...

(முதலாம் பக்கத் தொடர்ச்சி) வழங்கியுள்ளார்.

இது தொடர்பாக ஊடகங்களுக்குக் கருத்து வெளியிட்ட மஹிந்த, அரசு அமைச்சரவையைப் புதிதாக மாற்றியமைத்துக் கொள்வதில் தவறேதும் இல்லை. ஆனால் அமைச்சர்களின் எண்ணிக்கை தொடர்பில் கவனம் செலுத்துவது கட்டாயமாகும்.

பாரிய அமைச்சரவையொன்று அமைக்கப்படும் பட்சத்தில் அதனைப் பராமரிப்பதற்காகப் பெருந்தொகைப் பணம் செலவழிக்க நேரிடும்.

நமது நாட்டைப் பொறுத்தவரை பாரிய அமைச்சரவையொன்று அமைக்கப்படவேண்டிய அவசியமேயில்லை. இந்த அரசு ஒன்றைச் சொன்னால் செய்வது அதற்கு நேரே திராக உள்ளது. ஆகவே இவர்கள் சொல்லும் எதையும் நம்ப முடியாது.

ஆனால் நாட்டில் சட்டம், ஒழுங்கு எவ்வாறு நடைமுறைப்படுத்தப்படவுள்ளது என்பதை நாங்கள் அவதானித்துக் கொண்டுள்ளோம். - என்றார். (ஐ)

காணாமற்போனோரின்...

(முதலாம் பக்கத் தொடர்ச்சி) துக்கு அருகாமையில் மேற்கொள்ளப்பட்டு வரும் சுழற்சி முறையிலான உணவு தவிர்ப்புப் போராட்டத்தின் ஒரு வருட நிறைவு நான் நேற்றுக் கவனவீர்ப்புப் போராட்டத்துடன் இடம்பெற்றது.

வெளியா கந்தசாமி கோவில் வழிபாடுகளில் ஈடுபட்ட காணாமல் ஆக்கப்பட்டோரின் உறவினர்கள், ஆலயத்தின் முன்பாக ஒன்று கூடிப் பதாதைகளில் பொறிக்கப்பட்டிருந்த தமது பிள்ளைகளின் புகைப்படங்களைப் பார்த்து ஒப்பாரி வைத்து அழுதனர்.

இதனையடுத்து கோவிலுக்கு முன்பாக இருந்து கடைவீதி வழியாக ஊர்வலமாக வந்த இவர்கள், தாம் போராட்டத்தில் ஈடுபட்டும் இடத்துக்கு வந்து ஆர்ப்பாட்டம் செய்தனர்.

இதனையடுத்து கூட்டமைப்பின் தலைவர் சம்பந்தன், அக்கட்சியின் பேச்சாளர் சுமந்திரன் ஆகியோரின் உருவப்பொம்மைகளை தாங்கியவாறு முச்சந்தி நோக்கிச் சென்ற அவர்கள், அங்கு வைத்து இறுதிக்கிரியைகள் மேற்கொண்டனர்.

போராட்ட இடத்துக்கு அருகாமையிலும், நகர்ப்புறத்திலும் வர்த்தக நிலையங்கள், ஓட்டோக்கள் என்பவற்றில் சிவப்பு, மஞ்சள் கொடிகள் பறக்கவிடப்பட்டிருந்தன.

இந்தப் போராட்டத்தில் கிறிஸ்தவ மதகுருமா, பொதுமக்கள் உட்பட பலர் கலந்துகொண்டனர். (ஐ-100)

அமைதியாக...

(முதலாம் பக்கத் தொடர்ச்சி) அந்தோனியார் ஆலயத்தின் வருடாந்தத் திருவிழா மிகச் சிறப்பாக இடம்பெற்றது. மேற்படி இரண்டு நாடுகளையும் சேர்ந்த 8 ஆயிரத்திற்கும் மேற்பட்ட யாத்திரிகர்கள் இந்தத் திருவிழாவில் கலந்து கொண்டனர்.

இந்தத் திருவிழா நேற்று முன்தினம் மாலை நான்கு மணியளவில் தமிழ்நாடு சிவகங்கையில் இருந்து கொண்டு வரப்பட்ட தேக்கு மரத்திலான கொடிமரம் ஏற்றப்பட்டுச் சிவகங்கை மாவட்ட குரு முதல்வர் ஜோசப் லூர்துராஜ் தலைமையில் நெடுந்தீவுப் பங்குத் தந்தை அருட்திரு எமில் போல் அடிகள் திருப்பலியை ஒப்புக்கொடுத்தார்.

இதனைத் தொடர்ந்து நேற்றுக் காலை 7 மணிக்கு யாழ்.மறை மாவட்ட ஆயர் மேதகு ஜஸீன் ஞானப்பிரகாசம் ஆண்டகை தலைமையில் காலி மறை மாவட்ட ஆயர் மேதகு நேமன்ட் விக்கிரமசிங்க, யாழ்.மாவட்டக்குரு முதல்வர் ஜோசப் தாஸ் ஜெபரணம் மற்றும் தமிழ்நாடு சிவகங்கை மாவட்ட குரு முதல்வர் ஆகியோர் இணைந்து கூட்டுத் திருப்பலியை ஒப்புக்கொடுத்தனர்.

திருவிழாவில் இலங்கையில் இருந்து 6 ஆயிரத்து 182 பேரும் இந்தியா, தமிழ்நாட்டில் இருந்து 62 படகுளில் 1942 பேருமாக இலங்கை - இந்தியப் பக்தர்கள் 8,124 பேர் பங்குபற்றினர்.

இதேவேளை, இலங்கையில் இருந்து சிங்களப் பக்தர்களும் பங்கேற்றனர். சிங்களப் பக்தர்களுக்காக இம்முறை திருப்பலியின் முக்கிய பகுதிகள் சிங்கள மொழியில் மொழி பெயர்க்கப்பட்டன. இவ்வாறான மொழி பெயர்ப்புக்குத் தமிழ் நாட்டில் எதிர்ப்புக்கள் கிளம்பியிருந்த போதிலும் திருவிழா மிகவும் அமைதியான முறையில் சிறப்பாகவே நடைபெற்றிருந்தது.

இந்தத் திருவிழாவுக்காகப் பல்வேறு ஏற்பாடுகளையும் கடற்படையினர் மேற்கொண்டிருந்தனர்.

இலங்கை மற்றும் இந்திய பக்தர்கள் மிகவும் மகிழ்ச்சியுடன் ஒன்றாக இணைந்து செயற்பட்டிருந்தமையும் குறிப்பிடத்தக்கது.

திருவிழாவில் யாழ். மாவட்ட செயலர் என்.வேதநாயகன் உள்ளிட்ட அரசு உயர் அதிகாரிகளும், யாழ்ப்பாணத்திலுள்ள இந்தியத் துணைத் தூதரகத்தின் தூதுவர் ஆர்.நடராஜன், முப்படைகளின் பிரதானி ரவிந்திர விஜயவர்த்தன, இராஜாங்க அமைச்சர் விஜயகலா மகேஸ்வரன், வவுனியா மேல் நீதிமன்ற நீதிபதி பாலேந்திரன் சசி மகேந்திரன், ஊர்காவற்றுறை நீதிவான் ஏ.எம்.எம்.றியால் உள்ளிட்ட நீதிபதிகள் மற்றும் சட்டத்தரணிகளும், கடற்படை அதிகாரிகள், பொலிஸ் உயர் அதிகாரிகள் எனப் பலரும் கலந்துகொண்டனர். (ஐ-7)

காணாமற்...

(முதலாம் பக்கத் தொடர்ச்சி) பின்னர் ஜூலை 5ஆம் திகதியும், செப்ரம்பர் 19ஆம் திகதியும் அது விவாதத்துக்கு எடுத்துக்கொள்ளத்தீர்மானிக்கப்பட்ட போதும் பல்வேறு குழுக்களின் எதிர்ப்புகளால் அது கைவிடப்பட்டது.

நாளை திங்கட்கிழமை ஜெனீவாவில் ஆரம்பமாகவுள்ள ஐ.நா. மனித உரிமைகள் சபையின் 37 ஆவது அமர்வில் இலங்கை தொடர்பான முக்கிய விவாதங்கள் இடம்பெறவுள்ள நிலையிலேயே இந்தக் காணாமற்போனோர் பணியகச் சட்டத்தை நாடாளுமன்றத்தில் விவாதிக்க அரசு நடவடிக்கை எடுத்துள்ளது. (ஐ)

மஹிந்தவை...

(முதலாம் பக்கத் தொடர்ச்சி) கள் வெளியாகியுள்ளன.

நாட்டின் அரசியல் சூழ்நிலைகள் தொடர்பில் கலந்துரையாடும் வகையிலான தீர்க்கமான சந்திப்புக்கே ஜனாதிபதி அழைப்பு விடுத்துள்ளார் எனத் தெரிவிக்கப்படுகின்றது.

ஜனாதிபதி மைத்திரிபால சிறிசேனவின் நெருங்கிய உறவினர் ஒருவர் ஊடக இந்த அழைப்பு மஹிந்தவுக்கு விடுக்கப்பட்டுள்ளதாக அரசு தகவல்கள் கூறுகின்றன.

இலங்கையில் அரசியல் நெருக்கடி உச்சத்தில் உள்ள நிலையிலும், அமைச்சரவை மாற்றம் இழுப்பறி நிலையில் காணப்படும் தருணத்திலும் அவ்வாறான அழைப்பு மஹிந்தவுக்கு விடுக்கப்பட்டிருப்பது விமர்சனங்களை எழுப்பியுள்ளது.

அதுமட்டுமன்றி ஸ்ரீலங்கா சுதந்திரக் கட்சியிலுள்ள மூத்த அமைச்சர்கள் பலரும் தனித்து ஆட்சி ஒன்றை அமைக்குமாறும், அதற்கு முன்னாள் ஜனாதிபதி மஹிந்தவையும் இணைத்துக் கொள்ளுமாறும் ஜனாதிபதியிடம் வலியுறுத்தி வருகின்றனர்.

நல்லாட்சி அரசின் பங்காளிக் கட்சியான ஐக்கிய தேசியக் கட்சியை நீக்கிவிட்டு ஸ்ரீலங்கா பொதுஜன பெரமுனைவை அதற்குப் புதிதாக இணைத்துக் கொள்ளுமாறும் ஜனாதிபதி மைத்திரிபால சிறிசேனவிடம் வேண்டுகோள் விடுக்கப்பட்டு வருகின்றது.

எனினும் இந்தக் கோரிக்கைகளுக்கு புதிலளிப்பதற்கு ஜனாதிபதி ஒரு மாதகால அவகாசத்தைக் கோரியுள்ளார் எனத் தெரியவருகின்றது. (ஐ)

திறமையை...

(முதலாம் பக்கத் தொடர்ச்சி) ரணப் பொருட்கள் விநியோகிக்கும் வைவமொன்று நேற்று அம்பாந்தோட்டையில் நடைபெற்றது.

இதில் பிரதம அதிதியாகக் கலந்துகொண்டு நிவாரணப் பொருட்களை வழங்கும் போதே ஐக்கிய மக்கள் சுதந்திர முன்னணி பொதுச் செயலாளரும் மீன்பிடி, நீரியல் வளங்கள் அமைச்சருமான மஹிந்த அமரவீர மேற்கண்டவாறு கூறினார்.

அவர் மேலும் தெரிவிக்கையில் -

நட்பு அடிப்படையில் அமைச்சுப் பதவிகளை வழங்கினால் நாட்டுக்கு நன்மை கிடைக்காது. எனவே செயற்திறன் மிக்கவர்களைத் தேர்வுசெய்து அமைச்சுப் பதவிகளை வழங்குவதே ஜனாதிபதியின் நோக்கம்.

அந்த வகையில் இன்று அமைச்சர்களாக இருக்கும் நபர்கள் நாளை முன்னாள் அமைச்சர்களாக மாற்றம் பெறவும் கூடும்.

ஆனால் பொதுமக்கள் எதிர்பார்ப்பது போன்று திறமை அடிப்படையில் மட்டுமே அமைச்சுப் பதவிகள் வழங்கப்படும்.

உள்ளூராட்சிச் சபைத் தேர்தலில் முன்னாள் ஜனாதிபதியின் கட்சி வெற்றி பெற்றதாகக் கூறப்படுவதை ஏற்றுக் கொள்ள முடியாது. ஒரு சில இடங்களில் அவரது கட்சியை விட முன்பின் அறியாத கிராமப்புற வேட்பாளர்கள் கூடுதல் வாக்குகளைப் பெற்றுள்ளார்கள்.

உள்ளூராட்சித் தேர்தல் முறையில் காணப்பட்ட சில குறைபாடுகள் காரணமாகவே இந்த நிலை ஏற்பட்டது.

எனவே அதில் சில மாற்றங்களை எதிர்காலத்தில் மேற்கொள்ள உத்தேசிக்கப்பட்டுள்ளது. - என்றார். (ஐ)



தெளிவு

“பட்டுத்தெளி: அன்றேல் கெட்டுத்தெளி...” என்று கூறுவார்கள்.

வாழ்க்கையையும் அந்த வாழ்க்கையில் உள்ள பெரும்பாலான மனிதர்களையும், அவர்கள்தம் குணவியல்புகளையும், அந்தக் குண வியல்புகளின் நிமித்தம் அவர்களது செயற்பாடுகளையும், அந்தச் செயற்பாடுகளின் மூலம் ஏற்படும் புறநிலைத் தாக்கங்களையும் புரிந்துகொண்டு, அந்தப் புரிந்துணர்வின் மூலம் கற்றுக்கொள்ளும் அனுபவங்களையும் எமதாக்கிக்கொண்டு தெளிவடைதல் என்பதே பட்டுத்தெளி அன்றேல் கெட்டுத்தெளி என்பதாகும்.

அறிவு புரணப்படுதல்... என்பது அனுபவங்களாலே பெறப்படுதல் ஆகும். “அனுபவங்களே எமக்கு ஆசான்...” என்று சில ‘அனுபவஸ்தர் கள்’ முன்மொழிவார்கள். இந்த அனுபவங்கள் சில மனிதரை நல்வழிப்படுத்தி உயர்நிலைக்கும் கொண்டு சென்றிருக்கின்றன! வேறு சிலரை ஓரிடத்தில் அமரச் செய்து, அவர்களை சுயபரிசோதனை செய்யவும் வைத்திருக்கின்றன.

உடலுக்குள் உதிரம் உச்சம் பெறும்போது, ஆணவத்தின் பலம் மேலோங்குகிறது. அந்த ஆணவமானது அறிவைமறைக்கும் போது மனித மனம் அதன் போக்கிலே கடிவாளமற்ற குதிரை போன்று ஓட ஆரம்பிக்கிறது. இந்த ஆரம்பத்தின் பின் ஆணவம் ஓர் உச்சத்துக்குச் சென்றதும் அதலபாதாளத்தில் மனம் வீழ்கிறது. இதன் பின் அறிவானது தெளிவுபெறும் அல்லது ‘சுடலைஞானம்’ அடையும்.

இந்த அறிவு - தெளிவுபெறுதல் என்பதும் சுடலைஞானம் அடைதலும் தனியொரு நபருக்கு மட்டும் தான் ஏற்படுவது என்றல்ல.

படிப்பு வாசனையற்ற சாதாரண அடிமட்ட வாழ்க்கை வாழும் ஒரு சாதாரண மனிதனிலிருந்து நாட்டை நிர்வகிக்கும் ஓர் அரசன் வரைக்கும் இது நிகழ்ந்தேறுவதுண்டு.

சமீபத்தில் நடந்து முடிந்த உள்ளூராட்சி சபைகளுக்கான தேர்தல் முடிவுகளின் பின்பு - இங்குள்ள சில தமிழ் அரசியல்வாதிகளின் செயற்பாடுகளும், அவர்கள் பொது இடங்கள் அல்லது பத்திரிகையாளர்கள் முன்பாகத் தெரிவிக்கும் கருத்துக்கள் பலவும் மக்கள் மத்தியில் சிந்தனை உணர்வையும், சிரித்து மகிழ்வதற்கான கள நிகழ்வுகளையும் உண்டாக்கி விட்டிருக்கின்றன என்பது பொய்மை நிறைந்த விடயம் அல்ல!

ஒரு காலம் - நாங்களே எல்லாம்! எங்களை விட்டால் எமது இனத்துக்குத் தலைமையும் இல்லை. வழிகாட்டலும் இல்லை... என்ற மமதையில் திளைத்து, மனம் போன போக்கில் வாழ்க்கையை நகர்த்திச் சென்றவர்கள் இப்போது பட்டுக்களைத்து; கெட்டுத் தெளிந்து, ஓரளவு மனம் திருந்தியவர்களாகத் தோற்றம் கொண்டு நிற்கிறார்கள்.

சிங்கள அரசுடன் இணைந்து மக்களுக்குச் சேவையாற்ற வந்த வர்களையெல்லாம், இனத்தின் துரோகி, காட்டிக்கொடுப்பாளன், காக்கை வன்னியன், கோடரிக் காம்புகள்... என்றெல்லாம் பலவாறாக விளித்து, அழைத்து மகிழ்ந்த ஒரு காலம் உண்டு.

இவ்வாறு அழைத்து மகிழ்ந்தவர்களுள் மமதை உணர்வு மேலோங்கி இருந்தது. “தமிழ் மக்களுக்கான தலைவன் வேலுப்பிள்ளை பிரபாகரன் அல்லர்; நாங்களே...” என்றே உரைத்த பொழுதெல்லாம், இவர்களுக்கான ஒரு நியாயத் தீர்ப்பை எழுதுவதற்குக் காலம் காத்திருக்கின்றது... என்பதை அறியாமல் போனமை இவர்களின் துர்அதிஷ்டமே எனக் கொள்ளலாம்.

தேசியத்தின் பெயரால், மக்கள் இட்டவாக்குப் பிச்சைகளைக் கொண்டு, நாங்களே ஏகபிரதிநிதிகள் என்று யார் முழுங்கினார்களோ, அவர்களேதான் இப்பொழுது கையறுநிலைகொண்டு, கையேந்தும் தரத்துக்குக் கீழே இறங்கி வந்துள்ளனர்.

ஆம்!

கடந்த காலங்களில் இனத்தின் துரோகி, எச்சிநக்கி... என்று யார் யாரையெல்லாம் தூற்றிச் சபித்தார்களோ, அவர்களிடமே வலியச் சென்று உள்ளூராட்சிச் சபை அமைப்பதற்கு உதவி கேட்டு நிற்கும் நிலையைக் காலம் தன்னுடைய நியாயத் தீர்ப்பாக வழங்கிவிட்டுச் சென்றிருக்கின்றது.

யதார்த்தம் கசப்பானதுதான்! ஆயினும், அதை மென்று, தின்று ஜீரணிக்கவிடவேண்டியநிலை சில நேரங்களில் பலருக்கு ஏற்பட்டுவிடுகிறது.

காரணம் -

பட்டுக்களைத்து, கெட்டுத்தெளிந்து நிற்பதாலே ஆகும்.

“வீட்டுக்கு உதவாதென்று ஒதுக்கிய கல்லே அந்த வீட்டைக் கட்டுவதற்கு உகந்ததாயிற்று...” எனும் வேதவசனம் சத்தியவாக்காகிச் சரித்திரத்தில் பதிவாகிறது இப்போது. யதார்த்தம் கசப்பானதுதான். ஆயினும், அதை மென்று, தின்ன வேண்டியது காலம் இட்ட கட்டளையும் கடமையுமாகிறது.



மாலைத்வ விவகாரத்தில் முக்கை நுழைக்கும் முயற்சியில் சீனா

மாலைத்வ அரசியலில் ஏற்பட்டிருக்கும் மாற்றம் இந்து சமுத்திரப் பிராந்திய புவிசார் அரசியலில் தாக்கத்தை ஏற்படுத்தி உள்ளது. இந்தத் தாக்கம் இலங்கையில் ஆட்சியைக் கைப்பற்றும் என ஆய்வாளர்களால் குறிப்பிடப்படும் சிங்களப் பௌத்த பேரினவாதத்தை எச்சரிக்கைக்கு உள்ளாக்குகிறது. நியூயோர்க் ரைம்ஸ் பத்திரிகையால் எதேச்சாதிகார தலைவர் என்று வர்ணிக்கப்பட்டுள்ள மாலைத்வ தலைவர் அப்துல்லா யாமீன் ஆட்சியில், நிர்வாக முறைகேடுகள் இடம்பெறுகின்றன எனவும் மனித உரிமைக்கு எதிரான குற்றச் செயல்கள் அரசாங்கத் தரப்பால் நடத்தப்படுகின்றன எனவும் மேலைத் தேய் உட்காங்களுக்கும் மனித உரிமை நிறுவனங்களும் முறைப்பாடுகளைச் செய்து வருகின்றன.

யாமீனின் அரசியல் வரவு இந்து சமுத்திரப் பிராந்தியத்தில் புதிய தளம்பல் நிலையை உருவாக்கியுள்ளது. இந்திய அரசியலில், 2015இல் இருந்து இந்து மேலாதிக்க வாத பாரதீய ஜனதா கட்சி ஆட்சியைக் கைப்பற்றியது. சுண்ணாத்து இஸ்லாமிய மதவாத கலாசாரத்தை தன்னகத்தே கொண்ட மாலைத்வ அரசியலில் ஏற்பட்ட மாற்றத்தை சாதகமாகப் பயன்படுத்திய சீனத் தலைமை மாலைத்வக்கு பொருளாதார உதவிகள் செய்வதற்கு முன் வந்தது.

ஜனநாயகத்திற்கும் பொருளாதார முன்னேற்றத்திற்கும் இடையிலான தெரிவில் தனது நாட்டு மக்களுக்கு கூடுதலான நன்மை பயக்கக் கூடிய வகையில் பொருளாதார முன்னேற்றத்தை தாம் தெரிவு செய்தோம் என நியாயம் தெரிவிக்கும் புதிய தலைவர் யாமீன் கூடுதலான சீன சார்புக் கொள்கையைக் கடைப்பிடித்து வருகின்றார் என மாலைத்வ எதிர்க்கட்சியினர் தெரிவிக்கின்றனர்.

இலங்கை எவ்வாறு சீனக் கடன்பளுவை அதிகரித்து அம்பாந்தோட்டைத் துறைமுகப் பகுதியில் 90 சதவீதத்தை சீனாவுக்குத் தாரைவார்த்துக் கொடுத்ததோ, அதேபோல, திருப்பி அடைக்க முடியாத சீன கடன்பொறிக்குள் மாலைத்வ கொண்டு செல்லப்படுவதுடன் மாலைத்வ தீவுக்கூட்டத்தில் சுமார் 16 தீவுகளை சீனாவுக்கு திருப்பிச் செலுத்த முடியாத கடனுக்காக கொடுத்து விட்டதாக ரொய்ட்டர்ஸ் செய்தி நிறுவனத்திடம் மாலைத்வ ஜனநாயகக் கட்சி தலைவர் மொக மட் நசீட் குற்றஞ்சாட்டி உள்ளார்.

நாட்டின் மேல்நீதிமன்றம் அரசியல் கைதிகளை விடுவிக்க அண்மையில் உத்தரவிட்டது. இந்த விடுதலை தனது ஆட்சியைக் குழப்புவதற்கெதிரான சதித்திட்டம் என்றும், ஆட்சிக் கவிழ்ப்பு முயற்சி என்றும் தேசிய தொலைக்காட்சியில் தோன்றிய ஆட்சித் தலைவர் யாமீன் நாட்டில் அவசரகால நிலையைப் பிறப்பித்தார்.

இதுபற்றி பிரகடனமோ, தொற்றுநோய்களுக்கு எதிரான நடவடிக்கையோ அல்லது இயற்கை அழிவுக்கு எதிரான நடவடிக்கையோ அல்ல, இது

அவை எல்லாவற்றிலும் மேலானது என்று ஆட்சி தலைவர் பிரகடனம் செய்தார்.

தலைநகர் மாலேயில் இராணுவம் குவிக்கப்பட்டு நீதிபதிகள் கைது செய்யப்பட்டனர், கடந்த ஐந்து வருடங்களாக சிறையில் அடைக்கப்பட்டிருந்த எதிர்க்கட்சித் தலைவர்களும் நாட்டின் தலைவரின் நேரடிக்கட்டுப்பாட்டின் கீழ் கொண்டு வரப்பட்டனர்.

அதேவேளை இலங்கையில் புகலிடம் தேடியிருக்கும் பிரதான எதிர்க்கட்சியான மாலைத்வ ஜனநாயகக் கட்சி தலைவரும் முன்னாள் ஜனாதிபதியுமான நசீட் அவர்கள் மாலைத்வ பிரச்சினையில் ஜனநாயகத்தை நிலை நிறுத்தும் வகையில் இந்தியா தலையீடு செய்யவேண்டும் என்று கேட்டுக் கொண்டார்.

இந்த நிலையில் பிராந்திய வல்லரசுகளான சீன, இந்திய நாடுகளுக்கு இடையில் முறுகல்நிலை ஏற்படும் வாய்ப்பு உருவாகி உள்ளது.

நசீட் மாலைத்வின் அரசியல் நிலைமையில் இந்தியா தலையீடு செய்யவேண்டும் என்று கோரிக்கை விடுத்தமை, இந்திய பார்வையில் 1988 ஆம் ஆண்டு இலங்கை ஆயுதக்குழு ஒன்று மாலைத்வைக் கைப்பற்றும் நடவடிக்கையில் ஈடுபட்டபோது, இந்தியா ‘கற்றாளை’ நடவடிக்கை என்ற பெயரில் ஆயுத நாடகத்தை பல இந்திய ஆய்வாளர்களுக்கும் நினைவுபடுத்தியது.

அதேபோல இலங்கையில் இந்தியப் படைகள் தமிழ் மக்களைக் காப்பாற்றும் நடவடிக்கை என்ற பெயரில் உணவுப் பொதிகளைப் போட்ட சந்தர்ப்பமும் தொடர்ந்து இந்திய இராணுவம் தரையிறக்கப்பட்ட சம்பவங்களும் இந்திய ஆய்வாளர்களின் மீள் பார்வைக்கு வந்துள்ளன.

இவை இரண்டும் தேச இறையாண்மையை மீறும் செயலாகவே பார்க்கப்படுகிறது. இந்த இறையாண்மையை மீறும் செயற்பாடு இந்திய வரலாற்றில் ஏற்கனவே இடம்பெற்றிருப்பதால், மாலைத்வ அரசாங்கம் சீன உதவியைக் கோரும் நிலை

ஏற்படக்கூடிய சந்தர்ப்பம் ஏற்பட்டுள்ளது எனக் கருதப்படுகிறது.

சீனாவின் அரசு கட்டுப்பாட்டில் இயங்கும் பத்திரிகையான குளோபல் ரைம்ஸ், மாலைத்வில் இடம்பெற்று வரும் அரசியல் மாற்றம், சர்வதேச நியதிகளுக்கு ஏற்ப உள்நாட்டு விவகாரமாக பார்க்கப்படவேண்டும் என்று அறிக்கை விட்டிருப்பதுடன், மாலைத்வ பிரச்சினைகளுடன் நேரடியாக விளையாடுவதை இந்தியா தவிர்ந்துக் கொள்ள வேண்டும் என்றும் கருத்து வெளியிட்டுள்ளது.

பொருளாதார ஏகாதிபத்திய கொள்கையினூடாக சிறிய நாடுகளில் தனது பொருளாதார செல்வாக்கை செலுத்தி சீனா தெற்காசியப் பிராந்திய பிடியை இறுக்கி வருகின்றது என இந்திய உட்காங்கள், குற்றம்சாட்டி உள்ளன. இலங்கையைப் போல மாலைத்வகளுக்கும் சீனா வின் ஒரு பாதை ஒரு சூழல் திட்ட முயற்சிகளுக்கு ஏற்ற ஒரு கேந்திர முக்கியத்துவம் வாய்ந்த புவியியல் நிலையத்தைக் கொண்டுள்ளது. தனது எதிர்கால பொருளாதாரத் தேவையை நோக்கமாக கொண்டு மாலைத்வை தனது முழுக்கட்டுப்பாட்டினுள் வைத்திருப்பதன் மூலம் இந்து சமுத்திரப் பிராந்தியத்தில் ஒரு நிரந்தர நிலையை எடுத்துக்கொள்ள சீனா முயற்சிக்கிறது.

மாலைத்வில் ஏற்பட்டிருக்கும் கொந்தளிப்பு அரசியலுக்கும் இலங்கையில் இடம்பெற்ற உள்ளூராட்சி சபைத் தேர்தல்களுக்குப் பின்பு ஏற்பட்டுள்ள அரசியல் நிலைக்கும் இடையில் மிக நெருங்கிய தொடர்புகள் உள்ளன.

மாலைத்வின் மதவாதத்துக்கும் இலங்கையின் பேரின வாதத்துக்கும் இடையில் உள்ள ஒற்றுமை - வேற்றுமைகள் கவனிக்க வேண்டியவை.

லண்டனில் இருந்து ‘புதினப்பலகை’க்காக லோகன் பரமசாயி

கச்சீவு அந்தோனியா திருவிழாப் பதிவுகள்



பிரியங்கவின் குடும்பத்தையும் இலங்கைக்கு அனுப்பவேண்டும்

உலகத் தமிழர் பேரவை கோரிக்கை

லண்டன், பெப்.25 பிரிட்டனில் உள்ள புலம் பெயர் தமிழ் மக்களை அச்சுறுத்தும் வகையில் செயற்பட்டதாகக் குற்றஞ் சாட்டப்பட்டுள்ள பிரிகேடியர் பிரியங்க பெர்ணான்டோவின் குடும்பத்தையும் இலங்கைக்குத் திருப்பி அனுப்பவேண்டும் என உலகத் தமிழர் பேரவை கோரிக்கை விடுத்துள்ளது. உலகத் தமிழர் பேரவையின் சார்பில், பிரிட்டன் உள்துறை அமைச்சர் ஆம் பர் ஞத்திற்கு நேற்று முன்தினம் அனுப்பி வைக்கப்பட்டுள்ள கடிதத்திலேயே இவ்வாறு தெரிவிக்கப்பட்டுள்ளது.

பிரிகேடியர் பிரியங்க பெர்ணான்டோ இலங்கைக்குத் திருப்பி அனுப்பப்பட்டமைக்கு உலகத் தமிழர் பேரவையினர் இந்தக் கடிதத்தின் மூலம் நன்றியும் தெரிவித்துள்ளனர். இதேவேளை, பிரிட்டனிலுள்ள பிரிகேடியரின்

குடும்பத்தின் விசாக்கள் ரத்துச் செய்யப்பட்டு அவர்களையும் இலங்கைக்குத் திருப்பி அனுப்ப நடவடிக்கை எடுக்குமாறு அதில் கோரப்பட்டுள்ளது. அத்துடன், பிரிகேடியருக்கான இராஜதந்திர உரிமையின் அடிப்படையிலேயே அவரது குடும்பத்தினர் பிரிட்டனுக்குள் அனுமதிக்கப்பட்டுள்ளனர் என்பதையும் உலகத் தமிழர் பேரவை கடிதத்தில் சுட்டிக்காட்டியுள்ளது.

இலங்கையின் சுதந்திர தினத்திற்கு எதிர்ப்பு தெரிவிக்கும் வகையில் லண்டனில் உள்ள இலங்கை தூதரகத்திற்கு முன்பாக கடந்த 4ஆம் திகதி புலம் பெயர் தமிழர்களால் முன் னெடுக்கப்பட்ட ஆர்ப்பாட்டத்தின் போது, கழுத்தை அறுப்பதை போன்று சைகை காட்டிய பிரிகேடியர் பிரியங்கவை இலங்கை அரசு திருப்பியழைத்து விசாரணை நடத்த வேண்டு

மெனப் பிரிட்டன் அமைச்சர்கள், நாடாளுமன்ற உறுப்பினர்கள், புலம் பெயர் தமிழர் அமைப்புகள், மனித உரிமைச் செயற்பாட்டாளர்கள் எனப் பலர் வலியுறுத்தியிருந்தனர். அதன் பிரகாரம், அவர் தற்போது நாட்டுக்கு திருப்பியழைக்கப்பட்டுள்ள நிலையில், அவரது குடும்பத்தினர் தொடர்ந்தும் பிரிட்டனில் தங்கியுள்ளமை குறிப்பிடத்தக்கது. (ஐ)

பொலிஸாரின் சுற்றிவளைப்பு; நேற்று மட்டும் 2564 பேர் கைது

கொழும்பு, பெப்.25 நேற்று அதிகாலை 2 மணி முதல் அதிகாலை 6 மணி வரை நாடளாவிய ரீதியில் வீதித் தடைகளை ஏற்படுத்திப் பொலிஸாரால் மேற்கொள்ளப்பட்ட திடீர்ச் சுற்றிவளைப்பில் 2564 பேர் கைது செய்யப்பட்டுள்ளனர். கைது செய்யப்பட்டவர்களில் குடிபோதையில் வாகனம் செலுத்திய 504 பேர் மற்றும் பிடியாணை பிறப்பிக்கப்பட்ட

720 பேரும் அடங்குவதாக பொலிஸ் உடகப் பேச்சாளர் ருவன் குணசேகர தெரிவித்துள்ளார். மேலும் கைது செய்யப்பட்டவர்களில் சட்டவிரோதமான முறையில் துப்பாக்கி வைத்திருந்த 4 பேரும் வேறு பல குற்றச் செயல்களுடன் சம்பந்தப்பட்ட 741 பேரும் உள்ளடங்குகின்றனர் எனத் தெரிவிக்கப்பட்டது.

இந்தச் சுற்றிவளைப்பின் போது ஹெரோயின் மற்றும் வேறு விதமான போதைப்பொருட்களை வைத்திருந்த 524 பேர் கைது செய்யப்பட்டுள்ளனர். பொலிஸ் மா அதிபர் பூஜித் ஜயசுந்தரவின் பணிப்புரைக்கமைய இந்த விசேட சுற்றிவளைப்பு நடவடிக்கை இடம்பெற்றதாகப் பொலிஸ் உடகப் பேச்சாளர் ருவன் குணசேகர மேலும் கூறினார். (ஐ)

காணி விற்பனைக்கு

18, காரைக்காட்டு லேன், வண்ணார்பண்ணை, யாழ்ப்பாணம் எனும் முகவரியில் உள்ள 2 பரப்புக் காணி (வீடு, கிணறு) விற்பனைக்குண்டு.

தொடர்பு:-
077 696 0514

On Line Jobs

பகுதி நேரமாகவும், சுயதொழிலாகவும், வொழுதுபோக்காக வீட்டில் இருந்தவாறே Inter Net மூலமாக பணம் சம்பாதிப்பதற்கு உரிய நான்காவது வகுப்பு 28.02.2018 மற்றும் 04.03.2018 இரண்டு குழுக்களாக நடத்தப்பட இருக்கின்றது. முற்பதிவு செய்யவர்களுக்கு மாத்திரம் அனுமதி வழங்கப்படும். ஒரு வகுப்பில் 10 பேருக்கு மாத்திரம் அனுமதி வழங்கப்படும். முற்பதிவுகளை SMS மூலம் பெயர், தேசிய அ.அட்டை இலக்கம் என்பவற்றை அனுப்பவும்.

மேலதிக விவரங்களுக்கு தொடர்பு:-
பிரசன்னா
076 349 4111

இப்போது உங்கள் அன்றாடம் தொலைபேசிகளிலும் 'DAN TV'



செல்லுமிடமெங்கிலும் உங்கள் "DAN TV" யை உங்களிடையே எடுத்துச் செல்லுங்கள்

அபிவிருத்தி நிறுவன இலவச கணக்கொன்றை ஆரம்பிப்பதன் மூலம் டான் குழுமத்தின் அனைத்து சேவைகளையும் கண்டு மகிழுவீர்கள்

GOOGLE Play Store சென்று "DAN TV" என தேடுவதன் மூலம் எழுது அபிவிருத்தி பெறக்கொள்ளலாம்

KINGS ELECTRONICS(PVT) LTD

மேலும் விலைக்கழிவுடன்...!!! எம்மிடம்

<p>240 litres LG REFRIGERATOR</p> <p>SHOWROOM PRICE RS.69,900/=</p> <p>KINGS OFFER PRICE RS.54,900/=</p> <p>10 YEARS WARRANTY</p> <p>HISENSE REFRIGERATORS</p> <p>SHOWROOM PRICE RS.34,900/=</p> <p>KINGS OFFER PRICE RS.29,900/=</p>	<p>150 litres LG REFRIGERATOR</p> <p>SHOWROOM PRICE RS.29,900/=</p> <p>KINGS OFFER PRICE RS.24,900/=</p> <p>10 YEARS WARRANTY</p> <p>HISENSE REFRIGERATORS</p> <p>SHOWROOM PRICE RS.34,900/=</p> <p>KINGS OFFER PRICE RS.29,900/=</p>	<p>258 litres LG REFRIGERATORS</p> <p>INVERTER</p> <p>SHOWROOM PRICE RS.72,900/=</p> <p>KINGS OFFER PRICE RS.64,900/=</p> <p>10 YEARS WARRANTY</p> <p>Double Door</p>	<p>FULLY AUTOMATIC HAIER WASHING MACHINE</p> <p>36500/=</p>	<p>SMART LED TELEVISIONS</p> <p>HISENSE 39" 63,900/=</p> <p>SONY 48" 106,000/=</p> <p>HISENSE 55" 4K 132,500/=</p> <p>HISENSE 32" 33,750/=</p> <p>HAIER 32" 28,750/=</p> <p>SAMSUNG 40" 74,000/=</p> <p>SAMSUNG 43" 4K 109,000/=</p> <p>SAMSUNG 55" 4K 185,000/=</p>	<p>32" LED TELEVISIONS 3 YEARS WARRANTY</p> <table border="1"> <thead> <tr> <th>BRANDS</th> <th>SHOWROOM PRICE</th> <th>KINGS OFFER PRICE</th> </tr> </thead> <tbody> <tr> <td>Samsung</td> <td>57,990/=</td> <td>31,000/=</td> </tr> <tr> <td>Hisense</td> <td>37,990/=</td> <td>23,750/=</td> </tr> <tr> <td>Panasonic</td> <td>49,499/=</td> <td>27,900/=</td> </tr> <tr> <td>Hitachi</td> <td>44,990/=</td> <td>25,900/=</td> </tr> <tr> <td>Abans</td> <td>27,999/=</td> <td>21,500/=</td> </tr> <tr> <td>Maxmo</td> <td>29,999/=</td> <td>20,500/=</td> </tr> <tr> <td>LG</td> <td>52,999/=</td> <td>29,600/=</td> </tr> <tr> <td>Samsung Full HD</td> <td>57,990/=</td> <td>37,500/=</td> </tr> </tbody> </table>	BRANDS	SHOWROOM PRICE	KINGS OFFER PRICE	Samsung	57,990/=	31,000/=	Hisense	37,990/=	23,750/=	Panasonic	49,499/=	27,900/=	Hitachi	44,990/=	25,900/=	Abans	27,999/=	21,500/=	Maxmo	29,999/=	20,500/=	LG	52,999/=	29,600/=	Samsung Full HD	57,990/=	37,500/=
BRANDS	SHOWROOM PRICE	KINGS OFFER PRICE																														
Samsung	57,990/=	31,000/=																														
Hisense	37,990/=	23,750/=																														
Panasonic	49,499/=	27,900/=																														
Hitachi	44,990/=	25,900/=																														
Abans	27,999/=	21,500/=																														
Maxmo	29,999/=	20,500/=																														
LG	52,999/=	29,600/=																														
Samsung Full HD	57,990/=	37,500/=																														

076-3594665 | 021-4546699 | mykings.lk | kingsjaffna | 12, Point Petro Road, Jaffna. (வேம்படிச் சந்திக்கு அருகாமையில்)